
ജീപത വിശുദ്ധികൊണ്ടും സ്വയം സമര്‍പ്പണം 
കൊണ്ടും ജീവിത കനല്‍വഴികളില്‍ തളര്‍ന്നുപോ 
കാതെ സ്വന്തം പുത്രന്റെ ജീവിത യാത്രയില്‍ കാല്‍ 
വറിയോളം അനുയാത്ര ചെയ്ത്‌ ഹൃദയഭേദകമായ 
വാളനുഭവങ്ങള്‍ കണ്ട്‌ പ്രത്യാശ കൈവിടാതെ 
ദൈവാശ്രയത്താല്‍ ധന്യമാക്കിയൊരു ജീവിതമാ 
യിരുന്നു വി. കന്യകമറിയാമിന്റേത്‌. “ഇതാ ഞാന്‍ 
കര്‍ത്താവിന്റെ ദാസി, നിന്റെ വാക്കുപോലെ 
എനിക്കു ഭവിക്കട്ടെ "യെന്ന്‌ സ്വയം സമര്‍പ്പിച്ച്‌ ദൈ 
ത്തില്‍ ഭരമേല്‍പ്പിക്കുമ്പോള്‍ തലമുറകള്‍ 
വാഴ്ത്തുന്ന ഭാഗ്യാവസ്ഥയിലേക്ക്‌ മറിയം രൂപാന്ത 
രപ്പെടുകയായിരുന്നു. ദൈവനിയോഗത്തിന്റെ 
പൊരുള്‍ തിരിച്ചറിയുവാന്‍ യുക്തിയോ ബുദ്ധിയോ 
ഉപയോഗിക്കാതെ സ്വയസമര്‍പ്പണത്തിന്റെ പാത 
തെരഞ്ഞെടുത്തപ്പോള്‍ ലോക രക്ഷകന്‍ ജന്മം 
നല്‍കുവാന്‍ ദൈവത്താല്‍ നിയോഗിക്കപ്പെട്ടു. 

രക്ഷാകര ചരിത്രത്തിലെ ഒരു സുവര്‍ണ്ണ നിമി 
ഷമായിരുന്നു കന്യകമറിയാമിന്റെ ദൈവസന്നിധി 
യിലുള്ള വിധേയപ്പെടല്‍. അവളുടെ പ്രതികരണം 
ആഴമായ വിശ്വാസത്തിന്റെ ബഹിര്‍സ്ഫുരണമായി 
രുന്നു. ഇത്‌ അവളെ സകല വംശങ്ങളാലും ഭാഗ്യ 
വതിയെന്ന്‌ വാഴ്ത്തപ്പെടുവാന്‍ സജ്ജമാക്കി. വിന 
യപ്പെടുത്തലിലൂടെ ദൈവപ്രസാദം ഒരു പുഴയായി 
നമ്മിലേക്കൊഴുകി ജീവിതശോധനകളില്‍ ഒരു 
കുളിര്‍ സ്പര്‍ശമായി, പ്രതിസന്ധികളില്‍ 
നിറസാന്നിദ്ധ്യമായി, പ്രതികൂലതകളില്‍ നിറവസ 
ന്തമായി ദൈവം നമ്മെ പരിപാലിക്കും എന്നതിന്‌ 
ഉത്തമ ദൃഷ്ടാന്തമാണ്‌ വി. കന്യകമറിയം. 

വി. കന്യകമറിയാമിന്റെ ജനനത്തെപ്പറ്റിയുള്ള 
പാരമ്പര്യം ശ്രദ്ധേയമാണ്‌. നീണ്ട വര്‍ഷങ്ങള്‍ നിര 
ന്തരമായ പ്രാര്‍ത്ഥനയിലൂടെ യുയാക്കീം - അന്ന 
ദമ്പതിമാര്‍ക്ക്‌ ലഭിച്ച ദൈവദാനമായിരുന്നു മറിയം. 
“രാജകീയ ധൂപം” (Royal Insence) എന്ന്‌ അര്‍ത്ഥ 
മുള്ള മറിയം എന്ന്‌ പേരിടുമ്പോള്‍തന്നെ ദൈവത്തി 
നുള്ള ഒരു പ്രത്യേക കാഴ്ചയായി മറിയമിനെ 
അവര്‍ ദൈവസന്നിധിയില്‍ സമര്‍പ്പിക്കുകയായിരു 
ന്നു. മറിയമിന്‌ 3 വയസ്സ്‌ തികഞ്ഞപ്പോള്‍ അവളുടെ 
മാതാപിതാക്കള്‍ യെരുശലേം ദേവാലയത്തില്‍ 
അവളെ സമര്‍പ്പിച്ചു. മറിയത്തിന്‌ 12 വയസ്സായ 


ലവി 


മറിയമേ നി ദാഗ്യവതി.... 


പ്പോള്‍ പുരോഹിതനായ സഖറിയ അവള്‍ക്ക്‌ തക്ക 
തുണയായി തീരാന്‍ ഒരു പുരുഷനെ അന്വേഷിച്ചു. 
അവരുടെ ബന്ധുക്കളില്‍ യോഗ്യതയുള്ള പുരുഷ 
ന്മാരുടെ നാമഥേയത്തില്‍ ദണണ്‍ഡുകള്‍ ശേഖരിച്ച്‌ 
ദേവാലയത്തില്‍ സൂക്ഷിച്ചു. പഴയ നിയമത്തില്‍ 
അഹരോന്റെ വടി തളിര്‍ത്തതുപോലെ (സംഖ്യ. 
17:8) തച്ചനായ ജോസഫിന്റെ വടി തളിര്‍ത്തു. 
അങ്ങനെ ജോസഫിന്‌ മറിയം വിവാഹം നിശ്ചയി 
ക്കപ്പെട്ടു. 

പനരസ്ത്യ പാരമ്പര്യത്തില്‍ നിത്യകന്യക 
യായും ദൈവമാതാവായും പരിശുദ്ധയായും കന്യ 
കമറിയത്തെ വിശേഷിപ്പിക്കുന്നു. മറ്റ്‌ അനേകം നാമ 
വിശേഷണങ്ങളാണ്‌ പരിശുദ്ധ സഭ വി. കന്യകമ 
റിയാമിന്‌ നല്‍കിയിട്ടുള്ളത്‌. ദൈവത്തെ ഉദരത്തില്‍ 
വഹിച്ചവള്‍ എന്ന അര്‍ത്ഥത്തില്‍ ‘Theotokos’ 
രണ്ടാം സ്വര്‍ഗ്ഗം (അപ്പൊ. 7:49) സുവര്‍ണ്ണ വിളക്കു 
തണ്ട്‌, സത്യവെളിച്ചത്തിന്റെ മാതാവ്‌ (യോഹ. 8:12) 
സുവര്‍ണ്ണ ധൂപകലശം, എരിയാത്ത മുള്‍പ്പടര്‍പ്പ്‌, 
അഹരോന്റെ തളിര്‍ത്ത വടി, യാക്കോബ്‌ ദര്‍ശിച്ച 
ഗോവേണി, സാക്ഷ്യപെട്ടകം, മന്ന ഇട്ട ചെപ്പ്‌, ഗിഥെ 
യോന്റെ രോമക്കെട്ടു, സ്ലേമോന്റെ തൂവാല തുടങ്ങി 
അനേക വിശേഷണങ്ങള്‍ വി. കന്യകമറിയാമിന്‌ 
വേദാധിഷ്ഠിതമായി സഭ നല്‍കുന്നുണ്ട്‌. 

ലോകരക്ഷകന്റെ മാതാവായി തെരഞ്ഞെടുത്ത 
നിമിഷത്തിലും ജീവിതത്തിന്റെ കനല്‍ അനുഭവ 
ങ്ങളിലും മറിയം സമചിത്തതയോടും ദൈവത്തി 
ലുള്ള അചഞ്ചലമായ വിശ്വാസത്തോടും നിലകൊ 
ണ്ടു. ജീവിത പാതയിലെ ചെറുതാകട്ടെ വലുതാ 
കട്ടെ, എല്ലാ അനുഭവങ്ങളിലും അവളിലെ മൂല്യ 
ങ്ങളുടെ ശക്തിയും സൌന്ദര്യവും പ്രകടമാക്കി. വിന 
യവും സഹനവും അശ്രാന്ത പരിശ്രമവും 
ധൈര്യവും ദൈവത്തിലുള്ള പ്രത്യാശയും സീമാ 
തീതമായ ദൈവസ്നേഹവും മാറ്റമില്ലാതെ ജീവി 
തത്തില്‍ പുലര്‍ത്തിവന്നു. ഗ്രബിയേല്‍ ദൂതന്റെ 
“കൃപ നിറഞ്ഞവളേ' എന്ന വന്ദനം, എലിശുബാ 
യുടെ “കര്‍ത്താവിന്റെ അമ്മ” എന്ന അഭിവന്ദനം 
തലമുറകളുടെ “ഭാഗ്യവതി” എന്ന പുകഴ്ച എല്ലാം 
ദൈവജനത്തെ പരിശുദ്ധ കന്യകമറിയാമിന്റെ മദ്ധ്യ 
സ്ഥതയിലൂടെ ദൈവോന്മുഖരായി തീര്‍ക്കാന്‍ 
സഹായിക്കുന്നവയാണ്‌. 


ഫാ. ഏബ്രഹാം കോശി കുന്നുംപുറത്ത്‌ 

A 


താളുകളില്‍... 


കകക കകക 


സ്വപ്നങ്ങളുടെ പ്രണയിതാവിന്‌ യാത്രാമൊഴി 
തോമസ്‌ മാര്‍ അത്താനാസിയോസ്‌ മെത്രാഷോലീത്താ 7 
v ; 

0 H 
കാതോര്‍ക്കാം ഇനി കലാമിന്റെ ഓര്‍മ്മകള്‍ക്ക്‌ മുമ്പില്‍ 
ജോജി മാത്യു കുട്ടമ്പേരൂര്‍ ; 











പത്രാധിപസമിതി 





























ല്‌ E ലേഖനം ി 
മാനേജിംഗ്‌ എഡിറ്റര്‍ 5 പബ്ലിഷര്‍ | 26 ഒുപള്ളിളണ്കുന്നത്‌ | 
അഭിവന്ദ്യ തോമസ്‌ മാര്‍ അത്താനാസിയോസ്‌ H ഡോ. എം. കുര്യന്‍ തോമസ്‌ i 
മെത്രാഭോലീത്താ ef i 
ഫോണ്‍: 0479-2453310, 2451331 ക്‌ കീഴടങ്ങലിന്റെ ഉത്പന്നമല്ല ഒരുമ i 
ചീഫ്‌ എഡിറ്റര്‍ I ഫാ. സജി വര്‍ഗിസ്‌ അമയില്‍ ി 
റവ.ഫാ. ഏബ്രഹാം കോരി കുന്നുംപുറത്ത്‌ 0 ലിന i 
ഫോണ്‍: 0479 - 2450287, 9447431096 ത്ത ലല ന 
E-mail: frabrahamkoshy@ gmail.com i ജേക്കബ്‌ ഉമ്മന്‍, മുളക്കുഴ i 
എക്സികുട്ടീവ്‌ എഡിറ്റര്‍ § 
റവ.ഫാ. വൈ. തോമസ്‌ yy ; 
കൃപയുടെ തണലിലെ ഉ൪ഇ്ജപ്രവാഹ i 

ഫോണ്‍ : 0479 -2453551, 9495351959 pe മും ജാ യ 3 
എഡിറ്റര്‍ ി പ്രബോധനം | 
ശ്രീ. സജി പട്ടരുമഠം i cK യുവതയെ വഴിതെറ്റിക്കുന്ന സിനിമകള്‍ i 
ഫോണ്‍: 9446114346 ടോംസ്‌ ആന്റണി 
അസോസിയേറ്റ്‌ എഡിറ്റര്‍ i ഖനം ാ 
റവ.ഫാ. സുനില്‍ ജോസഫ്‌ ഡാണാംപടിക്കല്‍ ൭൮ നാഹ്‌ എന്ന ഇടയന്‍ 
ഫോണ്‍: 0479- 2454504, 9947429667 | ഡോ. എം. കുദ്യാക്കോന്‌ ദുകുളത്ത്‌ ! 
സര്‍ക്കുലേഷന്‍ മാനേജര്‍ വചനപരിച്ഛം 0 
റവ.ഫാ. തോമസ്‌ വര്‍ഗീസ്‌ കടവിൽ മം തളരാത്ത ഹൃദയം 
ഫോണ്‍: 0479 - 2457586, 9447776146 വിതാ i 
വെബ്‌ അഡ്മിനിസ്‌ട്രേറ്റര്‍ വിശ്ാസപഠനം 
ശ്രീ. ബിനു ചാക്കോ ള്‌ ശിശുസ്നാനം വേദാനുസ്യതം i 
ഫോണ്‍: 0479 -2311692, 9446697328 ി ഫാ. ഷിബു വര്‍ഗീസ്‌ i 
E-mail: binu303@ gmail.com ൂ വ്ച്നദീറ്മി § 
അംഗങ്ങള്‍ ; ഫാ. ഡോ. നൈനാന്‍ വി. ജോര്‍ജ്ജ്‌ 0 
റവ.ഫാ. തോമസ്‌ കൊക്കാഷറമ്പില്‍ i 7 
റവ.ഫാ. തോമസ്‌ വര്‍ഗീസ്‌ അമയില്‍ : തൊഴിലവസരങ്ങള്‍ vs i 
റവ.ഫാ. ഐക്‌ പി. സാം : ബാലപത്രിക vce ! 
രു ; ഹരിതപത്രിക vee: 
റവ.ഫാ. ഷിബു വര്‍ഗ്ഗീസ്‌ H i 

രീ. ജോസ്‌ പൂതുവന ദ്ദാസന വാര്‍ത്തകള്‍ ഴ്‌; 

ശ്രീ. ഷാജന്‍ മാത്യു : സണ്േസ്കുള്‍ വാര്‍ത്തകള്‍ WW: 

ശ്രീ. എബി അലക്സാണ്ടര്‍ ; E 
പ്രൊഫ. ബിന്‍സി റെജി 0 വരിസംഖ്യ പരസ്യ നിരക്കുകള്‍ 

അറവിന്റെ ഓന്നത്യം കൊണ്ടും ലാളിത്യത്തിന്റെ ഉന്നത മൂല്യങ്ങള്‍ക്കൊണ്ടും ലോക ജനതയുടെ 
മനസ്സ്‌ കീഴ്പ്പെടുത്തിയ നമ്മുടെ രാജ്യത്തിന്റെ മുന്‍ രാഷ്ട്രപതി ഡോ. എ. പി. ജെ. അബ്ദുള്‍ കലാ 
മിന്റെ വിയോഗം ഓരോ ഭാരതീയന്റെയും മനസ്സില്‍ തീര്‍ത്താല്‍ തീരാത്ത വിടവുകളാണ്‌ സൃഷ്ടിച്ചിരി 
ക്കുന്നത്‌. ചില വ്യക്തിത്വങ്ങള്‍ക്ക്‌ മരണമില്ല എന്ന സനാതന സത്യമാണ്‌ കലാമിന്റെ ദീപ്തമായ സ്മര 
ണകള്‍ പങ്കുവയ്ക്കുന്നത്‌. വിനയത്തെ അധികാരത്തിന്റെ ചവിട്ടുപടിയായി കൊണ്ടുനടക്കുന്നവരെ 
കണ്ടുമടുത്ത ഭാരതീയന്റെ മനസ്സില്‍ വിനയത്തിന്റെ മാതൃകയായി അദ്ദേഹം പരിലസിച്ചു. 

രാഷ്ട്രപതി ഭവന്റെ വാതിലുകള്‍ സാധാരണക്കാരന്റെ മുമ്പില്‍ കൊട്ടിയടച്ച കൊളോണിയല്‍ 
രീതിയ്ക്ക്‌ പ്രവാചക ദത്യത്തോടെ അറുതി വരുത്തിയ വ്യക്തിത്വമായിരുന്നു അദ്ദേഹത്തിന്റേത്‌. 
കുട്ടികളും സാധാരണക്കാരും അടങ്ങുന്ന വലിയ നിരയാണ്‌ രാഷ്ട്രപതി ഭവനിലേക്ക്‌ കലാമിന്റെ ഭര 
ണകാലത്ത്‌ ഒഴുകിയെത്തിയത്‌. ഇന്ത്യന്‍ ജനാധിപത്യത്തിന്റെ ജനകീയ രൂപം എന്ന്‌ കലാമിനെ വിശേ 
ഷിപ്പിച്ചാല്‍ അതില്‍ ഒട്ടും അതിശയോക്തിയില്ല. രാജകീയ ഭോജനങ്ങള്‍ വിളമ്പുന്ന രാഷ്ട്രപതി ഭവന്റെ 
അത്താഴശാലകളെ പരിത്യജിച്ച്‌ രാഷ്ട്രപതി ഭവനിലെ ജോലിക്കാരോടൊപ്പമിരുന്ന്‌ ഭക്ഷണം കഴിച്ച 
രാഷ്ട്രപതി ഇനിയും ചരിത്രത്തില്‍ ആവര്‍ത്തിക്കുവാന്‍ പ്രയാസമാണ്‌. രാഷ്ട്രപതി ഭവനിലെ സ്വന്തം 
ഭക്ഷണച്ചെലവ്‌ അദ്ദേഹം തന്നെയാണ്‌ വഹിച്ചിരുന്നത്‌. 

ബോധ്യങ്ങളില്‍ അറിയുറച്ച്‌ ചിന്തിച്ചു രൂപപ്പെടുത്തിയ തീരുമാനങ്ങള്‍ ആണ്‌ കലാം എന്ന ഭരണാ 
ധികാരിയെ വൃത്യസ്തനാക്കിയത്‌. സാമ്യത എന്ന ആവരണത്തില്‍ ഒതുങ്ങിക്കൂടിയ കലാം എന്ന 
കൃശഗാത്രന്‍ രാഷ്ട്രപതി എന്ന നിലയില്‍ ഒന്നും ചെയ്യാന്‍ കഴിയുകയില്ല എന്നു ചിന്തിച്ച രാഷ്ട്രീയ 
ചിന്തകര്‍ നമ്മുടെ രാജ്യത്ത്‌ ഉണ്ടായിരുന്നു. എന്നാല്‍ അധികാരമേറ്റ്‌ മണിക്കറുകള്‍ക്കുള്ളില്‍ ഈ 
കൃശഗാത്രന്‍ തന്റെ തീരുമാനങ്ങളിലൂടെ രാഷ്ട്രീയ ചിന്തകരെ അമ്പരപ്പിച്ചു. യഥാര്‍ത്ഥ മിസൈല്‍മാന്റെ 
കരുത്തോടെ ഇന്ത്യന്‍ ജനാധിപത്യത്തിനും മതേതരത്വത്തിനും അദ്ദേഹം കാവല്‍ നിന്നു. ഇന്ത്യന്‍ ഭര 
ണഘടനയുടെ അന്തസത്ത തന്റെ പ്രാണനേക്കാള്‍ വിലയുള്ളതായി കണ്ട്‌ സംരക്ഷിച്ചു. തന്റെ മരണ 
ശേഷം താനൊരു അദ്ധ്യാപകന്‍ എന്ന നിലയില്‍ അറിയപ്പെടണം എന്ന്‌ അദ്ദേഹം അതിയായി ആഗ്രഹി 
ചിരുന്നു. 

സ്വപ്നങ്ങളുടെ വസന്തകാലത്തിനു മാത്രമേ ഇന്ത്യയുടെ ത്വരിത വളര്‍ച്ചയ്ക്ക്‌ മുലധനമാകുവാന്‍ 
കഴിയുകയുള്ളൂ എന്ന ബോധ്യത്തോടെ ഇന്ത്യന്‍ യുവതയെ നിരന്തരം സ്വപ്നം കാണുവാന്‍ അദ്ദേഹം 
പ്രേരിപ്പിച്ചു. അതുകൊണ്ടുതന്നെയാണ്‌ എന്റെ സ്കൂളുകളില്‍ അടുത്ത ഒരുവര്‍ഷക്കാലത്തെ പ്രൊജ 
ക്ടായി കലാമിനെപ്പറ്റിയുള്ള പഠനങ്ങള്‍ നിര്‍ദ്ദേശിക്കപ്പെട്ടത്‌. നാളയെപറ്റി സ്വപ്നം കാണാത്തവര്‍ മൂഡഃ 
ന്മാര്‍ എന്ന സന്ദേശവുമായി രാഷ്ട്രപതി ഭരണത്തിനുശേഷവും അദ്ദേഹം വിശ്രമമില്ലാതെ സഞ്ചരിച്ചു. 
അദ്ദേഹത്തിന്റെ അവസാനത്തെ യാത്രയിലും നേരിട്ട നെഞ്ചുവേദന അവഗണിച്ച്‌ യാത്രചെയ്തത്‌ 
ശാസ്ത്രവിദ്യാര്‍ത്ഥികള്‍ക്ക്‌ സ്വപ്നങ്ങളെ പങ്കുവയ്ക്കുവാന്‍ ആയിരുന്നു. അദ്ദേഹത്തിന്റെ അവസാന 
പ്രസംഗത്തിലും നിഴലിട്ടത്‌ നിലയ്ക്കാത്ത സ്വപ്നങ്ങളുടെ പ്രവാഹമായിരുന്നു. ഓരോ ഭാരതീയനും 
അഭിമാനിക്കാന്‍ കഴിയുന്ന സുകൃത മൂല്യങ്ങള്‍ പങ്കുവച്ച കലാം ഭാരതീയന്റെ സ്വകാര്യ അഹങ്കാരമാ 
ണ്‌. നമ്മുടെ സഭയുടെ ഉത്തമ സുഹൃത്തായിരുന്ന ആരാധ്യനായ ഏ. പി. ജെ. അബ്ദുള്‍ കലാമിന്റെ 
ദീപ്തമായ സ്മരണയ്ക്കുമുമ്പില്‍ ആയിരം സ്മരണാഞ്ജലികള്‍ സമര്‍പ്പിക്കുന്നു. 

വീകലിനെ ഇരുട്ടായും ഇരുട്ടിനെ പകലായും 
ചിത്രീകരിക്കാന്‍ വികസനത്തിന്റെ പടവുകള്‍ 
നെഞ്ചിലേറ്റി നമ്മളെ “സ്വപ്നം” കാണുവാന്‍ പ്രേരി 
പ്പിച്ചവന്‍. കാലത്തിന്റെ അമിത വേഗത്തില്‍ അതി 
നോടൊപ്പം തന്നെ ചിന്തിക്കുവാന്‍ ശേഷിയുള്ളവന്‍. 
ജീവിതത്തെ പച്ചയായി ചിത്രീകരിച്ച്‌ സാധാരണ 
ക്കാരില്‍ സാധാരണക്കാരനായി ജീവിച്ച്‌ മനുഷ്യ 
മനസ്സുകളില്‍ അമിത വേഗത്തില്‍ ഇടം നേടിയവന്‍. 
കുട്ടികളുടെ പ്രിയങ്കരന്‍. 

“ഡോ. എ. പി. ജെ. അബ്ദുള്‍ കലാമിനെ 
കുറിച്ച്‌ പറയുമ്പോള്‍ എന്റെ മനസ്സിലേക്ക്‌ ഓടിയെ 
ത്തുന്ന കാഴ്ചപ്പാടുകളാണ്‌ ഇവ. മുന്‍ രാഷ്ട്രപ 
തിയും ഇന്ത്യയുടെ ബഹിരാകാശ ഗവേഷണത്തെ 
ഉയരങ്ങളില്‍ എത്തിച്ച ലോകോത്തര ശാസ്ത്ര 
ജ്ഞനും രാജ്യത്തിന്റെ മതനിരപേക്ഷ പാരമ്പര്യ 
ത്തിന്റെ ്രതീകവുമായ “ഭാരതരത്ന” ഡോ. എ. 
പി. ജെ. അബ്ദുള്‍ കലാം ഇനി മനുഷ്യമനസ്സുക 
ളില്‍ ഓര്‍മ്മകള്‍ മാത്രമായി നിറഞ്ഞ്‌ നില്ക്കുന്നു. 
ജീവിതത്തില്‍ നേരിടാവുന്ന എല്ലാ പ്രതിസന്ധിക 
ളേയും തരണം ചെയ്ത്‌ കാലത്തിന്റെ അമിതവേ 
ഗത്തില്‍ അദ്ദേഹം കടന്നുപോയി. അന്ന്‌ അദ്ദേഹം 
സ്വപ്നങ്ങളെ സ്നേഹിച്ചു. ഇന്ന്‌ അദ്ദേഹം നാടിനെ 
സ്നേഹിക്കുന്നു. കലാം ലോകത്തോട്‌ വിടപറഞ്ഞി 
രിക്കുന്നു എന്ന കൂട്ടുകാരന്റെ സന്ദേശത്തില്‍ വിശ്വ 
സിക്കാനാകാതെ ഒരു നിമിഷം ഞാന്‍ നിന്നു. 
പിന്നെ നഷ്ടപ്പെടാത്ത അദ്ദേഹത്തിന്റെ ഓര്‍മ്മ 
കളെ മനസ്സില്‍ കുറിച്ചു. മനസ്സില്‍ അദ്ദേഹത്തിന്റെ 
മുഖം മായാതെ നിന്നു. ലോകത്തിന്‌ മുമ്പില്‍ 
ഈര്‍ജ്ജ സ്വലമായ മുഖമായി കലാം നിറഞ്ഞു 
നിന്ന്‌ അരങ്ങൊഴിയുന്നത്‌ രാജ്യത്തിന്റെയും ലോക 
ത്തേയും പ്രചോദിപ്പിച്ച മഹാനുഭവന്‍. ഓര്‍മ്മകളില്‍ 
എന്നും ജ്വലിക്കുന്ന ആ സജീവ ചൈതന്യം 





വ്‌ 
വാക്കിലും പ്രവൃത്തിയിലും വിശുദ്ധി നിറഞ്ഞ 
വ്യക്തിയായി നിറഞ്ഞു നിന്നു. പലരുടെയും 
മുമ്പില്‍ അദ്ദേഹത്തിന്റെ സ്വപ്നങ്ങളെക്കുറിച്ച്‌ വിവ 
രിക്കുമ്പോള്‍ അദ്ദേഹം അവസാനമായി പറയുമാ 
യിരുന്നു “യഹോവ കൂടെയുണ്ടെങ്കില്‍ ആര്‍ക്കെ 
ന്നെ എതിര്‍ക്കാനാവും?' ആ ഒരു വാക്യത്തില്‍ 
തന്നെ അദ്ദേത്തിന്റെ എളിമ നമുക്ക്‌ മനസ്സിലാക്കു 
വാന്‍ സാധിക്കും. 
അധികാരത്തിന്റെയും ഓപചാരികതയുടെയും 
ഭാഷ അദ്ദേഹത്തിന്‌ വശമില്ലായിരുന്നു. ഭക്ഷണ 
ത്തിലും വസ്ത്രത്തിലുമെല്ലാം ലാളിത്യം നിറഞ്ഞു 
നിന്നു. തന്നെ സന്ദര്‍ശിച്ചവരോടൊക്കെയും 
അദ്ദേഹം പറഞ്ഞത്‌ ഇന്ത്യയെ പുരോഗതയിലേക്ക്‌ 
കൈപിടിക്കുവാനുള്ള മാര്‍ഗ്ഗങ്ങളെക്കുറിച്ചാണ്‌. 
രാജ്യത്തെ അഴിമതി ഇല്ലാതാക്കാന്‍ നിയമങ്ങളല്ല, 
മൂല്യങ്ങളാണ്‌ വേണ്ടതെന്ന്‌ അദ്ദേഹം പറയുമായി 
രുന്നു. അച്ഛന്‍, അമ്മ, പ്രൈമറി സ്കൂളിലെ അദ്ധ്യാ 
പകര്‍ ഇവര്‍ വിചാരിച്ചാല്‍ അഴിമതി ഇല്ലാതാക്കാ 
നാവുമായിരുന്നു എന്നതായിരുന്നു അദ്ദേഹത്തിന്റെ 
വാദം. എല്ലാ മതഗ്രന്ഥങ്ങളിലും പരാമര്‍ശിക്കുന്ന 
വൃക്ഷങ്ങളുടെയും ചെടികളുടെയും ഉദ്യാനവും 
ഓഷ്യധത്തോട്ടവും രാഷ്ട്രപതി ഭവനില്‍ തയ്യാറാ 
ക്കുന്നതില്‍ അദ്ദേഹം പ്രത്യേകം താല്പര്യമെടുത്തി 
രുന്നു. ഏത്‌ വേദിയിലും കലാം പറയുമായിരുന്നു. 
“ആദ്യ വിജയത്തിനുശേഷം വിശ്രമിക്കരുത്‌. 
കാരണം രണ്ടാമത്തേതില്‍ നിങ്ങള്‍ പരാജയപ്പെ 
ട്ടാല്‍ നിങ്ങളുടെ ആദ്യ വിജയം വെറും ഭാഗ്യം 
കൊണ്ടാണെന്നും പറയാന്‍ ഒട്ടേറെ ചുണ്ടുകള്‍ 
ഉണ്ടാകും. അതിന്‌ മാത്രകളായാണ്‌ അദ്ദേഹം 
കൈവരിച്ച നേട്ടങ്ങള്‍.” രാമേശ്വരത്തെ ബാല്യകാ 
ലത്തില്‍ അബ്ദുള്‍ കലാം ബന്ധുവിനെ പ്രതവി 
തരണത്തില്‍ സഹായിച്ചിരുന്നു. ഒരു കെട്ടിട 





ലേഖനം 


ഡോ. എം. കുര്യന്‍ തോമസ്‌ 


മാര്‍ത്തോമ്മാ ശ്ലീഹാ കേരളത്തിലെ തുറമുഖ 
ങ്ങളില്‍ സ്ഥാപിച്ച പരിമിതസംഖ്യ സഭ - പള്ളികള്‍ 
വികസിച്ചാണ്‌ ഇന്നു കാണുന്ന നിലയിലേയ്ക്ക്‌ 
ന്രസാണി ദേവാലയങ്ങളുടെ എണ്ണം വര്‍ദ്ധിച്ചത്‌. 
ആവാസ മേഖലയുടെ വികസനം, സാമ്പത്തി 
കോന്നമനം എന്നിവയാണ്‌ എക്കാലത്തും പുതിയ 
ന്രസാണി ദേവാലയങ്ങള്‍ സ്ഥാപിക്കപ്പെടുവാന്‍ 
കാരണമായിട്ടുള്ളത്‌. കുറുപിണക്കങ്ങളും തീര്‍ത്തും 
അഗണ്യമല്ലാത്തവിധം നവദേവാലയ 
സ്ഥാപനത്തെ സ്വാധിീനിച്ചിട്ടുളള ഘടകമാണ്‌. 


കേരളത്തിലെ ജല-കര പ്രാതപ്രാന്തങ്ങളിലെ 
പുതിയ ന്രസാണി ആവാസ കേന്ദ്രങ്ങളാണ്‌ രണ്ടാം 
ഘട്ട ദേവാലയങ്ങളുടെ ആസ്ഥാനങ്ങളായത്‌. ഒരു 
നസ്രാണി ജനപഥം രൂപമെടുക്കുക, അത്‌ അങ്ങാടി 
എന്ന നിയതമായ സംഘടിത രൂപം പ്രാപിക്കുക, 
അങ്ങാടിയില്‍ ഒരു പള്ളി സ്ഥാപിക്കപ്പെടുക. 
ഇതായിരുന്നു ഈ പ്രകിയയില്‍ പൊതുവെയുള്ള 
ഘട്ടങ്ങള്‍. ഇവിടെല്ലാം അങ്ങാടി എന്ന വ്യക്തമായി 
നിര്‍ദ്ധാരണം ചെയ്യപ്പെട്ട അസ്ഥിത്വം (Entity) ആയി 
രുന്നു ന്രസാണിക്കുട്ടത്തിന്റെ അടിസ്ഥാന ഘടകം. 


അങ്ങാടികളുടെ ഭൂമിശാസ്ത്ര പരിമിതകള്‍ക്കു 
പുറത്തേക്ക്‌ അങ്ങാടിക്കൂട്ടം സംക്രമിക്കുന്നതിലു 
ടെയാണ്‌ പുതിയ അങ്ങാടികള്‍ രൂപമെടുക്കുന്നത്‌. 
കുടികള്‍ എന്ന പേരിലാണ്‌ പുതിയ അങ്ങാടികള്‍ 
സ്ഥാപിക്കപ്പെടുന്നതിനു മുമ്പുള്ള അവസ്ഥയില്‍ 
അത്തരം അങ്ങാടി-ബാഹ്യ നിവാസികള്‍ അറിയ 
പ്പെട്ടിരുന്നത്‌. പുതിയ അങ്ങാടി പള്ളി രൂപീകരി 
ക്കപ്പെടുന്നതുവരെ അവര്‍ പഴയ അങ്ങാടിയുടെ 
ഭാഗമായിരുന്നു. ഇന്നത്തെ ഗ്രീക്കോ-റോമന്‍ 
സഭാവിജ്ഞാനിയ്രപകാരമുള്ള ഗാഡഃ നിത്യബന്ധ 





ഒരു പള്ളി 
ഉണ്ടാകുന്നത്‌ 


മൊന്നും ന്രസാണികളും പള്ളിയുമായി ഉണ്ടായിരു 
ന്നില്ല. ഒരു സാമൂഹ്യഘടന എന്നതായിരുന്നു 
അങ്ങാടി/പള്ളിയുടെ നില. പക്ഷേ ഇത്‌ അനിവാര്യ 
വും ബന്ധവിശ്ചേദനം അസാദ്ധ്യവുമായിരുന്നു. 
വീടിനടുത്തു പള്ളിയും, വൈദീകരുടെ തുടര്‍ച്ചയായ 
അജപാലനവുമൊന്നും കൊളോണിയല്‍ - പൂര്‍വ 
നസ്രാണി പവിത്രതാ സങ്കല്‍പ്പത്തില്‍ പ്രസക്തമ 
ല്ലായിരുന്നു. പുതിയ അങ്ങാടി രൂപംകൊള്ളുമ്പോള്‍ 
പുതിയ പള്ളി എന്നത്‌ ഒരു സ്വാഭാവിക പ്രകിയ 
ആയിരുന്നു. 

എങ്കിലും വിവിധ കാരണങ്ങളാല്‍ സമീപ 





ത്തിന്റെ ഒന്നാം നിലയിലേക്ക്‌ പ്രതം എറിഞ്ഞ 
പ്പോള്‍ ആ ബാലന്റെ മനസ്സില്‍ റോക്കറ്റ്‌ എന്ന 
ചിന്ത കടന്നുവന്നു. ആ സ്വപ്നം വളര്‍ന്നു പന്ത 
ലിച്ച്‌ ഇന്ത്യയുടെ ബഹിരാകാശ സ്വപ്നങ്ങളായി. 
കലാം ബാല്യത്തില്‍ ദാരിദ്രത്തിന്റെ വേദനകള്‍ 
അറിഞ്ഞിരുന്നതാണ്‌ “അഗ്നിച്ചിറകുകള്‍” എന്ന 
ആത്മകഥ മനസ്സിലാക്കി തരുന്നത്‌. രണ്ടാം ലോക 
മഹായുദ്ധ കാലത്ത്‌ പുളിങ്കുരുവിന്‌ വില കൂടിയ 
പ്പോള്‍ അത്‌ പെറുക്കി വിറ്റ്‌ ആദ്യ സമ്പാദ്യം ഉണ്ടാ 
ക്കിയത്‌, ഉപരിപഠനത്തിന്‌ സഹോദരിയുടെ 
സ്വര്‍ണ്ണാഭരണങ്ങള്‍ പണയം വയ്ക്കേണ്ടി വന്നതു 
മൊക്കെ ആ സൂചന നല്‍കുന്നുണ്ട്‌. സൂര്യനു ചുറ്റു 
മുള്ള 84-ഠം ശ്രമണ പഥത്തിലേക്ക്‌ ഞാനിതാ പ്രവേ 
ശിച്ചിരിക്കുന്നു. അടുത്തിടെ നല്‍കിയ ഒരു അഭിമു 


ഖത്തില്‍ പറഞ്ഞതിലുമുണ്ട്‌ ജീവിതത്തെക്കുറിച്ചും 
കാലത്തെക്കുറിച്ചുമുള്ള “കലാം ദര്‍ശനം” വയസ്സാ 
യെങ്കിലും പ്രായമില്ല എന്ന തമാശയില്‍ കഴമ്പു 
ണ്ടെന്നു തെളിയിച്ചയാളാണ്‌ ഡോ. അബ്ദുള്‍കലാം. 
ഇന്ത്യയുടെ എല്ലാ പ്രശ്നങ്ങള്‍ക്കും എന്തെങ്കിലും 
പരിഹാരം അദ്ദേത്തിന്റെ മനസ്സിലുണ്ടാകുമായിരു 
ന്നു. ധീരമായ നിലപാടുകള്‍ അപഞ്ചലമായ ധര്‍മ്മ 
ബോധം... ശാസ്ത്രം ജയിക്കുകയും രാഷ്ട്രീയം 
തോല്‍ക്കുകയും ചെയ്യുന്നത്‌ അദ്ദേഹത്തിന്റെ ജീവി 
തത്തിലൂടെ ഇന്ത്യ കണ്ടു. അദ്ദേഹം അവശേഷി 
പ്പിക്കുന്നത്‌ മഹത്തായ പാരമ്പര്യമാണ്‌. പകരം 
വയ്ക്കാനില്ലാത്ത കലാമിന്റെ ഒരുപിടി മഹത്തായ 
ഓര്‍മ്മകളും മനസ്സില്‍ സൂക്ഷിച്ച്‌ ഇനിയുള്ള കലാം 
നമുക്ക്‌ ജീവിക്കാം. ഷം 

സ്ഥങ്ങളായി ഒന്നലധികം പള്ളികള്‍ ഉണ്ടാകു 
മായിരുന്നു. വിവിധ തരത്തിലുള്ള കൂറുമല്‍സര 
ങ്ങളായിരുന്നു ഇതിനു കാരണം. കോട്ട 
ക്കാവ്‌-വടക്കന്‍ പറവൂര്‍, കോട്ടയം-വലിയ ചെറിയ 
എന്നീ പള്ളികളുടെ ചരിത്രം പരിശോധിച്ചാല്‍ ഇതു 
വ്യക്തമാകും. പക്ഷേ അവിടെയും അങ്ങാട! എന്ന 
സ്വത്വം ഒരു നിര്‍ണ്ണായക ഘടകമായിരുന്നു. കേരള 
ത്തിലെ അസംഖ്യം നാടുവാഴികളുടെ അധികാര 
സീമയും ഇത്തരം പളളിസ്ഥാപനത്തെ സ്വാധീ 
നിച്ചിട്ടുണ്ട. മുളന്തുരുത്തി-കണ്ടനാട്‌, കോഴഞ്ചേരി 
- മാരാമണ്‍ തുടങ്ങിയവ സമീപസ്ഥലമാണെങ്കിലും 
വ്യത്യസ്ഥ രാഷ്ര്രീയാധികാരത്തിനു കീഴിലായി 
രുന്നു. വിരുദ്ധങ്ങളായ രാഷ്ട്രീയ അധികാരങ്ങളും 
പള്ളികളും അക്കാലത്ത്‌ പ്രശ്നങ്ങള്‍ സൃഷ്ടി 
ച്ചിരുന്നു. കോതമംഗലം വലിയ-ചെറിയ പള്ളികള്‍ 
രണ്ട്‌ അങ്ങാടികളുടെ സംയുക്ത നിയന്ത്രണത്തി 
ലായിരുന്നു. രണ്ടു നാട്ടു രാജ്യങ്ങളിലായിരുന്ന ഈ 
അങ്ങാടികളും പള്ളികളും കൂട്ടുഭരണത്തില്‍ 
പ്രശ്ന സങ്കീര്‍ണ്ണമായി. അതിനേത്തുടര്‍ന്ന്‌ പതി 
നാറാം നൂറ്റാണ്ടില്‍ ജാതിക്കു തലവനായ ഇട്ടിക്കു 
രൃത്‌ അര്‍ക്കദ്യക്കോന്റെ മദ്ധ്യസ്ഥതയില്‍ രണ്ടു 
പള്ളികളും അങ്ങാടികളും സ്വതന്ത്രമാക്കി ഓരോ 
പള്ളിയും അതത്‌ അങ്ങാടിയുടെ മാ്രം ഭരണ 
ത്തിലാക്കിയാണ്‌ പ്രശ്നം പരിഹരിച്ചത്‌. രാഷ്ട്രീയ 
ഭൂപടത്തിന്റെ പ്രസക്തി മനസിലായതിനാലാണ്‌ 
1804-ല്‍ കുന്നംകുളം അങ്ങാടിയുടെ ഒരുഭാഗം 
പണ്ടാരവക ജന്മമാക്കിയ ശക്തന്‍ തമ്പുരാന്‍ 
അതിനുള്ളിലെ അന്തിമഹാളന്‍ കാവ്‌ പള്ളിയാ 
ക്കാന്‍ ദാനം ചെയ്തത്‌. 


നസ്രാണി സമുഹത്തെ ഗ്രീക്കോ-റോമന്‍ സഭാ 
വിജ്ഞാനിയ്രപകാരം പുനര്‍ നിര്‍ണ്ണയിക്കുകയും 
അവരെ വൈദീക ഭരണത്തിനു വിധേയമാക്കുകയും 
ചെയ്യാന്‍ ശ്രമിച്ച ഉദയംപേരൂര്‍ സുന്നഹദോസാണ്‌ 
ഈ വിഷയത്തില്‍ ഒരു നിയമനിര്‍ണത്തിന്‌ 
ശ്രമിച്ചത്‌. സുന്നഹദോസിന്റെ ഏഴാംമൌത്വാ. ഏഴാം 
കൂടിവിജാരം രണ്ടാം കാനോനാ പ്രകാരം ... 
പള്ളികളെ ഇടവകയായ? തിരിച്ചന്നം അതത്‌ ഇട 
വകയിത്‌ വേണ്ടപ്ചോള്‍ ഓരോരുത്തരെ നിര്‍ത്തു 
വാനും നിക്കുവാനും മേല്പട്ട്ക്കാരനെ ആവു... 
യഥാര്‍ത്ഥത്തില്‍ ഇന്നത്തെ അര്‍ത്ഥത്തിലുള്ള 
ഇടവക അവതരിപ്പിച്ചതുപോലും ഇക്കാലത്താണ്‌. 
പക്ഷേ റോമന്‍ കത്തോലിക്കര്‍ വിഭാവനം ചെയ്ത 
തുപോലെ പൂര്‍ണ്ണമായും അത്‌ നടപ്പാക്കാന്‍ 
സാധിച്ചില്ല. 


പതിനാറാം നൂറ്റാണ്ടില്‍ ന്രസാണിക്കുണ്ടായ 

സാമ്പത്തിക ഉന്നമനവും പുതിയ അങ്ങാടികളുടെ 
രൂപീകരണവും അനേകം പള്ളികളുടെ സ്ഥാപ 
നത്തിനു കാരണമായെങ്കിലും അടുത്ത രണ്ടു നൂറ്റാ 
ണ്ടുകളില്‍ ഈ രംഗങ്ങളില്‍ തികഞ്ഞ മുരടിപ്പാണ്‌ 
കാണുന്നത്‌. ഇക്കാലത്ത്‌ മാര്‍ ഈവാനിയോസ്‌ 
ഹദിയള്ള, വലിയ മാര്‍ ദീവന്നാസ്യോസ്‌ എന്നിവര്‍ 
സ്വന്ത താത്പര്യപ്രകാരം സ്ഥാപിച്ച റാക്കാട്‌, പുത്ത 
ന്‍കാവ്‌ എന്നീ പള്ളികള്‍ ഇടവകകളായി 
പരിണമിച്ചത്‌ തികച്ചും ഒരു സ്വാഭാവിക പ്രകിയ 
മാത്രമായിരുന്നു. പത്തൊമ്പതാം നുറ്റാണ്ടില്‍ ന്രസാ 
ണികളുടെ മുഖ്യ ജീവനോപാധി കൃഷി ആയി 
മാറിയതോടെ അങ്ങാടികള്‍ക്കു പുറത്ത്‌ പുതിയ 
ആവാസ കേന്ദ്രങ്ങള്‍ രൂപമെടുത്തു. അതോടെ 
കൂടുതല്‍ പള്ളികളും സ്ഥാപിക്കപ്പെട്ടു. രസകരമായ 
വസ്തുത, മാത്യ ഇടവകയിലേയ്ക്കുള്ള 
ദൂരത്തേക്കാള്‍ നേരിട്ട അവഗണനയാണ്‌ ഇവയില്‍ 
പല പള്ളികളുടേയും സ്ഥാപനത്തിനു കാരണമായി 
അറിയപ്പെടുന്നത്‌. ഇക്കാലത്ത്‌ പള്ളിയോടടുത്ത 
അങ്ങാടികള്‍ ദുര്‍ബലമാവുകയും കര്‍ഷകരായ 
നവപ്രമാണി വര്‍ഗ്ഗം ഉയര്‍ന്നുവരികയും ചെയ്തു 
എന്നതാണ്‌ ഇതിന്റെ സാമൂഹിക പശ്ചത്തലം. 


പ്രദേശവാസികളുടെ സ്വതാത്പര്യത്തിനുപരി 
പുതിയ ഇടവകകളുടെ രൂപീകരണത്തിനു ഒരു മാന 
ദണ്ഡം രൂപീകരിച്ചത്‌ 1853-ല ചട്ടവഭ്യോലയാണ്‌. 
അതിന്റെ പത്തൊമ്പതാം കാനോനാ പ്രകാരം ...ഇട 
വകചള്ളിവിട്ട ധുരത്ത ഇടവകക്കാറരുണ്ടായ? 
രിയ്ക്കയും, ഏകദേശം നുറു വീിട്ടുകാരുവരെ ഉണ്ടാ 
യിരിക്കയും ചെയ്താല്‍, അങ്ങിനെ ഉള്ള സ്ഥലങ്ങ 
ളില്‍ പള്ള? വയ്ച്ഛിക്കണം. അവിടെ ഇടവക 
തിരിക്കേണ്ടത്‌ അരെന്നു പറയുന്നില്ലാ എങ്കിലും 
56-00 കാനോനായിലോ ... ഒരിടവകയില്‍്‌ കുടുന്ന 
യാതൊരുത്തനെ എങ്കിലും മറു ഇടവകയില്‍ 
കൂടിനടക്കണമമന്നു അപേക്ഷയുണ്ടായിരുന്നാല്‍, 
മ്മെതാച്ചേഥിത്തായെ ബ്ോഗിച്ചിച്ച വിചാരണ 
കഴിച്ച, അതിന്മണ്ണം ദിഷ്ടതിപെട്ടിരിക്കുന്നു എന്ന 
തെളിഞ്ഞ, കല്പന വരുന്നതിന്മണ്ണമല്ലാതെ കുട്ടിനട 
ത്തിചൊകരുത. ... എന്ന പരാമര്‍ശനത്തില്‍ നിന്നും 
അതിനുള്ള അധികാരം മെത്രാപ്പോലീത്തായ്ക്കാ 
ണെന്നു സിദ്ധിക്കുന്നു. കൊല്ലവര്‍ഷം 1004 മകരം 
23-ലെ തിരുവിതാംകൂര്‍ രാജകീയ വിളംബര 
പ്രകാരം ആരാധനാലയങ്ങള്‍ സ്ഥാപിക്കുന്നതിന്‌ 
മുന്‍കൂര്‍ സര്‍ക്കാര്‍ അനുവാദം നിര്‍ബന്ധമാക്കി. 
അതോടെ മെത്രാപ്പോലീത്തായുടെ അനുവാദ 
കല്പനയും പളളിസ്ഥാപനത്തിന്‌ അനിവാര്യമായി. 


ഈ പ്രകിയയിലൊന്നിലും മാത്യ ഇടവകയുടെ 

സ്ഥാവരസ്വത്ത്‌ വീതം വയ്ക്കുന്ന സാഹചര്യം 
ഉണ്ടായിട്ടില്ല എന്നു പറയാം. പക്ഷേ ഇടവക പൊ 
തുയോഗത്തിന്റെ നിയ്രന്തണം പൊതു 
സ്ഥാപനങ്ങളുടെ സുഗമമായ പ്രവര്‍ത്തനത്തേ 
പ്പോലും ബാധിക്കുമെന്ന ഭയം പൊതുവെ ഉണ്ടാ 
യിരുന്നു. അതിനാലാണ്‌ തെക്ക്‌ ഒരു പൊതുസ്ഥലം 
എന്ന ലക്ഷ്യത്തോടെ പണികഴിപ്പിച്ച തഴക്കര 
സെമിനാരി പൊതുവിലേയ്ക്കു പൂര്‍ണ്ണമായി വിട്ടു 
കൊടുക്കാന്‍ മാവേലിക്കര പള്ളിയോഗം തയാറാ 
കാതിരുന്നതിനെത്തുടര്‍ന്ന്‌ മാര്‍ ദീവന്നാസ്യോസ്‌ 
അഞ്ചാമന്‍ അതുപേക്ഷിച്ച്‌ പരുമല സെമിനാരി 
സ്ഥാപിച്ചത്‌. വാകത്താനം കാരുചിറ ഗീവര്‍ഗീസ്‌ 
റമ്പാന്‍ മ്മെതാനായതോടെ വാകത്താനത്തു 
പള്ളിയുടെ കൂരിശുപള്ളിയും, തന്റെ ആസ്ഥാന 
വുമായ വള്ളിക്കാട്ടു പള്ളി(ദയറാ) തന്റെ സ്വാതന്ത്ര്യ 
ത്തില്‍ വിട്ടുതരണമെന്ന്‌ വാകത്താനം പള്ളിയോ 
ഗത്തോട്‌ ആവശ്യപ്പെട്ടതായി രേഖയുണ്ട്‌. മുളന്തു 
രുത്തി പള്ളിക്കാര്‍ പൊതുവകയിലേയ്ക്ക്‌ 
വിട്ടുകൊടുത്ത വെട്ടിക്കല്‍ ദയറാ പിന്നീട്‌ അവര്‍ 
വീണ്ടും കൈവശപ്പെടുത്തി അതിനെത്തുടര്‍ന്ന്‌ 
മലങ്കര മെത്രാപ്പോലീത്തായുടെ അവകാശം സ്ഥാ 
പിക്കുവാന്‍ കോടതിവ്യവഹാരം വരെ വേണ്ടിവന്നു. 
അത്രമാത്രം സങ്കിര്‍ണ്ണമായിരുന്നു ഇടവകപ്പള്ളി 
സ്വത്തുക്കളുടെ പുനര്‍വിന്യാസം. 


എങ്കിലും അക്കാലത്തൊക്കയും ഇടവക 
വിഭജനങ്ങള്‍ നടക്കുന്നുണ്ടായിരുന്നു. അപൂര്‍വം 
സ്ഥാവര സ്വത്തുക്കളും വീതം വെച്ചിട്ടുണ്ട്‌. ഇവയൊ 
ക്കയും ആതൃന്തികമായി വിവിധതരം ഒത്തു 
തീര്‍പ്പുകളുടെ അടിസ്ഥാനത്തിലായിരുന്നു. അവ 
യില്‍ ഇടവക മ്മെതാപ്പോലീത്താമാരുടെ നീതി 
യുക്തമായ മദ്ധ്യസ്ഥതയ്ക്ക്‌ സുപ്രധാന പങ്കു 
ണ്ടായിരുന്നു. ഇടവക വിഭജനങ്ങള്‍ പ്രശ്ന സങ്കീര്‍ 
ണ്ണങ്ങളാക്കുന്നതില്‍ എക്കാലത്തും വൈദീകരുടെ 
പക്ഷപാതപരമായ പ്രവര്‍ത്തനങ്ങള്‍ക്ക്‌ പങ്കുണ്ടാ 
യിരുന്നു. പ്രദേശവാസികളുടെ പൂര്‍ണ്ണ സഹക 
രണവും ഇടവക മെത്രാപ്പോലീത്തായുടെ ധിഷണാ 
ശക്തിയും സമജ്ഞസിച്ചപ്പോള്‍ പുതിയ ഇടവക 
രൂപീകരണം സുഗമമായി നടന്ന ചരിത്രവുമുണ്ട്‌. 
കണ്ടനാടി ഭഗ്രാസനത്തില്‍പ്പെട്ട പിറവം പള്ളിയുടെ 
ചാപ്പലായിരുന്ന വടയാപറമ്പ്‌, കൊച്ചി 
ഭദ്രാസനത്തിലെ ഇടവകപ്പള്ളിയായത്‌ മുളയിരി 
ക്കല്‍ പൌലൂസ്‌ മാര്‍ സേവേറിയോസ്‌ മെത്രാപ്പോലീ 
ത്തായുടെ യുക്തിപൂര്‍വമായ ഇടപെടലുകള്‍ 
കൊണ്ടാണ്‌. 


ഇതിനിടയില്‍ ഉണ്ടായ ഒരു പരിണാമമാണ്‌ 


ആഗസ്റ്റ്‌ 2015 


സ്വതന്ത്ര ചാപ്പലുകള്‍. മാതൃ ഇടവകയില്‍ അംഗ 
ങ്ങളായി തുടരുമ്പോള്‍ തന്നെ പ്രാദേശികമായി 
സ്വതന്ത്ര (autonomusട) ചാപ്പല്‍ സ്ഥാപിക്കുക 
എന്നതാണ്‌. ഇവയുടെ സ്വയംഭരണത്തിന്‌ വിവിധ 
നിലകളുണ്ട്‌. സ്വന്തം കമ്മറ്റിയും സാമ്പത്തിക 
ക്രമീകരണവും വരെയുള്ള സ്വതന്ത്ര ചാപ്പലു 
കളുണ്ട്‌. കോലഞ്ചേരി പള്ളിയുടെ ചാപ്പലായ 
കോട്ടൂര്‍ പള്ളിക്ക്‌ സ്വന്തം സെമിത്തേരി പോലുമുണ്ട്‌. 
പക്ഷേ ആത്യന്തികമായി അവ മാതൃഇടവകയുടെ 
ഭാഗം തന്നെയാണ്‌. ഏതാണ്ട്‌ പൂര്‍ണ്ണമായും തന്നെ 
വിജയകരം എന്നു പറയാവുന്നവയാണ്‌ സ്വതന്ത്ര 
ചാപ്പലുകള്‍ എന്നാണറിവ്‌. 

കാലച്രകം തിരിയുമ്പോള്‍ ഒരിടവക എന്ന 
കെട്ടുറപ്പിനു ഭംഗംവരും. ഇതിനു പല കാരണങ്ങള്‍ 
ഉണ്ട്‌. കുടുംബങ്ങളുടെ കൂറുമല്‍സരം ഇതിലെ ഒരു 
പ്രധാന ഘടകമായിരുന്നു. ഇന്ന്‌ അതിനേക്കാള്‍ 
പ്രാധാന്യമര്‍ഹിക്കുന്നത്‌ ഭരണപരവും സാമ്പത്തി 
കവുമായ കാരണങ്ങളാണ്‌. പള്ളിയുടെ സമീപ 
സ്ഥര്‍ സ്ഥിരം ഭരണക്കാരായി വിദുരസ്ഥ ഇടവകാം 
ഗങ്ങളെ പാര്‍ശ്വവല്‍ക്കരിക്കുന്നത്‌ സാധാരണ സംഭ 
വമാണ്‌. സാമൂഹ്യ വ്യവസ്ഥയിലുണ്ടാകുന്ന 
മാറ്റങ്ങള്‍ ചിലപ്പോര്‍ വിദുരപ്രാന്തങ്ങളുടെ സാമ്പ 
ത്തികനില മെച്ചപ്പെടുത്തും. അപ്പോള്‍ സ്ഥിരം 
ഭരണക്കാര്‍ അവരെ ചൂഷണം ചെയ്യുന്ന അവസ്ഥ 
സംജാതമാകും. പുതുതായി വളര്‍ന്നുവരുന്ന നവ 
പ്രമാണി വര്‍ഗ്ഗം ഈ ഏകപക്ഷീയമായ മേല്‍ക്കോ 
യ്മ അംഗീകരിക്കാതെ വരുന്നതോടെ അസ്വസ്ഥ 
തകള്‍ ഉടലെടുക്കുകയും ആത്യന്തികമായി അത്‌ 
ഇടവക വിഭജനത്തിലേയ്ക്കു നീങ്ങുകയും ചെയ്യും. 


മറ്റൊരുഘടകം സാമ്പത്തികവും ഗതാഗത സന 
കര്യവുമാണ്‌. ഇടവകയുടെ വിദൂരഭാഗങ്ങളില്‍ മിക്ക 
പ്പോഴും പ്രാര്‍ത്ഥനായോഗം - സണ്ടേസ്‌കൂള്‍ - 
ചാപ്പല്‍ എന്ന നിലയില്‍ വളരുന്ന ഉപഘടകങ്ങള്‍ 
കാലാന്തരത്തില്‍ സ്വതന്ത്ര ഇടവകകളാകാനുള്ള 
സാദ്ധ്യത വളരെ ഉയര്‍ന്നതാണ്‌. മാതൃദേവാല 
യത്തിലെ പാര്‍ശ്വവല്‍ക്കരണവും തല്‍ പ്രദേശ 
ക്കാരുടെ സാമ്പത്തിക ഭദ്രതയും ഈ പ്രക്രിയയെ 
ത്വരിതപ്പെടുത്തും. പുതിയ സ്ഥലവും കെട്ടിടവും 
സെമിത്തേരിയുമാണങ്കില്‍ മിക്കപ്പോഴും വലിയ 
പ്രശ്നങ്ങളില്ലാതെ നവഇടവക രൂപീകരണം വലിയ 
(പശ്‌ നങ്ങളില്ലാതെ കടന്നു പോകും. പക്ഷേ 
സ്ഥാവര വസ്തു വിട്ടുകൊടുക്കുകയോ സെമിത്തേ 
രി അവകാശം പങ്കുവയ്ക്കുകയോ ചെയ്യേ 
ണ്ടിവരുമ്പോള്‍ പ്രശ്നങ്ങള്‍ ഏതാണ്ട്‌ ഉറപ്പാണ്‌. 


(തുടരും...) 

ഫാ. സജി വര്‍ഗ്ഗീസ്‌ അമ 
വൈദിക സെമിനാരി, കോ 


res aoa 


സ്വാര്‍ത്ഥതയുടെ തേരോട്ടങ്ങള്‍ക്ക്‌ നടു 
സ്വകാര്യതയുടെയും ഒറ്റപ്പെടലുകളുടെയും ൦ 
ന്തതയുടെയും തുരുത്തുകളെ സൃഷ്ടിക്കുവാന്‍ 
ശ്രമിക്കുന്നവരുടെ എണ്ണം ക്രമാതീതമായി വര്‍ദ്ധി 
ക്കുമ്പോള്‍ ഒരുമ എന്ന ആശയത്തിന്‌ കാലിക 
പ്രാധാന്യം ഉണ്ട്‌. മതവൈവിദ്ധ്യങ്ങളുടെ നടുവില്‍ 
ക്രൈസ്തവ സാക്ഷ്യത്തിനായി വിളിക്കപ്പെടു 
മ്പോഴും നാം അഭിമുഖീകരിക്കേണ്ടി വരുന്നത്‌ ഒരു 
മയുടെ സാദ്ധ്യതകളെ ഇല്ലാതാക്കി അപരനെ 
ശത്രുവായി മാശ്രം ഗണിച്ച്‌ ശക്തിപ്രകടനങ്ങള്‍ 
കൊണ്ട്‌ നിലനില്‍പ്പ്‌ ഉറപ്പാക്കാന്‍ ശ്രമിക്കുന്ന സമീ 
പനങ്ങളെയാണ്‌. പരസ്പര ധാരണയുടെയും ഏക 
തയുടെയും ധാരണയുടെയും ഭാവങ്ങളെയാണ്‌ ഒരു 
മയുടെ മൂലപദ വിശകലനം ധ്രനിപ്പിക്കുന്നത്‌. ഒരുമ 
എന്ന ആശയത്തിന്റെ ദൈവശാസ്ത്രവിശകലനം 
അര്‍ത്ഥമാക്കുന്നത്‌ കീഴടങ്ങലോ താല്ക്കാലിക 
വെടിനിര്‍ത്തലോ ഒത്തുതീര്‍പ്പ്‌ ഫോര്‍മുലകളോ 
അല്ല. ഒരുമയുടെ മൂര്‍ത്തിമത്‌ ഭാവമായി പഈരസ്ത്യ 
വേദശാസ്ര്രം അവതരിപ്പിക്കുന്നത്‌ പരിശുദ്ധ 
ത്രിത്വത്തെതന്നെയാണ്‌. വ്യക്തമായി അസ്ഥിത്വ 
ബോധത്തോടും വ്ൃക്തിത്വരപഭാവത്തോടും ഒന്നാ 
യിരിക്കുന്ന ഒരുമയുടെ ഭാവങ്ങളാണ്‌ വിശുദ്ധ 
ത്രിത്വം വിളംബരം ചെയ്യുന്നത്‌. 


ഒരുമയുടെ ഏദനിലെ ഭാവങ്ങള്‍ 


സ്ത്രീപുരുഷ ബന്ധത്തിന്റെ സ്ഥാപനത്തോടു 
കൂടി ഏദനില്‍ നിര്‍മ്മിക്കപ്പെട്ടത്‌ ഒരുമയുടെ സാദ്ധ്യ 


ത്വങ്ങളെ പൂര്‍ണ്ണമായും സംരക്ഷിച്ചുകൊണ്ടുള്ള 
ഏകതയാണ്‌ ഏദനില്‍ സൃഷ്ടിക്കപ്പെട്ടത്‌. എന്നാല്‍ 
ഈ ഏകതാഭാവത്തിലേക്ക്‌ നിനക്ക്‌ ദൈവത്തെ 
പ്പോലെയാകാം എന്ന പ്രലോഭന തന്ത്രവുമായി 
സാത്താന്‍ പ്രവേശിക്കുമ്പോഴാണ്‌ ഏകത കുറ്റപ്പെ 
ടുത്തലുകള്‍ക്ക്‌ വഴിമാറുന്നത്‌. പൊതുവായ 
സാക്ഷ്യം നഷ്ടപ്പെടുമ്പോഴാണ്‌ അപരനും അപര 
ത്വങ്ങളും സൃഷ്ടിക്കപ്പെടുന്നത്‌. പാരസ്പര്യത ഒറ്റി 
ക്കൊടുക്കലുകള്‍ക്കും ഏകാന്ത പ്രയാണത്തിനും 
കരിയറിസത്തിനും വഴിമാറുന്നതാണ്‌ സമൂഹ 
ത്തില്‍ കാണുന്ന വിഭിന്നതകള്‍ക്ക്‌ അടിസ്ഥാനം. 


ഒരുമയ്ക്കായുള്ള ബാബേല്‍ ആഹ്വാനം 


സീനാര്‍ ദേശത്തെ സമഭൂമിയില്‍ ദൈവജനം 
സ്വര്‍ഗ്ഗത്തെ കീഴടക്കാനുള്ള തീര്വരരശമങ്ങള്‍ നട 
ത്തുന്നു (ഉല്പത്തി 11). ഈ തീര്വശരമങ്ങള്‍ ആരം 
ഭിക്കുമ്പോള്‍ ഭൂമിയിലൊക്കെയിലും ഒരേ ഭാഷയും 
ഒരേ വാക്കുമായിരുന്നുവെന്ന്‌ വചനം പഠിപ്പിക്കുന്നു. 
എന്നാല്‍ ഈ ഒരുമ നമുക്ക്‌ ഒരു പേരുണ്ടാകുക 
എന്ന സ്വാര്‍ത്ഥതയ്ക്ക്‌ കീഴ്പ്പെട്ടപ്പോള്‍ ഒരുമയുടെ 


തകളാണ്‌. സ്ത്രീയുടെയും പുരുഷന്റെയും വ്യക്തി ഭാവങ്ങള്‍ നശിപ്പിക്കപ്പെടുകയും ഭാഷ കലക്ക 

ടുകയും ചെയ്തു. വൈരുദ്ധ്യങ്ങളുടെ യുഗം എന്ന്‌ 
വിശേഷിപ്പിക്കപ്പെട്ടിരുന്ന ഇരുപതാം നൂറ്റാണ്ട്‌ വിട 
വാങ്ങി ഉത്തരാധുനീകത കരുത്താര്‍ജ്ജിക്കുന്ന 
ഇരുപത്തിയൊന്നാം നൂറ്റാണ്ടിലേക്ക്‌ പ്രവേശിക്കു 
മ്പോഴും ദേശരാഷ്ട്രീയത്തിന്റെയും വര്‍ഗ്ഗരാഷ്്രീ 
യത്തിന്റെയും വര്‍ണ്ണരാഷ്ര്രീയത്തിന്റെയും ഗോപു 
രങ്ങള്‍ ഒരുമയെ തകര്‍ക്കുന്നു എന്നത്‌ ദു:ഖകരമാ 
ണ്‌. അടുത്തു സഞ്ചരിക്കേണ്ട മനുഷ്യനോട്‌ നീ 
എന്നും അകലെയായി സഞ്ചരിക്കേണ്ടവനാ 
ണെന്നും അപരന്‍ നിനക്ക്‌ ഒരു ഭാരം ആണെന്നും 
പഠിപ്പിക്കുന്ന തത്വശാസ്ത്രങ്ങള്‍ ഇവിടെ വളരുന്നു. 
അടിച്ചുപിരിയിച്ചു ഭരിച്ചു മുടിക്കുക എന്ന കൊളോ 
ണിയല്‍ തന്ത്രം ഒരു ദുര്‍ഭൂതം പോലെ ഇന്നും 
നമ്മെ പിന്തുടരുന്നു. വിഭജനങ്ങള്‍ അനിവാര്യമായി 
കാണുന്നവരും വിഭജനത്തിന്‌ മറവില്‍ നേതൃത്വ 
ത്തിലേക്ക്‌ ഉയര്‍ത്തപ്പെടുന്നവരും വിഭജനത്തിന്റെ 
മറവില്‍ കയ്യിട്ടുവാരുന്നവരും എക്കാലവും ഒരുമ 
യുടെ കശാപ്പുകാരാണ്‌. സ്വര്‍ഗ്ഗത്തോളം എത്തുവാ 
നുള്ള സാദ്ധ്യത ദൈവം മനുഷ്യന്‍ നല്‍കിയിരിക്കെ 
ദൈവത്തെ വെല്ലുവിളിച്ച്‌ സ്വര്‍ഗ്ഗത്തോളം എത്തു 
വാന്‍ ശ്രമിക്കുന്നതാണ്‌ ഒരുമയുടെ പെരുമയും ഒരു 
മയുടെ നന്മയും നഷ്ടപ്പെടുത്തുന്നത്‌. 

പുറപ്പാടും ചില വിഭിന്നതകളും 


ഫറവോന്റെ അടിമക്കളങ്ങളിലെ പീഠനങ്ങള്‍ 
ദൈവജനത്തിനു നല്‍കിയ ഒരുമ പുറപ്പാടിന്റെ 
അനുഭവത്തില്‍ നഷ്ടപ്പെടും. ആഹാരത്തിനും കുടി 
വെള്ളത്തിനും ഒക്കെ അവര്‍ പരസ്പരം പോരടി 
ക്കുന്നു. സ്വാതന്ത്ര്യം ദൈവത്തിന്റെ വരദാനമാണ്‌. 
എന്നാല്‍ ഈ സ്വാതന്ത്ര്യം ദൈവബന്ധിതമായും 
ഉത്തരവാദിത്തപൂര്‍ണ്ണമായും കൈകാര്യം ചെയ്യാന്‍ 
പരാജയപ്പെടുമ്പോഴാണ്‌ പുറപ്പാടിന്റെ ഒരുമ വിഭി 
ന്നതകള്‍ക്ക്‌ വഴിമാറിയത്‌. സ്കൂള്‍ കുട്ടികളുടെ 
വസ്ത്ര ഏകീകരണത്തിലൂടെ കൈവരുന്ന യൂണി 
ഫോമിനെപ്പറ്റിയും പട്ടാള ഉദ്യോഗസ്ഥന്റെ പട്ടാള 
ച്ചിട്ടകള്‍ പ്രദാനം ചെയ്യുന്ന പരേഡുകളുടെ യൂണി 
ഫോമിറ്റിയെപ്പറ്റിയും നാം ആശങ്കാകുലരാണ്‌. 
എന്നാല്‍ ഇത്‌ ഒരു താല്‍ക്കാലിക പ്രതിഭാസം മാത്ര 
മാണ്‌. വാഗ്ദത്തദേശം വരെയും കാത്തുസൂക്ഷി 
ക്കേണ്ട അനിവാര്യമായ ഒരുമ ദൈവജനം നഷ്ട 
പ്പെടുത്തിയത്‌ ഫറവോന്റെ അടിമക്കളങ്ങളില്‍ 
നിന്നുള്ള വിമോചനം എന്ന താല്‍ക്കാലിക ലക്ഷ്യ 
ത്തിനായി അവര്‍ ഒരുമയെ നിര്‍വൃചിച്ചതുകൊണ്ടാ 
ണ്‌. ഇത്‌ ഒരുമയുടെ കാപട്യമുഖമാണ്‌. ഉപഭോഗ 
സംസ്കാരം നടമാടുന്ന നമ്മുടെ ജീവിതസാഹച 

ര്യങ്ങളില്‍ രുചികളുടെ ഒരുമ, ശീലങ്ങളുടെ ഒരുമ 
വസ്ത്രധാരണത്തിന്റെ ഒരുമ എന്നീ നിരവധി മുദ്രാ 
വാക്യങ്ങള്‍ മുഴങ്ങുന്നു. എന്നാല്‍ മനസ്സിന്റെ ഒരുമ 
എന്നത്‌ തികച്ചും അവഗണിക്കപ്പെടുകയും ചെയ്യു 
ന്നു. 
ഒരുമയ്ക്ക്‌ തടസ്സമാകുന്ന സന്‍ബല്ലത്തും തോബി 
യാവും 


യരുശലേം ദേവാലയത്തിന്റെ മതിലുകളുടെ 
പുനര്‍നിര്‍മ്മാണത്തിനായി നെഹമ്യാ പ്രവാചകന്‍ 
നടത്തുന്ന തീര്വ്രശമങ്ങള്‍ നമുക്ക്‌ പരിചിതമാണ്‌. 
ദൈവജനത്തിനിടയില്‍ ഒരുമയുടെ തീര്രഭാവനകള്‍ 
സൃഷ്ടിക്കുവാന്‍ പ്രവാചകന്‍ ശ്രമിക്കുമ്പോള്‍ തട 
സ്സമാകുന്നത്‌ സന്‍ബല്ലത്തും തോബിയാവും 
ആണ്‌. അധികാര സംബന്ധമായ സ്വാര്‍ത്ഥത 
സന്‍ബല്ലത്തിനെയും വാസസ്ഥലമായ സ്വാര്‍ത്ഥത 
തോബിയാവിനെയും ഇതിന്‌ പ്രേരിപ്പിക്കും. 
ഇത്തരം സന്‍ബല്ലത്തും തോബിയാവും എന്നും 
ചരിത്രത്തില്‍ ഒരുമയുടെ കടയ്ക്കല്‍ കത്തിവെ 
യ്ക്കുന്നവരാണ്‌. കലഹങ്ങളും സംഘട്ടനങ്ങളും 
സ്വാഭാവികമായി ഉണ്ടാകുന്നു എന്ന ചിന്താഗതിമാറി 
ഇവയൊക്കെ ബോധപൂര്‍പ്പം സൃഷ്ടിക്കപ്പെടുന്നു 
എന്ന തിരിച്ചറിവിലേക്ക്‌ നാം എത്തപ്പെടേണ്ടിയിരി 
ക്കുന്നു. കെട്ടുറപ്പിന്റെയും സംരക്ഷണത്തിന്റെയും 
അധികാരത്തിന്റെയും ചില മതിലുകള്‍ ഇന്നും 
പൊളിക്കപ്പെട്ടു കിടക്കുന്നുവെങ്കില്‍ ചില സന്‍ബ 
ലത്തുമാരെയും തോബിയാമാരെയും നാം തിരിച്ച 
റിയേണ്ടിരിക്കുന്നു. 


ഒരുമയുടെ നിനവേ പാഠങ്ങള്‍ 


ദേശത്തിന്റെ വിമോചനത്തിനുവേണ്ടി കൊച്ചു 
കുട്ടികള്‍ ഉള്‍പ്പെടെ പക്ഷിമൃഗാദികള്‍ ചേര്‍ന്ന്‌ നട 
ത്തിയ ഉപവാസം പ്രസിദ്ധമാണ്‌. എന്നാല്‍ ഈ 
ഒരുമ സംഭവിച്ചപ്പോള്‍ മുഖം വീര്‍പ്പിച്ച പ്രവാചക 
നാണ്‌ പ്രവചനത്തിന്റെ കേന്ദ്രബിന്ദു. ആദര്‍ശ 
പൂര്‍ണ്ണമായ ചിന്തകള്‍ക്കും മുദ്രാവാക്യങ്ങള്‍ക്കും 
നടുവില്‍ ഒന്നുചേര്‍ന്ന ചരിത്രമാണ്‌ മാനവസംസ്‌ക്ൃ 
തിയ്ക്ക്‌ ഉള്ളത്‌. അര്‍ത്ഥ നഗ്നനായ ഫക്കീറിന്റെ 
മുമ്പില്‍ ഭാരതീയ ജനത ഒന്നുചേര്‍ന്നതും ഈ 
പശ്ചാത്തലത്തിലാണ്‌. എന്നാല്‍ ഈ ഒരുമയ്ക്ക്‌ 
പ്രചോദിപ്പിക്കുന്ന നേതൃത്വവും മുദ്രാവാക്യവും നമു 
ക്കില്ലാ എന്നതാണ്‌ നമ്മുടെ പരാജയം. 


ഒരുമയുടെ ക്രിസ്തു ദര്‍ശനങ്ങള്‍ 


ഞാനും പിതാവും ഒന്നായിരിക്കുന്നതുപോലെ 
നിങ്ങളും ഒന്നായിരിപ്പീന്‍ എന്നദര്‍ശനമാണ്‌ 

ക്രിസ്തു നമ്മെ പഠിപ്പിച്ചത്‌. ദൈവരാജ്യ അനുഭവ 
ങ്ങളെപ്പറ്റി ്രിസ്തുപഠിപ്പിച്ച ഉപമകളില്‍ നിറഞ്ഞു 
നിന്നതും ഒരുമയുടെ സന്ദേശങ്ങളാണ്‌. കിഴക്കു 
നിന്നും പടിഞ്ഞാറുനിന്നും ലോകത്തിന്റെ നാനാദി 
ക്കില്‍ നിന്നും എല്ലാവര്‍ക്കും ഒരുമിക്കാനുള്ള 
സാദ്ധ്യത സ്വര്‍ഗ്ഗരാജ്യത്തിലുണ്ട. കായികബല 
ത്തിന്റെയും അവസരത്തിന്റെയും പേരില്‍ വിഭജി 
ക്കപ്പെടാതെ ഒരേകൂലി നേടുവാനും സ്വർഗ്ഗരാജ്യ 
ത്തില്‍ സാദ്ധ്യമാണ്‌. അധികാരഅദീശത്വങ്ങള്‍ 
മൂലം ചിതറപ്പെട്ട ദൈവജനത്തെ സ്വാതന്ത്ര്യ 
ത്തിന്റെ ആത്മാവില്‍ ഒരുമിക്കയാണ്‌ ദൈവരാജ്യ 
നിയോഗം. വിഭജനത്തിന്റെ വിത്തുപാകുന്നവരെ 
കഴുത്തില്‍ തിരികല്ലുകെട്ടി സമുദ്രത്തില്‍ തള്ളു 
വാന്‍ ക്രിസ്തു പ്രവാചക ശബ്ദത്തോടെ നമ്മെ 
ഓര്‍മ്മിപ്പിക്കുന്നു. 


കുര്‍ബ്ബാനയിലെ ഒരുമയുടെ ഭാവങ്ങള്‍ 


വയലിലെ നെല്‍ക്കതിരുകള്‍ക്ക്‌ ഒന്നായിച്ചേര്‍ന്ന്‌ 
കര്‍ത്താവിന്റെ ശരീരമായി തീരുവാനുള്ള സാദ്ധ്യ 
തയാണ്‌ വി. കുര്‍ബ്ബാന. മുന്തിരിക്കുലകള്‍ക്ക്‌ 
ഒന്നായി അലിഞ്ഞ്‌ കര്‍ത്താവിന്റെ രക്തമായി തീരു 
വാനുള്ള സാദ്ധ്യതയാണ്‌ വി. കുര്‍ബ്ബാന. ഈ ഒന്നാ 
ക്കലിന്റെ അനുഭവത്തില്‍ നിന്ന്‌ ഗോതമ്പപ്പത്തെ 
നിസംശയം എന്റെ ശരീരമെന്നും വീഞ്ഞിനെ 
അര്‍ത്ഥശങ്കയില്ലാതെ എന്റെ രക്തമെന്നും 
കര്‍ത്താവ്‌ വിശേഷിപ്പിക്കുന്നു. മനുഷ്യപ്രപഞ്ചബ 
ന്ധത്തിന്റെ ഒരുമയുടെ പ്രതീകമായി വി. കുര്‍ബ്ബാന 
സ്ഥാപിക്കപ്പെടു മ്പോള്‍ ബലിപീഠം നല്‍കുന്ന 
ആശംസ നിങ്ങള്‍ക്കെല്ലാവര്‍ക്കും സമാധാനം 
ഉണ്ടാകട്ടെ എന്നതാണ്‌. ഒരുമയുടെ ബലിപീഠ 
ത്തില്‍ നിന്നു മാത്രമേ അര്‍ത്ഥപൂര്‍ണ്ണമായ സമാ 
ധാന ആശംസകള്‍ ഉണ്ടാകുകയുള്ളൂ. വി. 
ത്രോണോസില്‍ ഒരുമയുടെ പ്രതീകമായി അപ്പം 
വിഭജിക്കപ്പെടുന്നു എന്നത്‌ പരമാര്‍ത്ഥമാണ്‌. 
എന്നാല്‍ ഈ വിഭജനം വിശ്വാസിസമൂഹത്തെ ഒര 
പ്പത്തിന്റെ അവകാശികളാക്കിത്തീര്‍ക്കുന്നതിനാണ്‌. 
ഈ സുന്ദരഭാവങ്ങളാണ്‌ പീഡനങ്ങള്‍ക്ക്‌ നടു 
വിലും ആദിമക്രൈസ്തവ സമൂഹം ഉയര്‍ത്തിപ്പിടി 
ച്ചത്‌. 
ഒരുമ ചില നിരീക്ഷണങ്ങള്‍ 
1 എങ്ങനെയെങ്കിലും ഒരുമ എന്നത്‌ ചരിത്രത്തില്‍ 

വിജയിക്കപ്പെടാതെ പോയ ഫോര്‍മുല ആണ്‌. 


2. വസ്തുതകളെ അഭിമുഖീകരിക്കാതെയും 
വിശദീകരിക്കാതെയും ഉള്ള ഒരുമ ചരിത്രത്തില്‍ 

തകര്‍ക്കപ്പെട്ടുപോയ ഫോര്‍മുലയാണ്‌. 


കാശലത്തിന്റെ ഒരുമ ചരിത്രത്തില്‍ നില 
നില്‍ക്കാതെ പോയ ഫോര്‍മുലയാണ്‌. 


അധികാരത്തിന്റെ അമിതപ്രയോഗത്തിലുള്ള 
ഒരുമ ചരിത്രത്തില്‍ ഒരിക്കലും നിലനിന്നിട്ടില്ല. 


താല്‍ക്കാലിക വെടിനിര്‍ത്തലിലൂടെയുള്ള ഒരുമ 
ആത്മാവ്‌ നഷ്ടപ്പെട്ട ഒരുമയാണ്‌. 

പ്രഷര്‍ ടാക്റ്റീസുകളുടെ ഒരുമ നിലനില്‍പ്പില്ലാ 
ത്തവന്റെ ഒരുമയാണ്‌ 

നാണക്കേടുമൂലം ഒപ്പിച്ചെടുക്കുന്ന ഒരുമ 
അര്‍ത്ഥമില്ലാത്ത ഒരുമയാണ്‌. 

ഒരുമ ദൈവാത്മാവിന്റെ പ്രവര്‍ത്തനം എന്ന 
തിരിച്ചറിവോടുകൂടി, അഭിമുഖീകരിക്കേണ്ട വിഷ 
യങ്ങള്‍ തുറന്ന്‌ ചര്‍ച്ചചെയ്ത്‌, വ്യത്യസ്തത 
കളും സമാനതകളും തിരിച്ചറിഞ്ഞ്‌ 
ക്രൈസ്തവ സാക്ഷ്യബോധത്തോടെ, പ്രതിപ 
ക്ഷബഹുമാനത്തോടെ എന്തുവിലകൊടുത്തും 
സംരക്ഷിക്കും എന്ന സമര്‍പ്പണത്തോടെ നില 
നിര്‍ത്തേണ്ടതാണ്‌. 


വി. ദൈവമാതാവിന്റെ വാങങില്‍്‌ പെരുന്നാള്‍ 


ബുധനൂര്‍ സെന്റ്‌ ഏലിയാസ്‌ ദേവാലയ 
ത്തില്‍ പരിശുദ്ധ ദൈവമാതാവിന്റെ വാങ്ങിപ്പ്‌ 
പെരുന്നാള്‍ ആചരിച്ചു. ആഗസ്റ്റ്‌ 14ന്‌ സെന്റ്‌ മേ 
രീസ്‌ കുരിശടിയില്‍ നടന്ന വചനശുശ്രൂഷ ഫാ. 
എം. സി. കുര്യാക്കോസ്‌ നിര്‍വ്വഹിച്ചു. തുടര്‍ന്ന്‌ 
നേര്‍ച്ച വിളമ്പും നടത്തപ്പെട്ടു. 15ന്‌ വി. കുര്‍ബ്ബാ 
നയ്ക്ക്‌ വികാരി ഫാ. സുനില്‍ ജോസഫ്‌ 
നേതൃത്വം നല്‍കി. 


വി. ദൈവമാതാവിന്റെ ജനനപെരുന്നാള്‍ 


ആറാട്ടുപുഴ സെന്റ്‌ മേരീസ്‌ ഓര്‍ത്തഡോക്സ്‌ 
ദേവാലയത്തില്‍ വി. ദൈവമാതാവിന്റെ ജനനപ്പെ 
രുന്നാളും കണ്‍വന്‍ഷനും സെപ്റ്റംബര്‍ 1 മുതല്‍ 
8 വരെയുള്ള തീയതികളില്‍ നടത്തപ്പെടുന്നു. 
പെരുന്നാള്‍ ശുശ്രൂഷകള്‍ക്ക്‌ കണ്ടനാട്‌ ഭദ്രാസ 
നാധിപന്‍ അഭി. ഡോ. മാത്യൂസ്‌ മാര്‍ സേവേറി 
യോസ്‌ മെത്രാപ്പോലീത്ത മുഖ്യ കാര്‍മ്മികത്വം 
വഹിക്കും. വിവിധ ദിവസങ്ങളിലെ വചന ശുശ്രൂ 
ഷകള്‍ക്ക്‌ വെരി. റവ. മത്തായി ഇടയനാല്‍, റവ. 
ഫാ. ചെറിയാന്‍ ജോര്‍ജ്ജ്‌, റവ. ഫാ. ഫിലിപ്പ്‌ 
തരകന്‍, റവ. ഫാ. കോശി ഫിലിപ്‌, എന്നിവര്‍ 
നേതൃത്വം നല്‍കും. 

സമകാലികം 


ജേക്കബ്‌ ഉമ്മന്‍, മുളക്കുഴ 
ഭദടിമതി: 
രീസചര്യക്വോ?! 


ആഴിമതി എന്നു പറയുന്നത്‌ സത്യസന്ധത 
തുടെ അഭാവമാണ്‌. ധാര്‍മ്മികമായ സത്യസന്ധ 
തയും ബുദ്ധിപരമായ സത്യസന്ധതയും സാമ്പ 
ത്തികമായ സത്യസന്ധതയും ഇല്ലാതെയാകുന്ന 
കാഴ്ച ഇന്ന്‌ സമൂഹത്തില്‍ കാണുന്നു. പൊതു 
ജീവിതത്തില്‍ അഴിമതി എന്നു പറയുമ്പോള്‍ സാമ്പ 
ത്തിക കാര്യങ്ങളിലെ സത്യസന്ധതയില്ലായ്മ 
യാണ്‌ പ്രധാനമായും ഉദ്ദേശിക്കുന്നത്‌. 

മുന്‍ ദേശീയ വിജിലന്‍സ്‌ കമ്മീഷണറായിരുന്ന 
മലയാളിയായ എന്‍. വിറ്റല്‍ ഇതിനെപ്പറ്റി എഴുതിയ 
ലേഖനത്തില്‍ സ്വഭാവ ദാര്‍സ്യം ഇല്ലാതെയാകുന്ന 
തോടെ അഴിമതി വര്‍ദ്ധിക്കുന്നു എന്ന്‌ പറഞ്ഞിരി 
ക്കുന്നു. 

ലോകബാങ്കിന്റെ നിര്‍വ്ൃചനത്തില്‍ സ്വകാര്യ 
ലാഭത്തിനുവേണ്ടി പൊതുപദവി ഉപയോഗിക്കലാണ്‌ 
അഴിമതി. 

ആഫ്രിക്കയിലും ഏഷ്യയിലും ലാറ്റിനമേരിക്ക 
യിലും അഴിമതികൊണ്ട്‌ പൊറുതിമുട്ടിയ ജനങ്ങള്‍ 
മുമ്പ്‌ വിപ്ലവങ്ങള്‍ സംഘടിപ്പിച്ചു. പട്ടാളം രക്ഷക 
രായി എത്തിയപ്പോള്‍ ജനങ്ങള്‍ വളരെ പ്രതീക്ഷി 
ച്ചു. പക്ഷെ പട്ടാളമേധാവി അഴിമതിയുടെ ചക 
വര്‍ത്തിയായി മാറിയ കാഴ്ച അവരെ നിരാശരാ 
ക്കി. രാജ്യത്തിന്റെ മുതല്‍ അനനദ്യോഗിക മാര്‍ഗ്ഗ 
ങ്ങളിലൂടെ വിദേശത്തേക്കു മാറ്റിയ ഭരണാധികാരി 
കള്‍ പിന്നീട്‌ ആ സ്വത്ത്‌ അനുഭവിച്ചുകൊണ്ട്‌ വിദേ 
ശത്തു കഴിയുന്ന സംഭവങ്ങളും നാം കാണുന്നു. 

ഭരണരംഗത്തുള്ളവര്‍ അഴിമതി കാട്ടുന്നുവെന്ന്‌ 
പ്രതിപക്ഷം പരാതിപ്പെടുന്ന പതിവ്‌ ഏതു 
ഗവണ്‍മെന്റ്‌ വന്നാലും ഒരു തുടര്‍കഥയാണ്‌. ഇന്നു 
പരാതിപ്പെടുന്നവര്‍ നാളെ ഇതിന്റെ ഭാഗമാകുന്നു. 

സത്യസന്ധമായ ഭരണം കാഴ്ചവയ്ക്കുന്ന 
സര്‍ക്കാര്‍ പത്തുവര്‍ഷമെങ്കിലും അധികാരത്തിലി 
രുന്നാല്‍ ആ രാജ്യം രക്ഷപെടുമെന്ന്‌ പൊതുവെ 
വിശ്വസിക്കപ്പെടുന്നു. അഴിമതിയുടെ സ്വാധീനം കുറ 
യുമ്പോള്‍, നീതിയുക്തമായ ഭരണം ലക്ഷ്യമാക്കു 
മ്പോള്‍ വികസനം യാഥാര്‍ത്ഥ്യമാകുകയും എല്ലാ 
വിഭാഗങ്ങള്‍ക്കും കിടക്കാന്‍ വീടും ഉടുക്കാന്‍ 
തുണിയും കഴിക്കാന്‍ ഭക്ഷണവും ലഭിക്കുമെന്ന്‌ 





നമുക്ക്‌ പ്രതീക്ഷിക്കാം. 
രാജ്യത്തിന്റെ പൊതുനന്മ ലക്ഷ്യമാക്കിയുള്ള 
ഭരണവും രാജ്യത്തെ വഞ്ചിക്കുന്നവര്‍ക്ക്‌ കഠിനമായ 


ശിക്ഷയും ഉറപ്പാക്കിയാല്‍ അഴിമതി 
നിര്‍മ്മാര്‍ജ്ജനം ചെയ്യാന്‍ സാധിക്കും. 

ഏതു സര്‍ക്കാര്‍ വന്നാലും നാം രക്ഷപെടുകില്ല 
എന്നു പറയുന്നത്‌ ശരിയല്ല. ദേശസ്നേഹമുള്ള 
യുവാക്കള്‍ സമൂഹത്തിന്റെ ഗ്രശ്നങ്ങളെപ്പറ്റി പഠിച്ച്‌ 
സമഗ്രമായ പദ്ധതികള്‍ക്ക്‌ രൂപംകൊടുത്ത്‌ അധി 
കാരത്തില്‍ കയറി അഴിമതിയില്ലാത്ത ഒരു വ്യവ 
സ്ഥിതി കാഴ്ചവയ്ക്കുവാന്‍ തയ്യാറായി മുന്നോട്ടു 
വരണം. 

സ്ത്രീകള്‍ ആദരിക്കപ്പെടുന്ന ഒരു സമൂഹമാണ്‌ 
അഴിമതി രഹിതമായ രാഷ്ട്രത്തിലുണ്ടാകേണ്ടത്‌. 
ജപ്പാനില്‍ താമസിക്കുന്ന ഒരാള്‍ പറഞ്ഞു. രാത്രി 
യെന്നോ പകലെന്നോ വ്യത്യാസമില്ലാതെ അവിടെ 
തനിയെ സ്ത്രീകള്‍ യാത്ര ചെയ്യുന്നു. ഭൂഗര്‍ഭ തീവ 
ണ്ടികളില്‍ കൂട്ടികള്‍ തനിയെ യാത്ര ചെയ്യുന്നു. ഉട 
യവര്‍ അടുത്തില്ലാത്ത സാധനങ്ങള്‍ സുരക്ഷിത 
മായി കിടക്കുന്നു. ആരും അവ തൊടുന്നില്ല. സാധ 
നങ്ങള്‍ നഷ്ടപ്പെട്ടാല്‍ അവ മറന്ന സ്ഥലത്തു 
തന്നെ കണ്ടെത്തിയെന്നു വരും. അല്ലെങ്കില്‍ 
പോലീസ്‌ അവ നിങ്ങള്‍ക്ക്‌ എത്തിച്ചു തരും. സാമ്പ 
ത്തിക സ്വാതന്ത്ര്യം നമുക്ക്‌ തരുന്ന സുരക്ഷയു 
ടെയും അഴിമതി രഹിത ജീവിതത്തിന്റെയും ഉദാ 
ഹരണങ്ങളാണിവ. 

നൂറുശതമാനം സത്യസന്ധമെന്നു വിളിക്കാ 
വുന്ന ഒരു സ്രമ്പദായമല്ല നമ്മുടെ സ്വപ്നം. 
നാടിനെ ഭരിക്കുന്നവര്‍ നാടിനുവേണ്ടി നിസ്വാര്‍ത്ഥ 
മായ സേവനം നടത്തുന്നതാണ്‌ നാം കാണാനാ 
ഗ്രഹിക്കുന്നത്‌. അവിടെ എല്ലാ പൌരന്മാരും സുര 
ക്ഷിതരായിരിക്കും. 

അഴിമതി ദിനചര്യയായി കരുതി ഭരിക്കുന്ന ഭര 
ണാധികാരികളുടെ നാട്ടില്‍ ഈ സ്വപ്നങ്ങള്‍ 
യാഥാര്‍ത്ഥ്യമാകുമോ? 

ഫാ. ഡോ. ജോണ്‍ തോമസ്‌, കരിങ്ങാട്ടില്‍ 


മീലയാള സാഹിതൃത്തിലും വേദശാസ്ര്ര 
ബോധനത്തിലും മലങ്കര ഓര്‍ത്തഡോക്സ്‌ സഭാ 
ചരിത്രത്തിലും പ്രകാശം പരത്തുന്ന മഹാപ്രതിഭ 
യായ അഭിവന്ദ്യ ഡോ. ടി. ജെ. ജോഷ്വാ അച്ചന്റെ 
“എന്റെ ആത്മീയ ജീവിതത്തില്‍ ഉര്‍ജ്ജം പകര്‍ന്ന 
പിതാക്കന്മാര്‍” എന്ന കൃതി ആത്മകഥയുടെ ചുരു 
ഉഴിയുന്ന ഇതിഹാസമാണ്‌. 

വേദപണ്ഡിതന്‍, ശ്രേഷ്ഠഗുരു, അനുഗ്രഹീത 
ഗ്രന്ഥകാരന്‍, സുവര്‍ണ്ണ നാവുകാരനായ പ്രഭാഷ 
കന്‍, പ്രശസ്തനായ വേദവ്യാഖ്യാതാവ്‌, സാമൂഹിക 
പ്രവര്‍ത്തകന്‍ തുടങ്ങി വിവിധ 
നിലകളില്‍ വ്യക്തിമുദ്ര പതി 
പ്പിച്ച വന്ദ്യ. ടി. ജെ. ജോഷ്വാ 
അച്ചന്‍ വാക്കുകളിലും എഴു 
ത്തുകളിലും സാന്വനസ്പര്‍ശം 
പകരുന്നു. വിപുലമായ അനുഭ 
വസമ്പത്ത്‌, ആഗോളതലത്തി 
ലുള്ള യാര്രകള്‍, അനുഗ്രഹീ 
തമായ പ്രബോധന ശുശ്രൂഷ, 
വൈവിദ്ധ്യമാര്‍ന്ന ഉത്തരവാദി 
ത്വങ്ങള്‍ എന്നിവയില്‍നിന്നും 
സമാര്‍ജ്ജിച്ച ഉള്‍ക്കാഴ്ചക 
ളേയും ആത്മീയ ജീവിതത്തിന്‌ 
ഈര്‍ജ്ജം പകര്‍ന്ന വ്യക്തിത്വ 
ങ്ങളേയും ഹൃദ്യമായ ഭാഷയില്‍ 
ഇതില്‍ അവതരിപ്പിക്കുന്നു. 


നിരന്തരമായ പഠന മനനങ്ങ 
ളിലും വേദവ്യാഖ്യാനങ്ങളിലും 
അനുഭവിച്ചറിയുന്ന വേദപ്പൊ 
രുള്‍ പൊതുസമൂഹത്തിന്‌ ഹൃദ 
യഭാഷയില്‍ സംവേദിപ്പിക്കുന്ന 
തിന്‌ ഡോ. ടി. ജെ. ജോഷ്വാച്ചനുള്ള വൈദഗ്ദ്ധ്യം 
അതീവ ശ്രേഷ്ഠമാണ്‌. സുവിശേഷ മര്‍മ്മം പ്രാഗ 
ത്ഭ്യത്തോടെ സംവേദിപ്പിക്കുവാന്‍ (എഫെ. 6:19-20) 
നാവും തൂലികയും അദ്ദേഹം ദൈവികമായി നിര 
ന്തരം വിനിയോഗിക്കുന്നു. വേദവിശകലനങ്ങള്‍ ജന 
കീയമാക്കുന്നതിനായി ലളിതവും ഹൃദ്യവും 
ആകര്‍ഷകവുമായ ഭാഷാശൈലിയാണ്‌ രൂപപ്പെടു 
ത്തിയിട്ടുള്ളത്‌. 

സമാധാനപൂര്‍ണ്ണവും പ്രത്യാശാപൂരിതവുമായ 
ജീവിത സായാഹ്നം ദൈവകൃപയാല്‍ അനുഭവവേ 
ദൃമാകുന്നതായി ടി. ജെ. ജോഷ്വാ അച്ചന്‍ വിശ്വസി 


എന്റെ ആത്മീയ ജീവി 
ഉ൪ജം പകര്‍ന്ന 
പിതാക്കന്മാ൯ 


ഫാ.ഡോ.റ്റി.ജെ, ജോഷ്യ 





ക്വപയുടെ 
തണലിലെ 
ഉര൪ജ്ജ പ്രവാഹം 


ക്കുന്നു. എന്നാല്‍ സങ്കീര്‍ണ്ണവും വൈവിദ്ധ്യവുമായ 
രോഗപീഡകളും ശസ്ത്രകിയകളും ഏറ്റുവാങ്ങിയ 
ടി. ജെ. ജോഷ്വാ അച്ചനെ രോഗങ്ങള്‍ക്ക്‌ തളര്‍ത്തു 
വാന്‍ കഴിഞ്ഞിട്ടില്ല. 





നാലാം വയസ്സില്‍ 
ടൈഫോയിഡില്‍ തുടങ്ങിയ 
താണ്‌ രോഗം. അപ്പന്‍ഡിസൈ 
റ്റിസ്‌, ചിക്കന്‍ പോക്‌സ്‌, 
ക്യാന്‍സര്‍, ന്റേതരോഗങ്ങള്‍, 
പ്രോസ്റ്റേറ്റ്‌, ഹൃദ്രോഗം... പക്ഷേ 
ഇവയ്ക്കൊന്നും ടി. ജെ. 
ജോഷ്വാച്ചനെ നിരാശനോ, 
നിഷ്രകിയനോ, ആക്കുവാന്‍ 
കഴിഞ്ഞിട്ടില്ല. ഓരോ പ്രതിസ 
ന്ധിയിലും കര്‍മ്മശേഷിയും 
ഉന്മേഷവും ശക്തിപ്പെടുകയാണ്‌. 
SE അതിന്‌ അദ്ദേഹം നല്‍കുന്ന 
വിശദീകരണം ശ്രദ്ധേയമാണ്‌. 
“രോഗങ്ങള്‍ എന്നെ തളര്‍ത്തിക്ക 
ളയാന്‍ ഇടയാക്കിയില്ല. കര്‍മ്മമേ 
ഖലയില്‍ ഉര്‍ജ്ജസ്വലത 
യോടെ ഇക്കാലമത്രെയും 
പ്രവര്‍ത്തിക്കുവാന്‍ സാധിക്കു 
ന്നു. അതു ദൈവകൃപ ഒന്നു 
കൊണ്ടുമാത്രമാണെന്നു ഞാന്‍ വിശ്വസിക്കുന്നു. 
ഞാന്‍ ആയിരിക്കുന്നത്‌ ദൈവകൃപയാല്‍ ആകുന്നു 
എന്ന പൌലോസ്‌ ശ്ലീഹായുടെ വചനമാണ്‌ എനിക്ക്‌ 
ആശ്വാസം പകരുന്നത്‌. 


ഏഴുപതിറ്റാണ്ടിന്റെ ആത്മബന്ധമാണ്‌ ടി. ജെ. 
ജോഷ്വാച്ചന്‌ കോട്ടയവുമായുള്ളത്‌. പത്തനംതിട്ട 
ജില്ലയിലെ ഗ്രാമീണാന്തരീക്ഷമുള്ള കൊന്നപ്പാറ 
യില്‍ നിന്നും പുത്തന്‍കാവില്‍ കൊച്ചു തിരുമേനി 
യുടെ ശുപാര്‍ശയോടെ വൈദികപഠനത്തിനായി 
കോട്ടയത്ത്‌ എത്തുന്നത്‌ 1946 ജൂണ്‍ അന്ത്യത്തിലാ 
ണ്‌. കോട്ടയം സി. എം. എസ്‌ കോളജ്‌ (1947-49), 

ആലുവാ യു. സി. കോളജ്‌ (1949-51), കൊല്‍ക്കത്ത 
ബിഷപ്സ്‌ കോളജ്‌ (1951-54), ന്യൂയോര്‍ക്കിലെ 
യൂണിയന്‍ സെമിനാരി (1958-60), യെറുശലേമിലെ 
താണ്ടൂര്‍ (1974) എന്നിവിടങ്ങളിലെ ഉന്നതപഠനവും 
ഗവേഷണവും സെറാംമ്പൂര്‍ സര്‍വ്വകലാശാലയിലെ 
ഡോക്ടറേറ്റും (2007) ദൈവകൃപയുടെ അദൃശ്യക 
രങ്ങളാല്‍ സംരക്ഷിക്കപ്പെട്ടതായിരുന്നു. 


അമേരിക്കയില്‍ ഉപരിപഠനം കഴിഞ്ഞപ്പോള്‍ 
എത്യോപ്യയിലെ സെമിനാരിയില്‍ പഠിപ്പിക്കു 
വാനും അമേരിക്കയില്‍ വികാരിയാകുവാനും നിര്‍ബ 
ന്ധിച്ച സ്നേഹിതരോട്‌ ടി. ജെ.ജോഷ്വാച്ചന്‍ തറ 
പ്പിച്ചു പറഞ്ഞു: “എന്റെ സേവനരംഗം ഈ സഭയാ 
ണ്‌. പഴയ സെമിനാരിയാണ്‌ ഞാന്‍ പ്രിയപ്പെടുന്ന 
സ്ഥലം”. ആ തീരുമാനത്തിന്‌ മാറ്റം ഉണ്ടായില്ല. 
അന്ന്‌ ലഭിക്കുന്ന ശമ്പളം ചെറിയ തുകമാത്രം. 
സ്വന്തമായ വീട്‌ ഉണ്ടാക്കിയിട്ടില്ല. പണത്തിന്‌ ആവ 
ശ്യമുള്ള സമയം. എന്നിട്ടും ലഭ്യമായ ഉന്നത അവ 
സരങ്ങളും സാധ്യതകളും സ്വയം തിരസ്ക്കരിച്ചു. 
ജീവിതത്തിന്റെ മുഴുവന്‍ സമയവും ഓര്‍ത്ത 
ഡോക്‌സ്‌ സെമിനാരിക്കും വേദ്രപബോധനത്തിനു 
മായി വേര്‍തിരിച്ചു. ടി. ജെ. ജോഷ്വാ അച്ചന്‍ 
എഴുതി: “ഞാന്‍ ജനിച്ചു വളര്‍ന്നത്‌ ഒരു സാധാ 
രണ കര്‍ഷക കുടുംബത്തിലാണ്‌ . മാതാപിതാ 
ക്കള്‍, പ്രാഥമിക വിദ്യാഭ്യാസം മാര്രമുള്ള വര്‍. 
വൈജ്ഞാനിക പാരമ്പര്യമോ ബരദ്ധിക സിദ്ധി 
കളോ ഒന്നും അവകാശപ്പെടാനില്ലാത്തവര്‍. പക്ഷെ 
അവര്‍ പ്രാര്‍ത്ഥിക്കുന്നവരും കുടുംബ പ്രാര്‍ത്ഥന 
മുടക്കാതെ നടത്തുന്നവരുമായിരുന്നു. മാത്രമല്ല, 
ദേവാലയത്തിലെ ആരാധനയ്ക്കു പ്രാധാന്യവും 
കല്‍പിച്ചിരുന്നു. സാമ്പത്തിക ഞെരുക്കം അനുഭ 
വിച്ചാണ്‌ വളര്‍ന്നതും പഠിച്ചതും. എന്നാല്‍ തക്ക 
സമയത്ത്‌ ആവശ്യങ്ങള്‍ നിറവേറാന്‍ ദൈവം വഴി 
തുറന്നു. 

ഇത്രത്തോളം യഹോവ സഹായിച്ചു, ഇത്ര 
ത്തോളം ദൈവമെന്നെ നടത്തി, ഒന്നുമില്ലായ്മയില്‍ 
നിന്നെന്നെ ഉയര്‍ത്തി... എന്ന ഗാനം ആലപിക്കു 
മ്പോള്‍ എന്റെ കണ്ണ്‌ ഈറനണിയും. കാരണം 
എന്റെ ജീവിതാനുഭവത്തെ ഈ ഗാനം സത്യസ 
ന്ധമായി പ്രതിഫലിപ്പിക്കുന്നു. എന്റെ പാണ്ഡി 
തൃമോ പ്രാഗത്ഭ്യമോ ഞാന്‍ അവകാശപ്പെടുന്നി 
ല്ല. ദൈവകൃപ ഒന്നുമാത്രം. നിര്‍വ്വഹിച്ച ചുമതല 
കള്‍ ആത്മാര്‍ത്ഥയോടും സത്യസന്ധതയോടും 
നിര്‍വ്വഹിച്ചു. 

എണ്‍പത്തിയാറിന്റെ നിറവിലെത്തിയ ഡോ. ടി. 

ജെ. ജോഷ്വാ അച്ചന്‍ ജീവിതത്തിലേക്ക്‌ തിരിഞ്ഞു 
നോക്കുമ്പോള്‍ നിറഞ്ഞ സംതൃപ്തിയും കൃത 
ജ്ഞതയും മാത്രമാണ്‌ ഹൃദയത്തില്‍ നിന്നും ഉണ്ടാ 
കുന്നതെന്നും വെളിപ്പെടുത്തുന്നു. കര്‍മ്മനിരതമായ 
ജീവിതത്തില്‍ ദൈവസ്നേഹവും ദിവ്യസ്നേഹവും 
അനുഭവിച്ചറിയുന്ന ടി. ജെ. ജോഷ്വാ അച്ചന്റെ 
ജീവിതത്തില്‍ വലിയ സ്വാധീനവും സല്‍പ്രേര 
ണയും പകര്‍ന്ന അനേക സഭാപിതാക്കന്മാരുണ്ട്‌. 
ഇതില്‍ വൈദികരും മ്മെതാപ്പോലീത്തന്മാരും 
ഉള്‍പ്പെടുന്നു. സുദീര്‍ഘമായ ഇടയശുശ്രൂഷയാണ്‌ 
പിതാക്കന്മാരുമായി ആത്മബന്ധം പുലര്‍ത്തുവാന്‍ 
സഹായിച്ചത്‌. അദ്ദേഹം പറയുന്നു: “സെമിനാരിയി 
ലുള്ള എന്റെ പ്രവര്‍ത്തനവും സഭാരംഗത്ത്‌ പൊതു 
വായി നിര്‍വൃഹിച്ചിട്ടുള്ള ശുശ്രൂഷകളുമാണ്‌ അതിന്‌ 
സാഹചര്യവും അവസരവും ഒരുക്കിയത്‌. അതൊരു 
മഹാഭാഗ്യമായി ഞാന്‍ കരുതുന്നു. 


കര്‍ത്താവായ യേശുക്രിസ്തു കഴിഞ്ഞാല്‍ 
പൌലോസ്‌ അപ്പോസ്തലനാണ്‌ ഡോ. ടി. ജെ. 
ജോഷ്വാ അച്ചന്റെ പ്രചോദന സ്രോതസ്സും മാര്‍ഗ്ഗ 
ദീപവും. എന്നാല്‍ ജീവിത സായാഹ്നത്തില്‍ തിരി 
ഞ്ഞുനോക്കുമ്പോള്‍ സഭയിലും സമൂഹത്തിലും 
ലഭ്യമായ വളര്‍ച്ചയ്ക്കും ഉയര്‍ച്ചയ്ക്കും അനേകം 
പിതാക്കന്മാരോടും കടപ്പെട്ടിരിക്കുന്നുവെന്ന്‌ വ്യക്ത 
മാക്കുന്നു. ഡോ. ടി. ജെ. ജോഷ്വാ അച്ചന്റെ ജീവി 
തത്തില്‍ ഏറ്റവും അധികം ഉര്‍ജ്ജം പകര്‍ന്ന 
പത്ത്‌ പിതാക്കന്മാരുടെ ജീവിതവും ദര്‍ശനവും 
ഹൃദ്യമായി അപഗ്രഥിക്കുന്ന ഈ കൃതിയില്‍ നിറ 
യുന്നത്‌ എട്ടുപതിറ്റാണ്ടിന്റെ ജീവിത സ്പന്ദനമാ 
ണ്‌. ചരിത്രം, സംസ്കാരം, വേദശാസ്ത്രം, ദര്‍ശ 
നം, സന്ദേശം എന്നിവയെല്ലാം ഇതില്‍ പ്രതിഫലി 
ക്കുന്നു. 

ഡോ. ടി. ജെ. ജോഷ്വാ അച്ചന്റെ ആത്മീയ ജീവി 
തത്തില്‍ ഉര്‍ജ്ജം പകര്‍ന്ന മലങ്കര ഓര്‍ത്ത 
ഡോക്സ്‌ സഭയിലെ പ്രഗത്ഭരും പ്രതിഭാശാലിക 
ളുമായ പിതാക്കന്മാരുടെ നിസ്തുലമായ സേവന 
ങ്ങളും സംഭാവനകളുമാണ്‌ ആത്മകഥാ രൂപത്തില്‍ 
അവതരിപ്പിക്കുന്നത്‌. ഇതില്‍ മലങ്കരസഭയെ വിവിധ 
കാലങ്ങളില്‍ നയിച്ച നാല്‌ കാതോലിക്കാമാരും 
അഞ്ച്‌ മെത്രാപ്പോലീത്തന്മാരും ഒരു വൈദികനും 
ഉള്‍ക്കൊള്ളുന്നു. എല്ലാവരെയും ഈര്‍ജ്ജം 
പകര്‍ന്ന പിതാക്കന്മാര്‍” എന്ന ഗണത്തിലാണ്‌ 
ഉള്‍പ്പെടുത്തിയിരിക്കുന്നത്‌. പ്രഗത്ഭരും ്രാന്തദര്‍ശി 
കളുമായ ഈ പിതാക്കന്മാരെക്കുറിച്ചുള്ള പഠനം 
മലങ്കരസഭയുടെയും സാമൂഹിക ചരിത്രത്തി 

ന്റെയും പുതിയ അദ്ധ്യായമാണ്‌, അതീവ ഹൃദ്യ 
മായി അവതരിപ്പിക്കുന്നത്‌. ഓരോ അനുസ്മരണ 
പഠനങ്ങളിലും ആമുഖം, സംക്ഷിപ്ത ജീവിതരേഖ, 
വ്യക്തിബന്ധവും സ്വാധീനവും, പ്രത്യേകമായ 
സവിശേഷതകള്‍, സഭയ്ക്കും സമൂഹത്തിനും 
നല്‍കിയ സംഭാവനകള്‍, വേറിട്ട സ്വഭാവ 
വൈശിഷ്ട്യം എന്നിവ അക്കമിട്ട വിശദീകരിക്കുന്നു. 
ജീവചരിത്ര വിശകലനങ്ങള്‍ക്കൊപ്പം സഭയിലും 
സമൂഹത്തിലും ഈ പിതാക്കന്മാര്‍ നല്‍കിയ 
സ്വാധീനവും ടി. ജെ. ജോഷ്വാ അച്ചന്റെ ജീവിത 
ത്തില്‍ ഇവര്‍ പകര്‍ന്ന ഈര്‍ജ്ജ സ്രോതസ്സിന്റെ 
മാര്‍ഗ്ഗവും മഹത്ത്വവും വെളിപ്പെടുത്തുന്നു. അതി 
നാല്‍, ഓരോ ലേഖനവും അനുവാചക ഹൃദയത്തി 
ലേക്ക്‌ പകരുന്നത്‌ ആത്മീയ നിറവിനും വിശുദ്ധി 
ക്കുമുള്ള ഈര്‍ജ്ജപ്രവാഹമാണ്‌. 


ആധുനിക സഭാവിജ്ഞാനീയത്തില്‍ “പിതാക്ക 
ന്മാര്‍” എന്നതിന്‌ വിശാല അര്‍ത്ഥം നല്‍കി “ഗുരു 
ക്കന്മാര്‍” എന്ന സംജ്ഞ സ്വീകരിച്ചിട്ടുണ്ട്‌. “സഭാ 
പിതാക്കന്മാര്‍” എന്നതില്‍ സഭയെ വിവിധതരത്തില്‍ 
വിശ്വാസ പ്രബോധനത്തില്‍ സംരക്ഷിച്ച സ്ത്രീക 
ളേയും പുരുഷന്മാരെയും (Lay People) ഉള്‍ക്കൊ 
ളളിച്ചുള്ള ബോധനമാണ്‌ ഇപ്പോള്‍ പ്രോത്സാഹിപ്പി 
ക്കുന്നത്‌. സഭയുടെ പാരമ്പര്യവും വിശ്വാസ പ്രമാ 
ണങ്ങളും സ്വാംശീകരിച്ച്‌ സഭാചരിത്ര-വേദശാസ്ത്ര 
രചനകള്‍ നടത്തിയവരെ പിതാക്കന്മാരായും വേദ 
ശാസ്ത്രജ്ഞന്മാരായും വിശേഷിപ്പിക്കുന്നുണ്ട്‌. 
വിശ്വാസ പ്രബോധനം, ഗ്രന്ഥരചന, വചനശുശ്രൂ 
ഷ, സാമൂഹിക സേവനം എന്നിവയില്‍ അമുല്യ 
സംഭാവനകള്‍ നല്‍കിയ മ്രെതാപ്പോലീത്തന്മാര്‍ക്ക്‌ 
ഒപ്പം വൈദികരെയും സ്ത്രീ പുരുഷന്മാരെയും 
ഉള്‍പ്പെടുത്തി “പിതാക്കന്മാരുടെ പഠനശാഖ” വേദ 
ശാസ്ത്രരംഗത്ത്‌ പുനര്‍നിര്‍വൃചിക്കപ്പെട്ടിട്ടുണ്ട്‌. 
നാലാം നൂറ്റാണ്ടു മുതല്‍ സഭയിലെ എഴുത്തുകാ 
രേയും പ്രഭാഷകരേയും ഗുരുക്കന്മാരെയും 
“പിതാവ്‌” എന്ന്‌ വിശേഷിപ്പിച്ചിട്ടുണ്ട്‌. ക്രിസ്തീയ 
വിശ്വാസം സംരക്ഷിച്ച എഴുത്തുകാര്‍, പ്രസംഗകര്‍, 
വേദശാസ്ത്രജ്ഞര്‍, വൈദികര്‍ എന്നിവരും “സഭാ 
പിതാവ്‌” എന്ന ഗണത്തില്‍പ്പെടുന്നു. 


വന്ദ്യ ടി. ജെ. ജോഷ്വാ അച്ചന്റെ ആത്മീയ ജീവി 
തത്തിന്‌ പ്രചോദനം പകര്‍ന്ന പിതാക്കന്മാരില്‍ 
പ്രഥമ സ്ഥാനമാണ്‌ പുത്തന്‍കാവില്‍ ഗീവര്‍ഗ്ഗീസ്‌ 
മാര്‍ പീലക്സിനോസ്‌ തിരുമേനിക്കുള്ളത്‌. വൈദിക 
പരിശീലനത്തിന്‌ അയയ്ക്കുകയും പിന്നീട്‌, ആലു 
വായില്‍ ഡിഗ്രിയ്ക്ക്‌, എക്കണോമിക്സ്‌ പഠിക്കുന്ന 

തിന്‌ പ്രേരിപ്പിച്ചതും അദ്ദേഹമാണ്‌. വൈദിക പഠ 
നത്തിന്‌ കോട്ടയത്ത്‌ എത്തിയപ്പോഴാണ്‌ അതു 
ല്യനും അഗ്രഗാമിയുമായ പ്രിന്‍സിപ്പാള്‍ ചെറിയ 
മഠത്തില്‍ സി. ജെ. സ്കറിയാ മല്പാന്‍ അച്ചനെ 
പരിചയമാകുന്നത്‌. വിശുദ്ധ സഭയുടെ വിശ്വസ്ത 
ധര്‍മ്മഭടനും കര്‍മ്മയോഗിയുമായ അദ്ദേഹത്തെ 
സാക്ഷാല്‍ യിര്രായേല്യന്‍ എന്നാണ്‌ ടി. ജെ. 
ജോഷ്വാ അച്ചന്‍ വിശേഷിപ്പിച്ചിരിക്കുന്നത്‌. 


മലങ്കരസഭയില്‍ ദീര്‍ഘകാലം മലങ്കര മെത്രാ 
പ്പോലീത്തായും കാതോലിക്കായുമാകുന്ന പ്രഥമ 
സ്ഥാനീയനായ പ. ബസേലിയോസ്‌ ഗീവര്‍ഗ്ഗീസ്‌ 
ദ്വിതീയന്‍ ബാവായാണ്‌ ടി. ജെ. ജോഷ്വാ അച്ചന്റെ 
എല്ലാ ഉയര്‍ച്ചയ്ക്കും വളര്‍ച്ചയ്ക്കും ഏറ്റവും വലിയ 
ഈര്‍ജ്ജ സ്രോതസ്സാകുന്ന മഹത്‌ വ്യക്തിത്വം. 
അദ്ദേഹം എഴുതുന്നു: ഇപ്പോഴും ചിലപ്പോഴൊക്കെ 
ഞാന്‍ അദ്ദേഹത്തെ സ്വപ്നം കാണാറുണ്ട്‌. ശാസി 
ക്കുന്നതായും കോപിക്കുന്നതായും വാത്സല്യ 
ത്തോടെ സംസാരിക്കുന്നതായും മറ്റുമാണ്‌. എന്റെ 
ഉപബോധമനസ്സില്‍ ആ പിതാവ്‌ ഇപ്പോഴും കുടി 
കൊള്ളുന്നു. 

ശാന്തനും സൌമ്യനും മിതഭാഷിയും മഹാസി 
ദ്ധനും ഭാഷനിപുണനുമായ പ. ബസ്സേലിയോസ്‌ 
ഓഗേന്‍ ബാവായാണ്‌ ടി. ജെ. ജോഷ്വാച്ചനെ 
കണ്‍വന്‍ഷന്‍ വേദിയിലേക്ക്‌ അനുഗ്രഹിച്ച്‌ നിയോ 
ഗിക്കുന്നത്‌. സയമ്ൃഭാവവും മൃദുസംഭാഷണവും 
സാവധാനം നടപ്പുമുള്ള ദൈവപുരുഷനും പരിശു 
ദ്ധിയുടെ പര്യായവുമായ പാമ്പാടി തിരുമേനിയാണ്‌ 
ഡോ. മറിയാമ്മയുമായുള്ള വിവാഹം ആശീര്‍വദി 
ച്ചത്‌. ആ പുണ്യപുരുഷന്റെ കരങ്ങള്‍ കൊണ്ട്‌ 
ഞങ്ങളുടെ കരങ്ങള്‍ കൂട്ടിച്ചേര്‍ക്കാന്‍ ഇടയായത്‌ 
മഹാഭാഗ്യമായി ഞങ്ങള്‍ കരുതി. ശാന്തിയും 
സന്തോഷവും നിറഞ്ഞ കുടുംബ ജീവിതം നയി 
ക്കുവാന്‍ ദൈവം കൃപ ചെയ്തു. 


അതുല്യ വ്യക്തിപ്രഭാവമുള്ള മഹാചാര്യനായ 
പ. മാത്യൂസ്‌ പ്രഥമന്‍ ബാവാ ശിഷ്യനും പിന്നീട്‌ 
സഹപ്രവര്‍ത്തകനുമായ. ടി. ജെ. ജോഷ്വാ ശെമ്മാ 
ശ്ശൂനോട്‌, വിവാഹം കഴിക്കുവാന്‍ പോകുന്ന അവ 
സരത്തില്‍ ചോദിച്ചു: തന്നെക്കൊണ്ടുള്ള പ്രയോ 
ജനം സഭയ്ക്ക്‌ നഷ്ടമാകുമല്ലോ. “ഒരിക്കലുമില്ല, 
വിവാഹം, അതിനൊരു പ്രതിബന്ധമായി വരിക 
യില്ല എന്നു ഉറപ്പായി പറഞ്ഞു. അത്‌ ജീവിതത്തില്‍ 
തെളിയിച്ചു. 

മലങ്കരസഭയുടെ “സ്ഥിരം അംബാസിഡര്‍” 
എന്ന്‌ വിശേഷിപ്പിച്ച ഫിലിപ്പോസ്‌ മാര്‍ തെയോഫി 

ലോസ്‌ തിരുമേനിയേയും സുറിയാനി പണ്ഡി 
തനും ആരാധനാശാസ്ത്രത്തില്‍ അഗ്രഗണ്യനു 
മായ യൂഹാനോന്‍ മാര്‍ സേവേറിയോസ്‌ തിരുമേ 
നിയേയും സെമിനാരി പഠനകാലം മുതല്‍ പരിച 
യമാണ്‌. പ്രഗത്ഭ വേദശാസ്ത്രജഞന്‍, ഉജ്ജ്വലവാ 
ഗ്മി, സാമൂഹിക നീതിയുടെ പ്രവാചകന്‍, പ്രശസ്ത 
വേദവ്യാഖ്യാതാവ്‌ എന്നിങ്ങനെ വിവിധ നിലയില്‍ 
അറിയപ്പെട്ട ഡോ. ഗീവര്‍ഗ്ഗീസ്‌ മാര്‍ ഒസ്താത്തി 
യോസ്‌ തിരുമേനിയുമായുള്ള ബന്ധം ആറുപതി 
റ്റാണ്ടുകാലമാണ്‌. മലങ്കരസഭയുടെ സൂര്യതേജസ്സ്‌ 
പ. മാത്യൂസ്‌ ദ്വിതീയന്‍ ബാവായുമൊത്ത്‌ പ്രവര്‍ത്തി 
ക്കാനും ആത്മീയ ബന്ധം പുലര്‍ത്താനും കഴി 
ഞ്ഞത്‌ മഹാഭാഗ്യമായി അദ്ദേഹം കരുതുന്നു. 
ഇങ്ങനെ പുണൃരഥന്മാരേയും ഈര്‍ജ്ജം പകര്‍ന്ന 
ഗുരുക്കന്മാരെയും പിതാക്കന്മാരെയും ടി. ജെ. 
ജോഷ്ചാച്ചന്‍ നന്ദിയോടെ ഇതില്‍ സ്മരിക്കുന്നു. 

വരവ്‌ ചെലവ്‌ കണക്കുകള്‍ കൃത്യമായി എഴുതി 
സൂക്ഷിക്കണമെന്ന്‌ നിര്‍ദ്ദേശിച്ച പുത്തന്‍കാവ്‌ തിരു 
മേനിയുടെയും കഴിയുമെങ്കില്‍ ആരോടും കടം 
വാങ്ങരുതെന്ന്‌ ഉപദേശിച്ച മാത്യൂസ്‌ പ്രഥമന്‍ 
ബാവായുടെയും ധനതത്വശാസ്ത്ര തത്വങ്ങള്‍ 
ജീവിത്രമാണമായി ടി. ജെ. ജോഷ്വാച്ചന്‍ ഇന്നും 
പാലിച്ചുവരുന്നു. ദശാംശം കൃത്യമായി മാറ്റിവച്ച്‌ 
ആവശ്യക്കാരെ അറിഞ്ഞ്‌ സഹായിക്കുന്നു. 

മനുഷ്യ മനസ്സുകള്‍ക്ക്‌ സാന്ത്വനവും പ്രബുദ്ധ 
തയും പകരുവാന്‍ വശ്യതയുള്ള അറുപതില്‍പ്പരം 
ഗ്രന്ഥങ്ങളിലൂടെയും റേഡിയോ-ടെലിവിഷന്‍-ചാ 
നല്‍ പ്രഭാഷണങ്ങളിലൂടെയും ശാന്തിയുടെ നീര്‍ച്ചാ 
ലുകള്‍ പകരുന്ന കൃപയുടെ തണലിലെ ഈര്‍ജ്ജ 
പ്രവാഹമാണ്‌ ഡോ. ടി. ജെ. ജോഷ്വാ അച്ചന്‍. 
അദ്ദേഹത്തിന്റെ അനശ്വരമാകുന്ന എഴുത്തുകളും 
പ്രഭാഷണങ്ങളും ആത്യന്തികമായി മാനവിക 
സനഹ്ൃദത്തിനും വിശാല എക്യുമെനിക്കല്‍ ബന്ധ 
ങ്ങള്‍ക്കും വഴിതെളിക്കുന്നു. ടി. ജെ. ജോഷ്വാ 
അച്ചന്റെ ജീവിത യാത്രയില്‍ ഈര്‍ജ്ജം പകര്‍ന്ന 
പിതാക്കന്മാരുടെ ദര്‍ശനങ്ങളും കാഴ്ചപ്പാടുകളും 
അനുഭവിച്ചറിയുന്ന പുതിയ തലമുറയ്ക്ക്‌ ഉറപ്പിച്ചു 
പറയുവാന്‍ കഴിയും, വന്ദ്യ ടി. ജെ. ജോഷ്വാ 
അച്ചനും അനേകരുടെ ആത്മീയ ജീവിതത്തിന്‌ 
ഉനര്‍ജ്ജ പ്രവാഹമായിത്തീര്‍ന്നിട്ടുണ്ടെന്ന്‌. ഇത്‌ 
തലമുറകളിലേക്ക്‌ പകരുന്ന ഉത്തമ മാതൃകയാണ്‌. 
ഇതില്‍ പങ്കിടുന്ന പിതാക്കന്മാരുടെ ദൃഷ്ടാന്ത 
ങ്ങള്‍ക്ക്‌ മതാതീതവും സഭാതീതവുമായ വശ്യത 
യും ഈര്‍ജ്ജ പ്രവാഹതയും ഉണ്ട്‌. 





ആഗസ്റ്റ്‌ 2015 


വൈദിക പഠനത്തിനായി 1946ല്‍ കോട്ടയം 
സെമിനാരിയില്‍ എത്തുമ്പോള്‍ അവിടെ ഉണ്ടായി 
രുന്ന ശ്രേഷ്ഠ ഗുരുക്കന്മാരാണ്‌ പിന്നീട്‌ മലങ്കര 
ഓര്‍ത്തഡോക്‌സ്‌ സഭയുടെ ഭരണസാരഥ്യം ഏറ്റെ 
ടുത്തവര്‍. ടി. ജെ. ജോഷ്ചാച്ചന്റെ ആത്മീയ ജീവി 
തത്തിന്‌ ഈര്‍ജ്ജം പകര്‍ന്ന ഗുരുക്കന്മാരേയും 
സതീര്‍ത്ഥരേയും സഹപ്രവര്‍ത്തകരെയുമാണ്‌ 
അക്ഷരങ്ങളുടെ നേര്‍ക്കാഴ്ചകളില്‍ അവതരിപ്പിക്കു 
ന്നത്‌. പ്രതിസന്ധികള്‍ അതിജീവിച്ച്‌ കൃപയുടെ 
തണലില്‍ വിശ്രമിക്കുമ്പോള്‍ ആത്മീയ ജീവിത 
ത്തിന്‌ ഈര്‍ജ്ജം പകര്‍ന്നവരെ സ്മരിക്കുന്ന അനു 
ഭവക്കുറിപ്പുകളാണ്‌ ഉള്ളടക്കം. വ്യക്തിപരമായ 
കാഴ്ചപ്പാടുകളും വസ്തുനിഷ്ഠവും ആത്മകഥാപ 
രവുമായ പരാമര്‍ശങ്ങളും ഒരുകാലഘട്ടത്തിന്റെ 
വിശാലമായ പാഠവും പഠനവുമാക്കി അപഗ്രഥിച്ചി 
രിക്കുന്നു. നിറഞ്ഞ സംതൃപ്തിയും തികഞ്ഞ 
സന്തോഷവും നിറയുന്ന ജീവിത സായാഹത്തില്‍, 
കര്‍മ്മനിരതമായ ജീവിതത്തില്‍ ഒഴുകിയെത്തിയ 
ദൈവസ്നേഹവും ദിവ്യസംരക്ഷണവും ദൈവക്ൃ 
പയും അനര്‍ഗ്ഗളമായി അനുഭവിക്കുവാന്‍ സാധിച്ച 
ടി. ജെ ജോഷ്വാ അച്ചന്റെ ജീവിതത്തിന്റെ അകവും 
പുറവുമാണ്‌ പ്രകാശം പരത്തുന്നത്‌. ഇതിലെ വരി 
കള്‍ കൃപയുടെ തണലിലെ ഈര്‍ജ്ജപ്രവാഹമാണ്‌. 
വായനയുടെ പുത്തന്‍ അനുഭവതലങ്ങളിലേക്കു 
നയിക്കുന്ന ഗുരുക്കന്മാരുടെ ഗുരുവായ വന്ദ്യ ഡോ. 
ടി. ജെ. ജോഷ്വാ അച്ചന്റെ ആത്മകാഥാംശം 
ആത്മീയ പ്രബുദ്ധതയ്ക്ക്‌ ഉര്‍ജ്ജം പകരും. ഒരു 
നൂറ്റാണ്ടിന്റെ അകത്തളങ്ങളിലേക്കുള്ള ആത്മീയ 
യാത്രയ്ക്ക്‌ ആദരപൂര്‍വ്വം സമര്‍പ്പിക്കുന്നു. വന്ദ്യ 
ഗുരുവിന്‌ ആദരവ്‌. പ്രാര്‍ത്ഥനകള്‍. ടം 


ദിവ്യബോധനം- സെമിനാര്‍ 


POCE സഭ വളരുന്നു DOCE ദൈവതേജസ്സി 
ലേക്ക്‌ എന്നീ പുസ്തകങ്ങളുടെ സെമിനാര്‍ 2015 
സെപ്റ്റംബര്‍ മാസം 19-ാം തീയതി ശനിയാഴ്ച 
രാവിലെ 10 മണി മുതല്‍ ബഥേല്‍ അരമനയില്‍ 


വച്ച്‌ നടത്തപ്പെടുന്നു. പഠിതാക്കള്‍ എല്ലാവരും 
സെമിനാറില്‍ വന്ന്‌ സംബന്ധിക്കേണ്ടതാണ്‌. 
ബഹുമാനപ്പെട്ട റവ. ഫാ. ഡോ. ഫിലിക്സ്‌ 


യോഹന്നാന്‍ സെമിനാറിന്‌ നേതൃത്വം 
നല്‍കുന്നതാണ്‌ എന്ന്‌ ഡയറക്ടര്‍ വി. എസ്സ്‌. 
രാജു അറിയിച്ചു. 

പ്രബോധനം 


ടോംസ്‌ ആന്റണി 


സമസ്ത കലകളും, സാഹിത്യവും സാങ്കേ 
തിക വിദ്യയും സമന്വയിപ്പിക്കുന്നവയാണ്‌ സിനിമ 
കള്‍. ആ മാധ്യമം മറ്റെല്ലാറ്റിനേക്കാളും മനുഷ്യനെ 
സ്വാധീനിക്കുമെന്നുറപ്പ്‌. പ്രത്യേകിച്ച്‌ കുട്ടികളെയും 
യുവജനങ്ങളെയും. 

ഈ അടുത്ത കാലത്ത്‌ തീയേറ്ററുകള്‍ അടക്കി 
വാണ മലയാള സിനിമയാണ്‌ “പ്രേമം. സെന്‍സര്‍ 
പ്രിന്റ്‌, വാട്ട്സ്‌ ആപ്പ്‌ ക്ലിപ്പിംഗുകള്‍, വ്യാജ ഡി.വി. 
ഡികള്‍ തുടങ്ങി പലരീതിയിലും ഈ സിനിമയുടെ 
കോപ്പികള്‍ യുവജനങ്ങളുടെയും വിദ്യാര്‍ത്ഥികളു 
ടെയും കൈകളിലെത്തി. തിമിര്‍ത്താടുന്ന 
മഴയത്തും തീയേറ്ററുകള്‍ വിദ്യാര്‍ത്ഥികളെക്കൊണ്ട്‌ 
നിറഞ്ഞൊഴുകി. ക്ലാസ്സുകള്‍ കട്ട്‌ ചെയ്താണ്‌ 
വിദ്യാര്‍ത്ഥികളില്‍ ഭൂരിഭാഗവും ഈ സിനിമ കാണാ 
നെത്തിയത്‌. 

മലയാളത്തിലെ ദൃശ്യമാധ്യമങ്ങളും ഈ സിനി 
മയെക്കുറിച്ച്‌ സജീവമായി ചര്‍ച്ച ചെയ്തു. 
സിനിമയ്ക്ക്‌ തന്നെ ഒരു പുതിയ ട്രെന്‍ഡിന്‌ ഇത്‌ 
തുടക്കം കുറിച്ചു. യുവജനങ്ങളുടെ മനസ്സറിഞ്ഞു 
ചില ചേരുവകള്‍ ചേര്‍ത്താണ്‌ ഈ സിനിമ രൂപ 
പ്പെടുത്തിയെടുക്കാന്‍ ശ്രീ. അന്‍വര്‍ റഷീദും ശ്രീ. 
അല്‍ഫോന്‍സ്‌ പുര്രനും ശ്രമിച്ചത്‌. അതില്‍ 
അവര്‍ പൂര്‍ണ്ണമായി വിജയിക്കുക തന്നെ ചെയ്തു. 

അരുവിക്കര ഉപതെരഞ്ഞെടുപ്പില്‍ മുന്‍സ്പീ 
ക്കള്‍ ശ്രീ. ജി. കാര്‍ത്തികേയന്റെ മകന്‍ ശ്രീ. ശബ 
രിനാഥും ഇലക്ഷന്‍ പ്രചരണം പൂര്‍ത്തിയാക്കിയ 
ശേഷം കണ്ട സിനിമ “പ്രേമം” ആണ്‌. ആദ്യമായി 
നിയമസഭയില്‍ നടത്തിയ സബ്മിഷനും “പ്രേമം” 
എന്ന സിനിമയെക്കുറിച്ചാണ്‌. 

മലയാളത്തിന്റെ യുവമനസ്സിനെ ഇധ്രയേറെ 
സ്വാധീനിച്ച ഒരു സിനിമ അടുത്തകാലത്ത്‌ ഉണ്ടാ 
യിട്ടില്ല. നല്ലത്‌ എന്ന്‌ പറഞ്ഞ്‌ നാം കൈയ്യടിച്ചുകൊ 
ണ്ടിരിക്കുന്ന ഈ സിനിമ വിതയ്ക്കുന്ന മൂല്യച്യു 
തിയെന്ത്‌ എന്ന്‌ ആരെങ്കിലും ചിന്തിച്ചിട്ടുണ്ടോ? 

ഈ സിനിമയുടെ ദുഷ്യഫലങ്ങളെക്കുറിച്ച്‌ ലേഖ 
കന്‍ ഇതിനോടകം അഞ്ചു വേദികളില്‍ പരാമർശി 
ക്കുകയുണ്ടായി. രണ്ടു വിദ്യാലയങ്ങളിലും മൂന്നു 
രക്ഷാകര്‍ത്തൃ, വേദികളിലും. ഒരു വിദ്യാലയത്തില്‍ 
നിന്ന്‌ എന്റെ പ്രസംഗശേഷം ഞാന്‍ പോകാനൊ 
രുങ്ങുമ്പോള്‍ മുപ്പതോളം പ്ലസ്ടു വിദ്യാര്‍ത്ഥികള്‍ 
എന്നെ വളഞ്ഞു. “ഞങ്ങള്‍ പ്രേമം ഫാന്‍സുകാ 
രാണ്‌. ഞങ്ങള്‍ക്കിഷ്ടപ്പെട്ട ആ സിനിമയെ സാര്‍ 
എന്തിന്‌ ഇത്രയേറെ വിമര്‍ശിക്കണം?” കുട്ടികളുടെ 


യുവതയെ 
വഴിതെറ്റിക്കുന്ന 
സിനിമകള്‍ 


പ്രതികരണ തീര്വത കണ്ട്‌ ഞാന്‍ അത്ഭുതപ്പെട്ടു. 
മുന്നു പ്രേമങ്ങള്‍ 

നായകകഥാപാത്രമായ ജോര്‍ജ്ജ്‌ ജീവിത 
ത്തിലെ ഓരോ കാലഘട്ടത്തിലും ഓരോരോ 
വ്യക്തികളെ പ്രേമിക്കുന്നു. സ്കൂളില്‍വെച്ച്‌ മേരി 
എന്ന പെണ്‍കുട്ടിയുടെ പുറകെ നടന്ന്‌ പ്രേമിക്കു 
ന്നു. കുട്ടികളുടെ ഭാഷയില്‍ പറഞ്ഞാല്‍ ആ പ്രേമം 
ചീറ്റിപ്പോകുന്നു. പിന്നീട്‌ കോളേജിലെത്തിപ്പോള്‍ 
പഠിപ്പിക്കുന്ന അദ്ധ്യാപികയെ പ്രണയിക്കുന്നു. 
അതും സാഫല്യമണിഞ്ഞില്ല. യാവൃനത്തിലെത്തു 
മ്പോഴുള്ള പ്രേമം സഫലമാകുന്നതോടെ സിനി 
മയും പര്യവസാനിക്കുന്നു. 

സിനിമ മുന്നു മണിക്കൂറായതു ഭാഗ്യം. പത്തു 
മണിക്കൂറായിരുന്നെങ്കില്‍ പത്ത്‌ പ്രേമമെങ്കിലും 
ഉണ്ടായേനേ എന്നു തോന്നിപ്പോകും. പ്രേമത്തിന്റെ 
അനിവാര്യത ഈ ചിത്രം ചുണ്ടിക്കാട്ടുന്നു. നാം ജനി 
ച്ചതുതന്നെ പെണ്‍കുട്ടികളുടെ പുറകെ പ്രേമിച്ചു 
നടക്കുവാനാണെന്നു തോന്നിപ്പോകും. ഒരെണ്ണം 
ശരിയായില്ലെങ്കില്‍ മറ്റൊന്ന്‌. അതു ശരിയായില്ലെ 
ങ്കില്‍ വേറൊന്ന്‌. ഇങ്ങനെ പ്രേമിച്ചു ജീവിതം 
തീര്‍ക്കുകയാണ്‌ നായകന്‍. 
പ്രണയം അദ്ധ്യാപികയോടോ? 

ഈ സിനിമ നല്‍കുന്ന ഏറ്റവും അപകടം പിടിച്ച 
മൂല്യച്യുതി അദ്ധ്യാപികയെ പ്രണയിക്കുന്നു എന്ന 
താണ്‌. അതും തന്റെ ക്ലാസ്സില്‍ പഠിപ്പിക്കുന്ന 
അദ്ധ്യാപികയെ. തിരിച്ച്‌ പ്രണയിക്കുന്നതില്‍ 
അദ്ധ്യാപികയ്ക്ക്‌ ഒട്ടും മടിയില്ല. “മാതാപിതാ ഗുരു 
ദൈവം” എന്ന ആര്‍ഷഭാരത സംസ്കാരത്തിന്റെ 
സമ്പന്നതയിലേക്കാണ്‌ ഈ ചിത്രം കരിനിഴല്‍ 
വീഴ്ത്തുന്നത്‌. അദ്ധ്യാപികയെ തനിക്ക്‌ കണ്ട്‌ 
ആന്വദിക്കുവാനും പ്രേമിക്കാനും പോന്ന കേവലം 
ഉപഭോഗ വസ്തുവായി ഈ സിനിമ തരംതാഴ്ത്തു 
ന്നു. എത്ര മേച്ഛമാണത്‌. ഈ സിനിമ കാണുന്ന 
കുട്ടികള്‍ക്ക്‌ അദ്ധ്യാപകരോടുള്ള സമീപനത്തില്‍ 

മോശമായ താല്‍പര്യം തോന്നിയാല്‍ അത്ഭുതപ്പെ 
ടാനില്ല. 

മൂന്നു പ്രണയങ്ങളില്‍ ഏറ്റവും ഇഷ്ടപ്പെടേ 
ണ്ടത്‌ എന്ന്‌ സോഷ്യല്‍ മീഡിയകളില്‍ പ്രചരിച്ച 
ചോദ്യത്തിന്‌ ഒറ്റ ഉത്തരമായിരുന്നു ആയിരങ്ങളുടെ 
മറുപടി. അദ്ധ്യാപികയായ മലരിനോടുള്ള പ്രണ 
യം. ഇന്ന്‌ ഭൂരിഭാഗം കുട്ടികളുടെയും അധരങ്ങളില്‍ 
“മലരേ നിന്നെ കാണാതിരുന്നാല്‍” എന്ന ഗാനമു 
ണ്ട്‌. ഗാനത്തിന്റെ വശ്യത അതിന്റെ പിന്നിലുണ്ടെ 
ങ്കിലും ഒരപകടം നാം മണത്തറിയേണ്ടതുണ്ട്‌. 
മദ്യം, ചീട്ടുകളി 

നായകനെയും കൂട്ടുകാരേയും ഈ സിനിമയില്‍ 
കാണിക്കുമ്പോഴൊക്കെ ഒന്നുകില്‍ അവര്‍ മദ്യപി 
ക്കുകയോ, ചീട്ടുകളിക്കുകയോ, കഞ്ചാവ്‌ വലിക്കു 
കയോ ആയിരിക്കും. ഒരു സീനില്‍ നീലച്ചിത്രം ഒന്നി 
ചിരുന്ന്‌ കാണുകയാണ്‌. യുവജനങ്ങളെ ഏറെ 
ആകര്‍ഷിച്ച സിനിമ എന്ന നിലയില്‍ അവര്‍ക്കിഷ്ട 
പ്പെട്ട നായകന്‍ (നിവിന്‍പോളി) മദ്യപിക്കുകയും 
കഞ്ചാവ്‌ വലിക്കുകയും ചീട്ടുകളിക്കുകയും നില 
ച്ചിര്രം കാണുകയും ചെയ്യുമ്പോള്‍ തീര്‍ച്ചയായും 
യുവജനങ്ങള്‍ ഇതിലേക്ക്‌ ആകര്‍ഷിക്കപ്പെടുക 
സ്വാഭാവികം. 

ഒരു സീനില്‍ ക്ലാസ്സില്‍ ഇരുന്നാണ്‌ നായകനും 
കൂട്ടുകാരും മദ്യപിക്കുന്നത്‌. നായകന്‍ പ്രണയി 
ക്കുന്ന അദ്ധ്യാപിക അവരെ ക്ലാസ്സില്‍ നിന്ന്‌ ഇറ 
ക്കുവിടുന്നുണ്ട്‌. മദ്യപിക്കുകയും മറ്റ്‌ സാമൂഹ്യ തിന്മ 
കളിലേര്‍പ്പെടുകയും ചെയ്യുന്ന യുവജനങ്ങളാണ്‌ 
യഥാര്‍ത്ഥ ഹീറോകള്‍ എന്ന ഈ ചിത്രം അവത 
രിപ്പിക്കുന്നു. അവരെ പ്രണയിക്കുന്നതില്‍ അഭിമാ 
നിക്കുവാനാണ്‌ ഈ ചിത്രം പെണ്‍കുട്ടികള്‍ക്കു 
നല്‍കുന്ന സന്ദേശം. ക്ലാസ്സിലിരുന്ന്‌ മദ്യപിക്കുന്ന 
വിദ്യാര്‍ത്ഥിയെ യാതൊരു കൂസലുമില്ലാതെയാണ്‌ 
അദ്ധ്യാപിക തിരികെ പ്രണയിക്കുന്നത്‌ എന്നതും 
ആശ്ചര്യജനകം. 

ഇതിന്റെ കഥ ആവശ്യപ്പെടുന്ന ഒന്നല്ല മദ്യവും, 
കഞ്ചാവും, ചീട്ടുകളിയുമൊന്നും. ഇതൊന്നുമില്ലെ 
ങ്കിലും ഈ സിനിമ വിജയിച്ചേനെ. പക്ഷെ യുവജ 
നങ്ങളെ വഴിതെറ്റിക്കുന്നതിനായി ബോധപൂര്‍വ്വം 
തേടിവെച്ച ചിലതാണ്‌ ഇവയൊക്കെ എന്ന്‌ സംശ 
യിക്കേണ്ടിയിരിക്കുന്നു. ഇതിനെ സാധുകരിക്കുന്ന 
ഒന്നുകൂടി ഈ ചിത്രത്തിലുണ്ട്‌. ക്ലാസ്സിലിരുന്ന്‌ മദ്യ 
പിച്ചതിന്‌ നായകന്റെ പിതാവിനോട്‌ പ്രിന്‍സിപ്പാള്‍ 
പരാതി പറയുമ്പോള്‍ നായകന്റെ അച്ഛന്റെ മറുപടി 
ഈ സിനിമയുടെ സന്ദേശം കൂടിയാണ്‌. “നിന 

ക്കെന്താ വീട്ടിലിരുന്നോ, ബാറിലിരുന്നോ മദ്യപിച്ചു 
കൂടെ... എന്തിനാ ക്ലാസ്സിലിരുന്ന്‌ മദ്യപിക്കുന്നത്‌” 
മദ്യത്തെ ബോധപൂര്‍വ്വം പ്രോത്സാഹിപ്പിക്കുന്ന ഈ 
സിനിമയാണ്‌ ഇതെന്ന്‌ ഇതില്‍കൂടുതല്‍ തെളിവെ 
ന്തിന്‌. 
കോളേജ്‌ ജീവിതം 

നായകന്റെ കോളേജ്‌ ജീവിതം എല്ലാ നിയമ 
വ്യവസ്ഥയോടുമുള്ള വെല്ലുവിളിയാണ്‌. ബൈക്കില്‍ 
മൂന്നുപേര്‍ ചേര്‍ന്ന്‌ കോളേജിലെത്തുന്നു. കറുത്ത 
ഷര്‍ട്ടും ലുങ്കിയും ധരിച്ച്‌ ക്ലാസ്സില്‍ കയറുന്നു. കലാ 
പരിപാടികള്‍ക്കിടെ ഗുണ്ട്‌ പൊട്ടിക്കുന്നു. 
എതിര്‍ക്കുന്ന വ്യക്തികളെ ഇടിച്ച്‌ തരിപ്പണമാക്കു 
ന്നു. ക്ലാസ്സിലിരുന്ന്‌ മദ്യപിക്കുന്നു തുടങ്ങിയവ 
യൊക്കെ ബോധപൂര്‍വ്വമായ ചില ചേടിവയ്ക്കലു 
കളാണ്‌. നിയമവാഴ്ചയെ ഇങ്ങനെ വെല്ലുവിളി 
ക്കുന്ന ഈ ചിത്രത്തിന്റെ അണിയറ ശില്‍പികള്‍ക്ക്‌ 
വ്യാജസിഡികള്‍ക്കെതിരെ പ്രതികരിക്കാന്‍ യോഗ്യ 
തയുണ്ടോ എന്ന്‌ ഓര്‍ക്കുന്നത്‌ നന്ന്‌. 

പ്രേമം സിനിമയിലേതുപോലെ കറുത്ത 
ചൈനാ കോളര്‍ ഷര്‍ട്ടും കൈലിയുമുടുത്ത്‌ 
ക്ലാസ്സില്‍ കയറിയ അമ്പതോളം വിദ്യാര്‍ത്ഥികളെ 
തൊടുപുഴയിലെ ഒരു കോളേജില്‍ നിന്ന്‌ 
സസ്പെന്‍ഡ്‌ ചെയ്ത വാര്‍ത്തയും നാം വായിച്ചി 
രിക്കുമല്ലോ. ഈ സിനിമയുടെ സ്വാധീനം എത്ര 
യുണ്ടെന്ന്‌ ഇതില്‍പരം തെളിവെന്തിന്‌? 

സിനിമകള്‍ കാണരുതെന്നല്ല. ഒരു വിനോദ 
ഉപാധി എന്ന നിലയില്‍ സിനിമകള്‍ മനുഷ്യമന 
സ്സിനെ സന്തോഷിപ്പിക്കും. എന്നാല്‍ സിനിമകള്‍ 
തെരഞ്ഞെടുത്ത്‌ കാണുവാനും കണ്ട സിനിമയിലെ 
കൊള്ളേണ്ട കാര്യങ്ങള്‍ കൊള്ളാനും തളേളണ്ടവ 
തള്ളാനും നമുക്ക്‌ കഴിയണം. 

മലയാള സിനിമയില്‍ ചില സംവിധായകരും നട 
ന്മാരും നിര്‍മ്മാതാക്കളും ഇത്തരം മുല്യച്യുതികള്‍ 
സിനിമയിലൂടെ ബോധപൂര്‍വ്വം പ്രചരിപ്പിക്കുന്നു 
ണ്ടെന്ന്‌ ലേഖകന്‍ സംശയിക്കുന്നു. ഹണീബി 
എന്ന സിനിമ മദ്യപാനത്തെ പ്രോത്സാഹിപ്പിക്കുന്ന 
താണ്‌. ഇടുക്കി ഗോള്‍ഡ്‌ കഞ്ചാവിനെയും 
ട്രിവാന്‍്രം ലോജ്ഡ്‌ പോലുള്ള സിനിമകള്‍ ഫ്രീ 
സെക്സിനെയും പ്രോത്സാഹിപ്പിക്കുന്നവയാണ്‌. 
മൂല്യച്യുതിക്കെതിരെ സാമൂഹിക പ്രതിബദ്ധതയു 
ളളവര്‍ പ്രതികരിക്കട്ടെ. അല്ലെങ്കില്‍ യുവതലമുറ 
യുടെ മൂല്യബോധം തകര്‍ന്നില്ലാതാവും. ഷം 


പരിശീലകനും, പ്രഭാഷകനുമാണ്‌ ലേഖകന്‍ 


ഫോണ്‍: 9447232512 
email: tomsantony@ yahoo.com 

ലേഖനം 
ഡോ. എം. കുര്യാക്കോസ്‌ 


വീഴയനിയമത്തില്‍ യഹോവയ്ക്ക്‌ അനേകം 
വിശേഷണങ്ങള്‍ സകങ്കല്‍പ്പിക്കപ്പെടുന്നുവെങ്കിലും 
ഇടയനായ യഹോവ എന്ന ചിത്രീകരണം ഏറ്റവും 
മനോഹരമായി തോന്നുന്നു. സംരക്ഷകനായും 
സംഹാരകനായും സര്‍വൃശക്തനായും സൈന്യാധി 
പനായും ന്യായാധിപനായും സ്വയം വെളിപ്പെടു 
ത്തുന്ന യഹോവയെ ദാവീദ്‌ തന്റെ ഇടയനാകുന്നു 
എന്ന്‌ തിരിച്ചറിയുന്നു. പരിപാലിയ്ക്കുന്നവനും പരി 
രക്ഷിക്കുന്നവനും പരിപോഷിപ്പിയ്ക്കുന്നവനുമായ 
ദൈവം. പച്ചയായ പുല്‍പുറങ്ങളിലേക്ക്‌ നയിക്കു 
ന്നവന്‍. ശീതളഛായകളിലെ നീരുറവകളിലേക്ക്‌ 
നടത്തുന്നവന്‍, നീതി പാതകളില്‍ നടത്തുന്നവന്‍, 
കൂരിരുള്‍ താഴ്വരകളില്‍ കൂടെ നടക്കുന്നവന്‍, 
ശ്രതു ക്കള്‍ മുമ്പാകെ മേശയൊരുക്കുന്നവന്‍, 
തലയെ എണ്ണകൊണ്ട്‌ അഭിഷേകം ചെയ്യുന്നവന്‍, 
പ്രാകാരങ്ങളില്‍ ദീര്‍ഘകാലം വസിയ്ക്കുമാറാക്കു 
ന്നവന്‍... ഇതില്‍ കൂടുതല്‍ ആശ്വാസ്രപദനായി 
ആരാണ്‌ ഉള്ളത്‌? ലോകത്തില്‍ ഏറ്റവും കൂടുതല്‍ 
പേര്‍ ഹൃദിസ്ഥമാക്കിയിട്ടുള്ള വേദഭാഗം 23-0൦ 
സങ്കീര്‍ത്തനം തന്നെ -യിസ്രായേലിന്റെ മധുരഗാ 
യകനായ ദാവീദിന്റെ ഇടയഗാനം. നല്ല ഇടയന്‍ 
എന്ന പ്രയോഗത്തില്‍ “നല്ല” (ഗ്ലീക്കു ഭാഷയില്‍ 
“കാലോസ്‌”) എന്ന പദത്തിന്‌ സുന്ദരനും 
സമര്‍ത്ഥനും ശ്രദ്ധാലുവും എന്നൊക്കെ അര്‍ത്ഥ 
മുണ്ടെന്ന്‌ പണ്ഡിതന്മാര്‍ ചുണ്ടിക്കാട്ടുന്നു. അതേ, 
യഹോവ ശ്രേഷ്ഠനായ ഇടയന്‍ തന്നെ. 
യേശുക്രിസ്തുവിനും നല്ല ഇടയന്‍ എന്ന 
സ്ഥാനപ്പേര്‍ വളരെ സ്വീകാര്യമായി. (യോഹ 10:11) 
തന്നെ സ്വയം അങ്ങനെ വിശേഷിപ്പിയ്ക്കുമ്പോള്‍ 
അതിന്റെ മാനദണ്ഡവും യേശു ഉടന്‍ വിശദീകരി 
ക്കുന്നു. “നല്ല ഇടയന്‍ ആടുകള്‍ക്കുവേണ്ടി തന്റെ 
ജീവനെ കൊടുക്കുന്നു”. സ്നേഹിതന്മാര്‍ക്കു 





വേണ്ടി ജീവനെ കൊടുക്കുന്നതിലും 
സ്നേഹമില്ല. (യോഹ 15:14) ഈ മഹല്‍ സ്നേഹ 
ത്തിന്റെ പാരമ്യമാണ്‌ കാല്‍വരിയില്‍ തന്റെ ശരീ 
രവും രക്തവും അര്‍പ്പിച്ചുകൊണ്ടുള്ള മഹായാഗം. 
തന്റെ ജീവിതദയത്യം കാണാതെ പോയതിനെ 
തെരഞ്ഞു രക്ഷിയ്ക്കുകയാണ്‌ എന്നു അവകാശ 
പ്പെട്ട (ലൂക്കോസ്‌ 19:10) യേശുവിന്റെ മനുഷ്യാവ 
താരം സഫലമായ മുഹൂര്‍ത്തമാണ്‌ ക്രൂശിലെ 
മരണം. 

താന്‍ ആടുകളുടെ നല്ല ഇടയനാണെന്ന്‌ യേശു 
പറയുമ്പോള്‍ യഹുദചരിത്രത്തിലെ പ്രവാചക 
ശ്രേഷ്ഠരായ മോശയുടെയും ദാവീദിന്റെയും പിന്തു 
ടര്‍ച്ച അവന്‍ അവകാശപ്പെടുന്നു. മഹാപുരോഹി 
തനായ മോശയുടെയും രാജാവായ ദാവീദിന്റെയും. 
അവര്‍ രണ്ടുപേരും എല്ലാവിധ അര്‍ത്ഥങ്ങളിലും 
ആട്ടിടയര്‍തന്നെ ആയിരുന്നവല്ലോ. മോശയുടെ 
അന്ത്യനാളുകളില്‍ യഹോവയോട്‌ അവന്‍ ഇപ്ര 
കാരം പ്രാര്‍ത്ഥിക്കുന്നു: 

“യഹോവയുടെ സഭ ഇടയനില്ലാത്ത ആടുക 
ളെപ്പോലെ ആവാതിരിക്കാന്‍ തക്കവണ്ണം അവര്‍ക്ക്‌ 
മുമ്പായി പോകുവാനും അവര്‍ക്ക്‌ മുമ്പായി വരു 
വാനും....ആത്മാക്കളുടെ ദൈവമായ യഹോവ സഭ 
യുടെ മേല്‍ ഒരാളെ നിയമിയ്ക്കുമാറാകട്ടെ”. 
(സംഖ്യ 27:16,17). 

ഇടയന്മാര്‍ ആട്ടിന്‍പറ്റത്തിന്‌ മുമ്പെ നടക്കു 
കയും ഒരു പ്രത്യേക ശബ്ദം പുറപ്പെടുവിച്ച്‌ 
അവയെ നടത്തുകയും ചെയ്യുന്നു. (യോഹ. 10:3,4) 
വൈകിട്ട്‌ ആലയില്‍ പ്രവേശിപ്പിക്കുന്നതിനു മുമ്പ്‌ 
ആടുകളെ എണ്ണിനോക്കും. കാണാതായ ഒരു 
ആടിന്റെ ഉപമ പറഞ്ഞ ക്രിസ്തുവിനെ ഓര്‍ക്കുമ 
ല്ലോ. ഇടയന്‍ വാതില്‍ക്കല്‍ നിന്നുകൊണ്ട്‌ ഓരോ 
ആടിനേയും തന്റെ കാലിന്നിടയില്‍ കൂടി കടത്തി 

വിടും. അല്ലെങ്കില്‍ തന്റെ വടി വാതിലിനു കുറുകെ 
വച്ച്‌ ഓരോന്നിനെയും പരിശോധിച്ച്‌ അകത്തേയ്ക്ക്‌ 
കയറ്റും. വാതില്‍ക്കല്‍ വച്ചിരിക്കുന്ന വലിയ തൊട്ടി 
യില്‍ നിന്ന്‌ ഓരോ ആടുകളും വെള്ളം കുടിക്കും. 
അപ്പോള്‍ ഇടയന്‍ മറുവശത്തിരിയ്ക്കുന്ന പാത്ര 
ത്തില്‍ നിന്ന്‌ എണ്ണ എടുത്ത്‌ തന്റെ ആടുകളുടെ 
മുഖത്തും തലയിലും കണ്ടേക്കാവുന്ന മുറിവുക 
ളില്‍ പുരട്ടി അവയെ തലോടുന്നു, മുള്ളുകൊണ്ടും 
കീടങ്ങള്‍ കടിച്ചും മറ്റും ഉണ്ടാകുന്ന മുറിവു 
കള്‍ക്കുള്ള ഈഷധം. നല്ല ഇടയന്‍ ആരാണെന്ന്‌ 
യശ 40:11-ല്‍ വര്‍ണ്ണിക്കുന്നുണ്ട്‌. “ഒരിടയനെപ്പോലെ 
അവന്‍ ആട്ടിന്‍ കൂട്ടത്തെ മേയിയ്ക്കുകയും 
കുഞ്ഞാടുകളെ ഭുജത്തിലെടുത്തു മാര്‍വിടത്തില്‍ 
ചേര്‍ത്തു വഹിയ്ക്കുകയും തളളകളെ പതുക്കെ 
നടത്തുകയും ചെയ്യും”. പലസ്തീന്‍ നാട്ടിലെ ആട്ടി 
ടയന്മാര്‍ ഉറങ്ങുന്നത്‌ ആട്ടിന്‍ തൊഴുത്തിന്റെ 
വാതില്‍ക്കല്‍ത്തന്നെ അതിനു കുറുകെ കിടന്നു 
കൊണ്ടാണ്‌. ചെന്നായ്ക്കോ മറ്റു വന്യമൃഗ 
ങ്ങള്‍ക്കോ അകത്തേയ്ക്കു കടക്കണമെങ്കില്‍ ഇട 
യന്റെ ദേഹത്തുകൂടെ ചവിട്ടണം. അതാണ്‌ പരി 
പാലനത്തിന്റെ ഉത്തമദൃഷ്ടാന്തം. നക്ഷ്രതങ്ങള്‍ 
കണ്ണുചിമ്മുന്ന ആകാശത്തിന്റെ അനന്തതയിലേക്ക്‌ 
ഉറ്റുനോക്കി ദാവീദ്‌ സങ്കീര്‍ത്തനങ്ങള്‍ എഴുതിയത്‌ 
അത്തരം ഒരു രാത്രിയിലായിരിക്കും. “ഞാന്‍ ആടു 
കളുടെ വാതില്‍ ആകുന്നു” എന്ന്‌ യേശു പറയു 
ന്നതിന്റെ പൊരുള്‍ പ്രസക്തമാകുന്നത്‌ ഇത്തരുണ 
ത്തിലാണ്‌. സ്വര്‍ണ്ണനാവുകാരന്‍ ക്രിസോസ്റ്റം പിതാ 
വിന്റെ അഭിപ്രായം പിതാവിങ്കലേക്ക്‌ നമ്മെ നയി 
യ്ക്കുമ്പോള്‍ യേശു വാതിലും നമ്മെ പരിപാലി 
യ്ക്കുമ്പോള്‍ അവന്‍ ആട്ടിടയനും ആകുന്നുവെന്ന 
ത്രെ. 

എബ്രായ-ക്രൈസ്തവസാഹിത്യത്തിലും കവി 
തയിലും കീര്‍ത്തനങ്ങളിലും ചിശ്രരചനയിലും നല്ല 
ഇടയനായ ക്രിസ്തു മുന്നിട്ടു നില്‍ക്കുന്നു. ആദിമ 
ക്രിസ്ത്യാനികള്‍ പീഡകള്‍ ഭയന്ന്‌ ഭൂഗര്‍ഭശ്മശാ 
നങ്ങളില്‍ ഒളിച്ചുവസിച്ചപ്പോള്‍ ഭിത്തികളില്‍ കോറി 
യിട്ട ചിത്രങ്ങള്‍ നല്ല ഇടയനായ യേശുവിന്റെയാ 
ണ്‌. പഴയ-പുതിയ നിയമങ്ങളില്‍ അനേകം ഭാഗത്ത്‌ 
ഈ ആശയം കാണാവുന്നതാണ്‌. 

ജന്മനാ മുടന്തനായ ഒരു ആട്ടിന്‍കുട്ടിയുണ്ടായി 
രുന്നു. കൂട്ടുകാര്‍ അവനെ അവഗണിച്ചു. കൂട്ടത്തോ 
ടൊപ്പം ഓടിയെത്താന്‍ കഴിയാത്ത അവനെ പല 
പ്പോഴും ഇടയന്‍ ശകാരിയ്ക്കുകയും അടിയ്ക്കു 
കയും ചെയ്തു. ഗ്രാമത്തിലെ എബ്രായ പെണ്‍കു 
ട്ടികള്‍ അവനെ മാത്രം ഓമനിച്ച്‌ കൈകളിലെടു 
ത്തില്ല. അവന്‍ ഒടുവില്‍ ദൈവത്തില്‍ ആശ്രയിക്കാ 
മെന്നു കരുതി. യരുശലേം ദേവാലയത്തിലേയ്ക്കു 

പോകുന്ന ബലിയാടുകളോടൊപ്പം അവന്‍ തക്കം 
പാര്‍ത്ത്‌ യാത്രയായി. പക്ഷെ ദേവാലയത്തിലും 
അവന്‍ തള്ളപ്പെട്ടു. ബലിമൃഗങ്ങളെ പരിശോധി 
യ്ക്കാന്‍ ഈഴം കാത്തിരിയ്ക്കുന്ന പുരോഹിതന്‍ 
വൈകല്യമുള്ള ആടിനെ തട്ടി മാറ്റി, അവന്‍ 
ബലിയ്ക്ക്‌ പോലും സ്വീകാര്യനല്ലത്രെ. മുടന്തനായ 
ആട്ടിന്‍ കുട്ടിയെ ദൈവത്തിനും വേണ്ട. അവന്‍ 
നിരാശനായി, നിരാലംബനായി, “അമ്മേ, അമ്മേ 
എന്നു കരഞ്ഞ്‌ ദേവാലയത്തിന്റെ പടവുകളിലൂടെ 
ഇടറി ഇറങ്ങി വന്നപ്പോള്‍ അതാ യേശു എതിരേ 
നിന്ന്‌ വരുന്നു! യേശു ആട്ടിന്‍കുട്ടിയെ രണ്ടുകൈ 
കളും ചേര്‍ത്ത്‌ കോരിയെടുത്തു. നെഞ്ചോടു 
ചേര്‍ത്തു അതിന്റെ മൂര്‍ദ്ധാവില്‍ ചുംബിച്ചു. ഈ 
ചിത്രമാണത്രെ ആദിമസഭ മുതല്‍ ഇന്നുവരെയും 
ക്രിസ്തീയ ചിത്രകലയില്‍ കാണുന്ന യേശു മാ 
റോടണയ്ക്കുന്ന മുടന്തനായ ആട്ടിന്‍കുട്ടി. 

യേശു ക്രൂശില്‍ നിര്‍വഹിച്ച മഹായാഗത്തെ 
ഇംഗ്ലീഷ്‌ കവി ലോംഗ്‌ ഫെലോ ഭാവനയില്‍ കാണു 
ന്നത്‌ കുരിശില്‍ കിടന്നു കൊണ്ട്‌ അവന്‍ ക്രൂശുമ 
രംകൊണ്ട്‌ ഇടയന്റെ കോലും വടിയും ഉണ്ടാക്കി 
യെടുക്കുകയായിരുന്നുവെന്നാണ്‌. 

തന്റെ ആട്ടിന്‍കൂട്ടത്തിന്‌ യേശു നല്‍കുന്ന മുന്ന 
റിയിപ്പുകളിലൊന്നാണ്‌ യോഹ: 10:16 ല്‍ കാണുന്ന 
ത്‌. ഈ തൊഴുത്തില്‍ ഉള്‍പ്പെടാത്ത വേറെ ആടു 
കള്‍ എനിക്കുണ്ട്‌. അവയെയും ഞാന്‍ നടത്തേണ്ട 
താകുന്നു. അവ എന്റെ ശബ്ദം കേള്‍ക്കും. ഒരാ 
ട്ടിന്‍കൂട്ടവും ഒരിടയനും ആകും”. 

ഉയര്‍പ്പിനുശേഷമുള്ള രണ്ടാമത്തെ ഞായറാ 
ഴ്ചയെ “നല്ല ഇടയന്റെ ഞായറാഴ്ചയായി റോമന്‍ 
കത്തോലിക്കാസഭയും ആംഗ്ലീക്കന്‍ സഭയും മറ്റും 
വേര്‍തിരിച്ചിരിക്കുന്നു. അന്നത്തെ പ്രധാനവായനക 
ളെല്ലാം സഭയാകുന്ന ആട്ടിന്‍കൂട്ടത്തെ മുമ്പില്‍ 
നടന്ന്‌ നയിക്കുന്ന നല്ല ഇടയനായ ക്രിസ്തുവിനെ 
പറ്റിയാണ്‌ (യോഹ: 10:11-16, 1 പത്രോസ്‌ 2:21 -25, 
എസ്രാ 13:20,21 മുതലായവ) കുഞ്ഞാടുകളെ 
എടുത്തും പെണ്ണാടുകളെ സാവധാനം നയിച്ചും 
മുട്ടാടുകളെ നേര്‍വഴിയ്ക്ക്‌ നയിച്ചുകൊണ്ടുപോ 
കുന്ന നല്ല ഇടയന്‍. വിശ്വാസിയുടെ ജീവിതത്തിന്റെ 
നായകനും വഴികാട്ടിയും. ആ സ്നേഹത്തിന്റെ 
നീളവും വീതിയും ആഴവും ഉയരവും ഗ്രഹിയ്ക്കാന്‍ 
നമുക്ക്‌ നിതൃതയിലെങ്കിലും ശക്തിയുണ്ടാകുമോ? 

ഭയത്തിലും നിരാശയിലും കഴിയുന്ന 
ക്രിസ്ത്യാനി സമൂഹത്തിന്‌ എപ്പോഴും ആശ്വാസം 
അരുളുന്ന ഒരു പ്രസ്താവന യേശു ചെയ്തിട്ടുണ്ട്‌: 

“ചെറിയ ആട്ടിന്‍കൂട്ടമേ, ഭയപ്പെടരുത്‌, നിങ്ങ 
ളുടെ പിതാവ്‌ രാജ്യം നിങ്ങള്‍ക്ക്‌ തരുവാന്‍ പ്രസാ 
ദിച്ചിരിക്കുന്നു” (ലൂക്കോസ്‌ 12:32) ടം 

വചന പരിടച്ചദം 
൧൪ 


ഫാ. പി. വി. ജോണ്‍ 


കഴിഞ്ഞ ലക്കം തുടര്‍ച്ച (ജൂലൈ) 


(്വരാര്‍ത്ഥിക്കേണ്ട സമയത്ത്‌ പ്രാര്‍ത്ഥിക്കാ 
തിരുന്നതിനാല്‍ അരുതാത്ത കാഴ്ചകളിലേക്ക്‌ 
ദാവീദ്‌ നിപതിച്ചു. ആ കാഴ്ച നോട്ടത്തിലേക്കും 
നോട്ടം മോഹത്തിലേക്കും മോഹം പാപത്തി 
ലേക്കും വഴിതെളിച്ചു. പ്രാര്‍ത്ഥന മുടക്കി നാം 
കാണുന്ന പല കാഴ്ചകളും പാപത്തിന്റെ വഴികള്‍ 
നമ്മുടെ മുന്‍പില്‍ മലര്‍ക്കെ തുറക്കുന്നു. പ്രാര്‍ത്ഥി 
ക്കാതെ കണ്ടകാഴ്ച ദാവീദില്‍ അരുതാത്ത മോഹ 
ങ്ങള്‍ ജനിപ്പിച്ചു. പ്രാര്‍ത്ഥിച്ചിട്ട എന്ത്‌ അരുതാത്ത 
കാഴ്ചകളും കാണാം എന്ന്‌ അതിന്‌ അര്‍ത്ഥമില്ല. 
പ്രാര്‍ത്ഥന അരുതാത്ത കാഴ്ചകളെ നിരോധിക്കു 
ന്നു. കാഴ്ച യാദൃശ്വികമാണ്‌. എന്നാല്‍ അത്‌ നോട്ട 
ത്തിലേക്കും നോട്ടം മോഹത്തിലേക്കും മോഹം 
ഗര്‍ഭം ധരിച്ച്‌ പാപത്തിലേക്കും എത്തിച്ചേരാതിരിക്ക 
ണമെങ്കില്‍ പ്രാര്‍ത്ഥന അനിവാര്യമാണെന്ന്‌ 
സാരം. പ്രാര്‍ത്ഥിക്കുന്ന ഒരു വ്യക്തിയുടെ കാഴ്ച 
കള്‍ നോട്ടത്തിലേക്കും മോഹത്തിലേക്കും എത്തി 
ചേരാതെ അതിനെ ഉറവിടത്തില്‍ വച്ചു തന്നെ 
നിയന്ത്രിക്കുവാനുള്ള ആത്മബലവും ആത്മനിയ 
ന്രണശേഷിയും പ്രാപിക്കുന്നു. വാതില്‍ക്കല്‍ കിട 
ക്കുന്ന പാപത്തിന്റെ ആഗ്രഹം നമ്മിലേക്കാകയാല്‍ 
അതിനെ അതിജീവിക്കുവാന്‍ പ്രാര്‍ത്ഥനയല്ലാതെ 
മറ്റൊരു മാര്‍ഗ്ഗമില്ല. 

ഒരുപാപം മറ്റനേകം പാപങ്ങള്‍ക്ക്‌ പ്രേരക 
മായി ഭവിക്കുന്നുവെന്ന യാഥാര്‍ത്ഥ്യം ദാവീദു 
രാജാവിന്റെ അനുഭവം നമ്മെ പഠിപ്പിക്കുന്നു. തന്റെ 
പാപം മറയ്ക്കുവാന്‍ ദാവീദ്‌ ചെയ്ത നിഷ്ഠൂര 
പ്രവൃത്തികള്‍ നാം കണ്ടുകഴിഞ്ഞു. എന്തെന്തു 
മാര്‍ഗ്ഗങ്ങളിലൂടെയാണ്‌ ദാവീദ്‌ പിന്നീട്‌ സഞ്ചരിച്ച 
ത്‌. മനുഷ്യന്റെ കണ്ണുകളില്‍ നിന്നും തന്റെ പാപ 
ത്തെയും നിഷ്ഠൂര പ്രവൃത്തികളെയും മറച്ചു 
വയ്ക്കുവാന്‍ ദാവീദിനു കഴിഞ്ഞു. എന്നാല്‍ 
എല്ലാം വെളിവായിരിക്കുന്ന ദൈവത്തിന്റെ ദൃഷ്ടി 
യില്‍ നിന്ന്‌ ഒന്നും മറവായിരിക്കുകയില്ല. നാഥാന്‍ 
പ്രവാചകനെ ദൈവം ദാവീദിന്റെ അടുക്കല്‍ പറ 
ഞ്ഞയച്ച്‌ അവന്റെ പാപത്തെ ബോദ്ധ്യപ്പെടുത്തി. 
നാഥാന്‍ പറഞ്ഞ ധനവാന്റെ പ്രവൃത്തികളില്‍ 
കോപാകുലനായി ആ മനുഷ്യന്‍ മരണയോഗ്യന്‍ 
എന്ന്‌ ദാവീദ്‌ അട്ടഹസിക്കുന്നു. “ആ മനുഷ്യന്‍ 
നീതന്നെ” എന്ന നാഥാന്‍ പ്രവാചകന്റെ പ്രതികര 
ണത്തില്‍ ദാവീദ്‌ ഞെട്ടിവിറച്ചുപോയി. ദാവീദിന്റെ 
ഈ ചെയ്തികളുടെ ഫലം എന്തൊക്കെയാണെന്ന്‌ 
നാഥാന്‍ അക്കമിട്ട്‌ പറയുന്നത്‌ കേട്ട്‌ (2 ശമു. 12:11)ദാ 
വീദ്‌ പശ്ചാത്താപ വിവശനായി. ഞാന്‍ യഹോവ 
യോട്‌ പാപം ചെയ്തിരിക്കുന്നു എന്നു പറഞ്ഞു. 


വേര്‍പാടില്‍ 
തളരാത്ത ഹൃദയം 


മനുഷ്യരോടു ചെയ്യുന്ന പാപങ്ങള്‍ ദൈവത്തോടു 
ചെയ്യുന്ന പാപങ്ങള്‍ തന്നെയാണെന്ന്‌ ഈ വാക്യം 
വ്യക്തമാക്കുന്നു. ഈ ഏറ്റുപറച്ചിലില്‍ പശ്ചാ 
ത്താപ വിവശനായ ദാവീദിന്റെ ഹൃദയം മുഴുവന്‍ 
യഹോവയുടെ മുമ്പാകെ വെളിവായി. പിന്നീട്‌ ആ 
ഹൃദയവിചാരങ്ങള്‍ ടാം സങ്കീര്‍ത്തനത്തില്‍ 
നമുക്കു വായിക്കുവാന്‍ കഴിയുന്നു. യഹോവ ദാവീ 
ദിന്റെ പാപം മോചിച്ചു. പാപത്തിന്റെ ശമ്പളമായ 
മരണം മാറ്റി. തെറ്റു മാനുഷികവും പശ്ചാത്താപം 
ദൈവികവുമാണെന്ന സത്യം ഇത്‌ വെളിവാക്കുന്നു. 

പാപത്തിന്റെ ശമ്പളമായ മരണത്തില്‍ നിന്ന്‌ 
ദാവീദ്‌ വിമോചിതനായെങ്കിലും തുടര്‍ന്ന്‌ പാപ 
ത്തിന്റെ ഫലം അനുഭവിക്കേണ്ടതായി വന്നു. ശ്രതു 
ക്കള്‍ ദൂഷണം പറയാന്‍ ഹേതു ഉണ്ടാക്കിയതു 
കൊണ്ട്‌ നിനക്കു ജനിച്ചിട്ടുള്ള കുഞ്ഞ്‌ മരിച്ചു 
പോകും എന്ന യഹോവയുടെ അരുളപ്പാട്‌ ഈ 
സത്യം വെളിവാക്കുന്നു. കഠിനരോഗം പിടിപെട്ട്‌ 
കുഞ്ഞു മരിച്ചതുകൊണ്ട്‌ മാധ്രം അത്‌ അവസാ 
നിച്ചുമില്ല. ഒരു മകന്‍ സഹോദരിയെ 
ബലാല്‍സംഗം ചെയ്യുന്നു. അതിന്റെ പ്രതികാര 
മായി അവനെ മറ്റൊരു മകന്‍ വധിക്കുന്നു. ഒരു 
മകന്‍ പിതാവിന്റെ രാജകിരീടത്തിനായി പടപൊ 
രുതുന്നു. തല്‍ഫലമായി അവനും വധിക്കപ്പെടുന്നു. 

ഇങ്ങനെ മക്കളെക്കുറിച്ചുള്ള ദുരനുഭവങ്ങളെല്ലാം 
ദാവീദിന്റെ ഈ പാപത്തിന്റെ ഫലമാണെന്നു 
കാണുമ്പോഴാണ്‌ പാപം ഒഴിവാക്കേണ്ടതിന്റെ 
ആവശ്യകത കൂടുതല്‍ വ്യക്തമാകുന്നത്‌. പശ്ചാ 
ത്തപിച്ച്‌ ഏറ്റുപറഞ്ഞ്‌ ഉപേക്ഷിച്ച പാപങ്ങള്‍ മോചി 
ക്കപ്പെട്ടിട്ടും എന്തേ ഈ ദുരനുഭവങ്ങള്‍ എന്ന 
ചോദ്യം ഇവിടെ പ്രസക്തമാണ്‌. പാപമോചനം ലഭി 
ച്ചതുകൊണ്ടോ പാപത്തിന്റ ശമ്പളമായ ആത്മമര 
ണത്തില്‍ നിന്ന്‌ വിമോചിതനായതുകൊണ്ടോ 
നിത്യജീവന്റെ അവകാശിയായിത്തീര്‍ന്നു വെന്നു 
മാത്രമാണ്‌ അതിന്റെ അര്‍ത്ഥം. ലരകീക ജീവിത 
ദുരിതങ്ങളില്‍ നിന്നും മോചനം അതുമൂലം പൂര്‍ണ്ണ 
മായി ലഭിക്കുന്നില്ല. പാപത്തിന്റെ അനന്തരഫല 
മായ ദുഃഖങ്ങളും ദുരിതങ്ങളും കുറെയൊക്കെ നാം 
അനുഭവിച്ചേ മതിയാകൂ. അത്‌ അസഹനീയമായി 
ഭവിപ്പാതിരിപ്പാനും അതില്‍ താളടിയായി തകര്‍ന്നു 
വീണുപോകാതിരിപ്പാനും പ്രാര്‍ത്ഥിക്കേണ്ടത്‌ ആവ 
ശ്യമായിരിക്കുന്നു. 

എന്നാല്‍ പശ്ചാത്തപിച്ച്‌ നിത്യജീവന്റെ അവ 
കാശിയായി ഭവിക്കുന്ന മനുഷ്യന്‍ ലഭിക്കുന്ന ഭാഗ്യാ 
തിരേകം ദാവീദിന്റെ ജീവിതാനുഭവത്തില്‍ നിന്ന്‌ 
നമുക്ക്‌ മനസ്സിലാക്കുവാന്‍ കഴിയും. ്രിയമകന്റെ 
വേര്‍പാടിന്റെ വേളയിലെ ദാവീദിന്റെ പ്രതികരണം 
ഈ സത്യം വെളിവാക്കുന്നു. ഏതു മനുഷ്യനും 
തളര്‍ന്നു താളടിയായി വീണുപോകുന്ന സന്ദര്‍ഭ 
മായിരുന്നു അത്‌. പാപം മോചിച്ചു തന്നിട്ടും എന്തേ 
എനിക്കീ ദുഃഖാനുഭവങ്ങള്‍ തരുന്നു വെന്ന്‌ 
ചോദിച്ചുപോകാവുന്ന നിമിഷങ്ങള്‍. പക്ഷെ, പശ്ചാ 
ത്തപിച്ച്‌ പാപമോചനം പ്രാപിച്ച്‌ നിത്യജീവന്റെ അവ 
കാശിയായി ഭവിച്ച ഒരുവന്റെ നാവില്‍നിന്ന്‌ നിരാ 
ശാപൂര്‍ണ്ണമായ ഏവംവിധ ചോദ്യങ്ങള്‍ ഉണ്ടാവു 
കയില്ല. എല്ലാം ദൈവം തരുന്നതാകയാല്‍ അതില്‍ 
പരിഭവത്തിന്‌ അവകാശമില്ലെന്ന്‌ ദാവീദിനെപ്പോലെ 
യുള്ളവര്‍ തിരിച്ചറിയും. ദാവീദിന്റെ വാക്കുകളില്‍ 
പ്രകടമാകുന്ന പ്രത്യാശയും സ്ഥൈര്യവും വിശ്വാ 
സവും ശ്രദ്ധിക്കുക. “കുഞ്ഞു ജീവനോടെയിരുന്ന 
സമയം ഞാന്‍ ഉപവസിച്ചു കരഞ്ഞു. കുഞ്ഞു 
ജീവിച്ചിരിക്കേണ്ടതിന്‌ ദൈവം എന്നോടു ദയ 
ചെയ്യുമോ ഇല്ലയോ ആര്‍ക്കറിയാം എന്നു ഞാന്‍ 
വിചാരിച്ചു. ഇപ്പോഴോ അവന്‍ മരിച്ചുപോയി. ഇനി 
ഞാന്‍ ഉപവസിക്കുന്നത്‌ എന്തിന്‌? അവനെ മടക്കി 
വരുത്തുവാന്‍ എനിക്കു കഴിയുമോ? ഞാന്‍ 
അവന്റെ അടുക്കലേക്ക്‌ പോകയല്ലാതെ അവന്‍ 
എന്റെ അടുക്കലേക്ക്‌ മടങ്ങി വരികയില്ലല്ലോ” 
എന്നും പറഞ്ഞു. എന്തൊരു പ്രത്യാശ. ഈ പ്രത്യാ 
ശയാകട്ടെ പശ്ചാത്താപത്തിന്റെ ഫലമായി ദാവീ 
ദിനു ലഭിച്ച അനുഗ്രഹമാണ്‌ അങ്ങനെയുള്ള 

വര്‍ക്കു മാത്രമേ ദുരനുഭവങ്ങള്‍ ദൈവനിശ്ചയമാ 
ണെന്നു തിരിച്ചറിഞ്ഞ്‌ സ്വയം സമാധാനിച്ചു 
സമാശ്വസിക്കുവാന്‍ കഴിയുകയുള്ള. അതുകൊ 
ണ്ടാണ്‌ നീതിമാന്റെ അമ്പര്‍ത്ഥങ്ങള്‍ അസംഖ്യമാ 
കുന്നു. അവ എല്ലാറ്റില്‍ നിന്നും യഹോവ അവനെ 
വിടുവിക്കും” (സങ്കീ. 34:19) എന്നും അവന്‍ 
വീണാലും നിലംപരിചാകയില്ല, യഹോവ അവനെ 
കൈപിടിച്ചു താങ്ങുന്നു” (സങ്കീ. 37:14) എന്നും 
സ്വാനുഭവത്തില്‍ നിന്ന്‌ തന്നെ പാടാന്‍ ദാവീദിനു 
കഴിഞ്ഞത്‌. 

ദാവീദു രാജാവിന്റെ ഈ ജിവിതാനുഭവം 
വേര്‍പാടിന്റെ വേളയില്‍ നമുക്ക്‌ ആശ്വാസവും 
സ്ൈര്യവും പ്രത്യാശയും നല്‍കുവാന്‍ പര്യാപ്ത 
മാണ്‌. ആ സംഭവത്തിലേക്ക്‌ ശ്രദ്ധിക്കുക. 2 ശമു. 
12:15-24, കുഞ്ഞിനു രോഗം ബാധിച്ചപ്പോള്‍ ദാവീദ്‌ 
ഉപവസിക്കുകയും രാത്രി മുഴുവനും നിലത്തു കിട 
ക്കുകയും ചെയ്തു. ഗൃഹര്പമാണി നിര്‍ബന്ധി 
ച്ചിട്ടും നിലത്തുനിന്ന്‌ എഴുന്നേല്‍ക്കുകയോ 
ഭക്ഷണം കഴിക്കുകയോ ചെയ്തില്ല. ഏഴു ദിവസം 
കഴിഞ്ഞ്‌ കുഞ്ഞ്‌ മരിച്ചു. വാര്‍ത്ത എങ്ങനെ അറി 
യിക്കും എന്ന്‌ വ്യാകുലപ്പെട്ടു ചെന്നവരുടെ മുഖ 
ഭാവത്തില്‍ നിന്ന്‌ കാര്യം ഗ്രഹിച്ച ദാവീദ്‌ “കുഞ്ഞ്‌ 
മരിച്ചുപോയോ?” എന്നു ചോദിച്ചു. മരിച്ചുപോയി 
യെന്ന മറുപടികേട്ട ദാവീദ്‌ ചാടി എഴുന്നേറ്റ്‌ കുളി 
ക്കുകയും വസ്ത്രം മാറുകയും ആഹാരം കഴിക്കു 
കയും ചെയ്തു. ഭൃത്യന്മാര്‍ അവനോട്‌ “നീ 
ചെയ്തത്‌ എന്ത്‌? കുഞ്ഞു ജീവനോടിരുന്ന 
സമയം നീ അവനുവേണ്ടി ഉപവസിച്ചു കരഞ്ഞു. 
കുഞ്ഞു മരിച്ചശേഷം എഴുന്നേറ്റ്‌ ഭക്ഷണം കഴി 
ച്ചുവല്ലോ എന്നു ചോദിച്ചു. അതിനു ദാവീദു 
നല്‍കിയ മറുപടിയാണ്‌ ചിന്താവിഷയം. മരണാന 
ന്തര ജീവിതത്തെക്കുറിച്ചുള്ള അവബോധവും 
അങ്ങേ ലോകത്തില്‍ വച്ച്‌ വീണ്ടും കാണുവാന്‍ 
കഴിയും എന്നുള്ള പ്രത്യാശയുമാണ്‌ പ്രിയ മകനെ 
ആശ്വാസത്തോടെ യാത്രയാക്കാന്‍ പ്രാപ്തനാക്കി 
യത്‌. ഓരോ ക്രിസ്ത്യാനിക്കും ഉണ്ടായിരിക്കേ 
ണ്ടതും ഈ പ്രത്യാശയും സ്ഥൈര്യവും വിശ്വാസ 
വുമാണ്‌. വാങ്ങിപ്പോയവര്‍ക്കുവേണ്ടി ഉപവസിക്കു 
കയും (്രാര്‍ത്ഥിക്കുകയും ചെയ്യേണ്ട കാര്യമില്ലാ 
യെന്ന്‌ ഇതിന്‌ അര്‍ത്ഥമില്ല. അതാകട്ടെ നഷ്ടബോധ 
ത്തോടെയോ അവരെ ജീവനിലേക്ക്‌ തിരികെ കൊണ്ടു 
വരാമെന്ന ചിന്തയിലോ ആകരുതെന്ന്‌ മാത്രമാണ്‌ 
അതിന്റെ അര്‍ത്ഥം. ഈ വിപദി ധൈര്യമാണ്‌ ദാവീ 
ദിനെ എന്നാളും ശ്രേഷ്ഠനാക്കി നിര്‍ത്തുന്നത്‌. ഇതു 
നമ്മുടെയും ജീവിതാനുഭവം ആക്കി മാറ്റുവാന്‍ ഈ 


ഭാഗം നമ്മെ ഉദ്ബോധിപ്പിക്കുന്നു. ടം 

വിശ്വാസ പഠനം 


ഫാ. ഷിബു വര്‍ഗീസ്‌ 


ഗിശ്ുസ്നാനം 
5]! 


(ക്രിസ്തീയ കൂദാശകളെപ്പറ്റി വിശ്വാസി 
കള്‍ക്ക്‌ പ്രത്യേകിച്ച്‌ സാധാരണക്കാര്‍ക്ക്‌ നല്ല അവ 
ബോധം ഉളവാകണമെന്ന താല്പര്യത്താലും 
സ്നാനം (മാമോദീസാ) എന്ന വിഷയത്തെപ്പറ്റി 
കേട്ടിട്ടുള്ള സംശയങ്ങളും അഭിമുഖീകരിച്ചിട്ടുള്ള 
ചോദ്യങ്ങളും മുഖാന്തിരം ഈ വിഷയത്തെപ്പറ്റി സമ 
ഗ്രമായ ഒരു അന്വേഷണ പഠനം നടത്തുവാന്‍ ശ്രമി 
ക്കുന്നു. 

വി. വേദപുസ്തകം ദൈവവിശ്വാസമാണ്‌. അതേ 
സമയം മാനുഷികമായ ഇടപെടലുകളാല്‍ തെറ്റു 
കള്‍ സംഭവിക്കാം. വാമൊഴിയായി നിലനിന്ന (Oral 
Traditions) വിശ്വാസ പാരമ്പര്യങ്ങളാണ്‌ ദൈവവ 
ചനം ലിഖിത രൂപത്തിലാക്കുന്നതിന്‌ മുമ്പുണ്ടായി 
രുന്നത്‌. വേദപുസ്തകത്തിലെ ഓരോ പുസ്തക 
ത്തിനും വാകൃത്തിനും അതിന്റേതായ ഒരു കേന്ദ്ര 
സന്ദേശവും സന്ദര്‍ഭവുമുണ്ട്‌. സന്ദര്‍ഭം (Sitz in lebar) 
മനസ്സിലാക്കാതെ കേന്ദ്ര സന്ദേശത്തോട്‌ നീതി 
പുലര്‍ത്താതെയുള്ള വേദപുസ്തക വ്യാഖ്യാനം 
വര്‍ജ്ജിതവും അബദ്ധജഡിലവുമാണ്‌. ഈ വിധം 
അടിസ്ഥാന ആശയത്തില്‍ നിന്നും രചിക്കപ്പെട്ട 
പ്രത്യേക സന്ദര്‍ഭത്തില്‍ നിന്നും വേദപുസ്തക 
വാക്യങ്ങളോ ആശയങ്ങളോ അടര്‍ത്തിമാറ്റി വ്യക്തി 
യുടെ താല്പര്യ പ്രകാരവും സ്വാര്‍ത്ഥതാധിഷ്ഠി 
തവുമായി വേദപുസ്തകത്തെ നിര്‍വ്ൃചിക്കുന്നത്‌ 
പരിശുദ്ധാത്മാവിന്‌ എതിരാണ്‌. ആക്ഷരിക 
വ്യാഖ്യാനത്താല്‍ ദൈവവചനത്തിലെ ആശയങ്ങ 
ളുടെ ജീവാംശത്തിന്‌ യാതൊരു വ്യത്യാസമോ 
കോട്ടമോ വരുത്തുവാന്‍ പാടില്ലായെന്ന്‌ മത്തായി 
ശ്ലീഹാ 5-ാം അദ്ധ്യായം 18-൦ വാക്യത്തില്‍ നമ്മെ 
പഠിപ്പിക്കുന്നു. ദൈവവചനം അഴിവില്ലാത്തതും 
രക്ഷണ്യമായതും ഹൃദയശുദ്ധീകരണത്തിനും പരി 
വര്‍ത്തനത്തിനും ഉതകുന്നതാണ്‌ എന്ന്‌ നാം അറി 
യേണ്ടതുണ്ട്‌. വേദപുസ്തകത്തില്‍ ഉള്‍പ്പെടുത്തി 
യിട്ടുള്ള ഗ്രന്ഥങ്ങള്‍ ഏതുകാലത്ത്‌ എന്ത്‌ ഉദ്ദേശ്യ 
ത്തോടെ ആര്‍ എഴുതിയതെന്നതും കൈമാറാനുള്ള 
സന്ദേശം എന്ത്‌ എന്നതുമാണ്‌ അതിപ്രധാനം. വേദ 








ഭാഗം രചിയ്ക്കപ്പെട്ട കാലത്തിന്റെ പ്രത്യേകത, 
പശ്ചാത്തലം, അന്ന്‌ നിലവിലിരുന്ന പാരമ്പര്യങ്ങള്‍, 
സന്ദര്‍ഭം, സംസ്കാരം, സാമൂഹ്യ വ്യവസ്ഥിതികള്‍, 
വിശ്വാസം, ആചാരാനുഷ്ഠാനങ്ങള്‍, ഭാഷാശൈലി, 
എന്നിവയോടൊപ്പം എഴുത്തുകാരന്റെ ധാരണ, 
മനോഭാവം എന്നിവയും ഗ്രന്ഥത്തെ സ്വാധീനി 
ക്കുന്ന ഘടകങ്ങളാണ്‌. ഇവയൊന്നും അറിയാതെ 
യാണ്‌ വര്‍ത്തമാന കാലത്തില്‍ വേദവ്യാഖ്യാനമു 
ണ്ടാകുന്നത്‌. അക്ഷരം കൊല്ലുന്നു ആത്മാവോ 
ജീവിക്കുന്നു എന്ന പ്രസ്താവനയും ഇത്തരുണ 
ത്തില്‍ അമ്പര്‍ത്ഥമാണ്‌. 

കുദാശകളെല്ലാം അപ്രത്യക്ഷമായ ദൈവകൃപ 
യുടെ പ്രത്യക്ഷാടയാളമാകയാല്‍ (Symbols & 
ട്ളnട) കൂദാശകളുടെ ഫലവപ്രാപ്തീകരണം മനു 
ഷ്യരുടെ ഇഷ്ടങ്ങള്‍ക്ക്‌ അനുസരണമായോ ആപേ 
ക്ഷികമായോ നിര്‍വ്വചിക്കപ്പെടേണ്ടവയല്ല. സമകാ 
ലീന തലങ്ങളില്‍ കൂദാശകളെക്കുറിച്ചും പ്രത്യേ 
കാല്‍ സ്വപ്നങ്ങളെക്കുറിച്ചും (സ്നാനം എന്ന 
കര്‍മ്മം സ്വയം ചെയ്യുന്നതല്ല, പ്രത്യുത മറ്റൊരാള്‍ 
സ്നാനം - മാമോദീസാ കഴിപ്പിക്കുന്നതാല്‍ 
സ്നാപനം എന്ന്‌ വിവക്ഷിക്കുന്നു.) ക്രിസ്തീയ ഉപ 
ദേശങ്ങളെക്കുറിച്ചും വേണ്ടപോലെ മനസ്സിലാ 
ക്കാതെ ആശയക്കുഴപ്പത്തില്‍ കഴിയുന്ന അനേകം 
ലളിത വിശ്വാസികള്‍ നമ്മുടെ ഇടയിലുണ്ട്‌. ഈ 
ആശയക്കുഴപ്പം മുതലെടുത്ത്‌ ദുരുപദേശങ്ങളുടെ 
വിത്തുപാകി വേദവിപരീതികള്‍ സാധാരണ വിശ്വാ 
സികളെ വഴിതെറ്റിക്കുന്നു. വചനം അറിയായ്ക 
യാല്‍ നമ്മള്‍ പലതിലും തെറ്റിപ്പോകുന്നു. സഭ 
അംഗീകരിച്ച്‌ നല്‍കുന്ന കൂദാശകളുടെ അര്‍ത്ഥവും 
വ്യാപ്തിയും മനസ്സിലാക്കാതെ കൂദാശകളുടെ 
കാര്‍മ്മികത്വം വഹിക്കുന്നതും അതില്‍ സംബന്ധി 
ക്കുന്നതും പ്രയോജനരഹിതവുമാണ്‌. ആവശ്യമായ 
കൃപയുടെ ദൃശ്യമായ അടയാളമെന്ന നിലയില്‍ 
കൂദാശകളില്‍ സംബന്ധിച്ച്‌ അനുഗ്രഹങ്ങള്‍ പ്രാപി 
ക്കുവാന്‍ മറ്റ്‌ എല്ലാ മനുഷ്യരേയും പോലെ ശിശു 
ക്കള്‍ക്കും അവകാശം ഉണ്ടെന്നും ദൈവകൃപയില്‍ 

നിന്നും ശിശുക്കളെ യാതൊരു കാരണത്താലും മാറ്റി 
നിര്‍ത്തുവാന്‍ പാടില്ലായെന്നും വേദപുസ്തകാടിസ്ഥ 
നത്തിലും ആദിമസഭയുടെ പാരമ്പര്യാടിസ്ഥാന 
ത്തിലും നാം ഗ്രഹിക്കേണ്ടതുണ്ട്‌. ശിശുസ്നാനം 
വേദാനുസരണമെന്നും പുനര്‍സ്നാനം വേദവിപരീ 
തമെന്നും കൂദാശയാകയാല്‍ ശിശുസ്നാനം അന്യൂ 
നമാകുന്നുവെന്നും മനസ്സിലാക്കുക. 

കൃപാമുഖാന്തിരമായ ശിശുസ്നാപനത്തിലൂടെ 
സ്നാനാര്‍ത്ഥി ക്രിസ്തീയ വിശ്വാസ ജീവിതത്തി 
ലേക്ക്‌ പ്രവേശിച്ച്‌ ക്രിസ്തീയ കുടുംബത്തില്‍ 
വിശ്വാസ ജീവിതത്തില്‍ വളരുകയാണ്‌ ചെയ്യുന്നത്‌. 
മനുഷ്യന്റെ പങ്കായ വിശ്വാസം അഥവാ അവന്റെ 
കര്‍മ്മമായ വിശ്വാസം കൊണ്ടല്ല, മറിച്ച്‌ ദൈവ 
ത്തിന്റെ കൃപയും കരുണയും കൊണ്ടത്രെ മാമ്മോ 
ദീസായിലൂടെ അനുഗ്രഹം പ്രാപിക്കുന്നത്‌. വേദപു 
സ്തകത്തിന്റെ അടിസ്ഥാന തത്വങ്ങളില്‍ നിന്ന്‌ 
കര്‍ത്ത കേന്ദ്രീകൃതമല്ലാത്ത അനുഭുതിവാദത്തി 
ലേക്കും അതീത സത്തകളില്‍ നിന്ന്‌ കേവല 
വൈകാരികാനുഭവങ്ങളിലേക്കും വ്യതിചലിച്ച്‌ വികല 
തലത്തിലുള്ള വിശ്വാസ വീക്ഷണത്തില്‍ കഴിയുന്നു. 
ലോകമെങ്ങുമുള്ള ചിന്താശീലരായ സാധാരണ വിശ്വാ 
സികളെ ചിന്താകുഴപ്പത്തിലാക്കി മനുഷ്യനിര്‍മ്മിത 
സിദ്ധാന്തങ്ങളാല്‍ ഇക്കൂട്ടര്‍ ക്രിസ്തീയ വിശ്വാസാടി 
സ്ഥാനങ്ങളില്‍ കുഴപ്പങ്ങള്‍ സൃഷ്ടിക്കുന്നു. 

മാമോദീസാ അഥവാ സ്നാപനം 
അര്‍ത്ഥവും നിര്‍വ്വചനവും 

മാമോദീസാ അഥവാ സ്നാപനം എന്ന പദ 
ത്തിന്റെ ആഴത്തിലുള്ള അര്‍ത്ഥം കണ്ടെത്തേണ്ട 
തുണ്ട്‌. കുളി അഥവാ ജലസ്നാനമാണ്‌ സ്നാപന 
ത്തിന്റെ അടിസ്ഥാനം. ആചാരപരമായ ജല 
സ്നാനം യഹൂദരുടെ ഇടയില്‍ വിവിധ സന്ദര്‍ഭങ്ങ 
ളില്‍ ചെയ്തിരുന്നു. അത്തരം ജലസ്നാനത്തിന്‌ 
jewishtebilan എന്നു പറയുന്നു. വീടിനു വെളിയില്‍ 
പോയി മടങ്ങിവരുമ്പോഴും ഭക്ഷണത്തിനു മുമ്പ്‌ 
യഹൂദര്‍ക്ക്‌ ജലസ്നാനം ഒരാചാരമായിരുന്നു. 
“ബാപ്റ്റിസം” എന്ന ഇംഗ്ലീഷ്‌ പദത്തിന്‌ വെള്ള 
ത്തില്‍ മുഴുകുകയെന്നോ വെള്ളത്താല്‍ തളിക്കപ്പെ 
ടുക (വെള്ളം കുടയുകയോ, തെറുപ്പിക്കുകയോ) 
എന്നും അര്‍ത്ഥമുണ്ട്‌. ഈ കൂദാശയാല്‍ ശുദ്ധീക 
രിക്കപ്പെടുകയും കര്‍ത്തൃശരീരമായ സഭയിലേക്ക്‌ 
്രവേശിക്കുകയും ചെയ്യുന്നു. 8ദ്യടഠ എന്ന്‌ 
ഗ്രീക്കിലും മാമോദീസാ എന്ന്‌ സുറിയാനിയിലും 
ഈ കര്‍മ്മത്തെ വിവക്ഷിക്കുന്നു. 

അന്തര്‍ദ്ദേശീയ ബൈബിള്‍ നിഘണ്ടുവില്‍ 
“ബാപ്റ്റിസോ' എന്ന പദവും സമാന സ്വഭാവമുള്ള 
പദങ്ങളും പുതിയ നിയമ ഭാഗങ്ങളില്‍ പലയിടത്തും 
“മുഴുകല്‍” എന്ന അര്‍ത്ഥം ധ്വനിപ്പിക്കുന്നതായി 
കാണാം. എന്നാല്‍ വി. ലൂക്കോ. 1138-41 വരെയുള്ള 
വാക്യങ്ങളില്‍ മേല്‍പ്പറഞ്ഞ മുഴുകല്‍ എന്ന നിര്‍വ്വ 


ആഗസ്റ്റ്‌ 2015 


ചനം അനിവാര്യമല്ലെന്ന്‌ യേശുക്രിസ്തുവിന്റെ പഠി 
പ്പിക്കലില്‍ കാണാം. പുറമേയുള്ള വെടിപ്പല്ല കാര്യം. 
അന്തരാത്മാവിന്റെ ശുദ്ധീകരണം സാധ്യമാകു 
മ്പോള്‍ സകലവും ശുദ്ധമാകും. അതാണ്‌. ആവ 
ശ്യമായിട്ടുള്ളത്‌. ക്രിസ്തീയ സഭയിലേക്ക്‌ പ്രവേ 
ശിക്കുന്നതിന്‌ പ്രചോദിതമായി (initiation) പെന്തെ 
ക്കോസ്തി ദിവസം മുതല്‍ ചെയ്തു വരുന്നതാണ്‌ 
ശിശുസ്നാനവും മുതിര്‍ന്ന സ്നാനവും. സ്നാനം 
അഥവാ മാമോദീസാ എന്നത്‌ പ്രകാശം (photisnos, 
enlightenment) എന്ന അര്‍ത്ഥത്തില്‍ ജസ്റ്റിന്‍ മാര്‍ട്ടി 
യര്‍ ഉപയോഗിച്ചിട്ടുണ്ട്‌. പരിശുദ്ധ വേദപുസ്തക 
ത്തിലധിഷ്ഠിതമായ മാമോദീസാ കുദാശാക്രമ 
ത്തില്‍ നിരവധി പ്രാവശ്യം പ്രകാശനം” എന്ന പദം 
(എബ്രാ. 6:4,5) ഉപയോഗിച്ചിട്ടുണ്ട്‌. 
മൂലഭാഷയായ ഗ്രീക്കില്‍ Baptiso, Baptisma 
എന്നീ പദങ്ങള്‍ക്ക്‌ മുക്കുക (ഉള്ളില്‍ അഥവാ അടി 
യില്‍ - To dip in or under) എന്നും നിറംകൊടു 
ക്കുക (1൦ 0൭) എന്നും അര്‍ത്ഥമുണ്ട്‌. ചരി്രകാര 
നായ ജോസഫിന്റെ രേഖകളില്‍ നിറം കൊടുക്കുക 
എന്ന അര്‍ത്ഥം മാത്രമേ ഉപയോഗിച്ചിട്ടുള്ളൂ. യഹൂദ 
മതത്തിലേക്ക്‌ ചേര്‍ന്നു വരുന്ന പുറജാതികള്‍ക്ക്‌ 
നല്‍കിയിരന്ന പ്രോസലൈറ്റ്‌ ബാപ്റ്റിസം (broslyte 
Baptiടന) എന്ന പ്രത്യേക കര്‍മ്മത്തിലും ഈ പദം 
ഉപയോഗിച്ചിരുന്നു. എന്നാല്‍ ഈ പദത്തിന്‌ മുഴു 
കുക (immerse) എന്ന അര്‍ത്ഥത്തോടൊപ്പം ഭാഗ 
ഭാക്കുക (to plunge) ഒഴിക്കുക (10 00) നിറം കൊടു 
ക്കുക (10 tinge) തളിക്കുക (to sprinkle) നിറത്തില്‍ 
മുക്കുക (to ൭൭) എന്നീ അര്‍ത്ഥങ്ങളും ഉണ്ടെന്ന്‌ 
J.E ആഡംസിന്റെ Meaning and mode of Baptism 
എന്ന പുസ്തകത്തില്‍ കാണുന്നു. 
8.0.460നോടടുത്ത്‌ “ഫാദര്‍ ഓഫ്‌ മെഡിസിന്‍” 
എന്ന ബഹുമതി ലഭിച്ച പ്രസിദ്ധ ഗ്രീക്ക്‌ വൈദ്യ 
ശാസ്ര്രജ്ഞന്‍ ഹിപ്പോക്രിറ്റസിന്റെ കാലംമുതല്‍ 
തത്വശാസ്ത്രജ്ഞനായ പ്ലേറ്റോയുടെ എഴുത്തുക 
ളിലും അതിനുശേഷം വന്ന പ്രഗത്ഭ എഴുത്തുകാ 
രുടെ കൃതികളിലുമാണ്‌ ഇമേഴ്സ്‌ (immerse) എന്ന 
പദം ഉപയോഗിച്ചിരിക്കുന്നത്‌. ഷ്ട 


ഭദ്രാസന ധ്യാനം 


ചെങ്ങന്നൂര്‍ ഭ്രദാസന സുവിശേഷ സംഘ 
ത്തിന്റെ ആഭിമുഖ്യത്തിലുള്ള ധ്യാനം ആഗസ്റ്റ്‌ 
21ന്‌ ആറാട്ടുപുഴ സെന്റ്‌ മേരീസ്‌ പള്ളിയില്‍ നട 
ത്തപ്പെടും. ഭ്രാസന വൈസ്‌ പ്രസിഡന്റ്‌ ഫാ. 


ഫെലിക്സ്‌ യോഹന്നാന്റെ അദ്ധ്യക്ഷതയില്‍ 
ചേരുന്ന യോഗം അഭി. തോമസ്‌ മാര്‍ അത്താ 
നാസിയോസ്‌ മ്മെതാപ്പോലീത്ത ഉദ്ഘാടനം 
ചെയ്യും. ഫാ. സഖറിയ തോമസ്‌ പുതുപ്പള്ളി 
ധ്യാനത്തിന്‌ നേതൃത്വം നല്കും. 

ഫാ, ഡോ, നൈനാന്‍ വി, ജോര്‍ജ്ജ്‌ 





വാങ്ങിപ്പിനു ശേഷം രണ്ടാം ഞായറാഴ്ച 


23-08-2015 വി. ലൂക്കോ.11:9-20 
പ്രാര്‍ത്ഥനയുടെ പ്രാധാന്യവും പ്രാര്‍ത്ഥന 
നിരന്തരം നടത്തേണ്ടതിന്റെ ആവശ്യകതയും 
ബോധ്യപ്പെടുത്തുന്ന വേദദര്‍ശനമാണ്‌ ഇത്‌. “യാചി 
പ്പീന്‍, എന്നാല്‍ നിങ്ങള്‍ക്കു കിട്ടും; അന്വേഷിപ്പീന്‍ 
എന്നാല്‍ നിങ്ങള്‍ കണ്ടെത്തും; മുട്ടിവിന്‍ എന്നാല്‍ 
നിങ്ങള്‍ക്കു തുറക്കും' എന്നുള്ള യേശുതമ്പുരാന്റെ 
പ്രാര്‍ത്ഥനാ സൂക്തം മനുഷ്യ ഹൃദയങ്ങളില്‍ ആഴ 
ത്തില്‍ വേരുന്നിയിരിക്കുന്നു. 
പ്രാര്‍ത്ഥന ആത്മീയ ജീവന്റെ പ്രാണവായു 
പ്രാര്‍ത്ഥന മനുഷ്യന്റെ പ്രാണവായുവാണ്‌. 
ശ്വാസോഛ്വാസം പോലെ സുപ്രധാനവും 
ദൈവത്തെ “അബ്ബാ” “പിതാവേ” എന്ന്‌ സംബോധന 
ചെയ്ത്‌ പ്രാര്‍ത്ഥിക്കാന്‍ യേശു തമ്പുരാന്‍ പഠിപ്പി 
ച്ചു. അത്രമാത്രം ആഴമുള്ള ബന്ധമാണ്‌ ദൈവവും 
മനുഷ്യനും തമ്മിലുള്ളത്‌. പ്രാര്‍ത്ഥനയെപ്പറ്റി ആവ 
ശ്യപ്പെട്ട ശിഷ്യന്മാര്‍ക്കു ദൈവത്തിന്റെ പിതൃസ്വഭാ 
വമാണ്‌ തമ്പുരാന്‍ പഠിപ്പിച്ചുകൊടുത്തത്‌. ദൈവ 
ത്തിന്റെ ശീലങ്ങള്‍ മനസ്സിലാക്കുക, ദൈവത്തിന്റെ 
സ്വഭാവം അപ്പന്റെ സ്വഭാവമാണെന്ന്‌ തിരിച്ചറിയു 
ക, അപ്പോള്‍ നാം മക്കളെപ്പോലെ പെരുമാറാന്‍ പഠി 
ക്കും. ചോദിക്കുവീന്‍, അന്വേഷിക്കുവീന്‍, മുട്ടുവിന്‍ 
എന്നെല്ലാം തമ്പുരാന്‍ പഠിപ്പിച്ചു. ദൈവം നമ്മുടെ 
പ്രാര്‍ത്ഥന കേള്‍ക്കുമെന്നും തമ്പുരാന്‍ പഠിപ്പിച്ചു. 
ഉത്തരം നല്‍കുകയും ചെയ്യുന്നു. എന്നാല്‍, നാം 
ചോദിക്കുന്നതെല്ലാം തരുമെന്നു പഠിപ്പിച്ചില്ല. ഗദ്സ 
മേനയില്‍ കഠിനമായ ഹൃദയവേദനയില്‍ പിതാവി 
നോട്‌ പ്രാര്‍ത്ഥിച്ചു. “കഴിയുമെങ്കില്‍ ഈ പാന 
പാത്രം എങ്കല്‍ നിന്നു നീക്കേണമേ” എന്ന്‌. പിതാവ്‌ 
പ്രാര്‍ത്ഥന കേട്ടു. പക്ഷെ പാനപാത്രം മാറ്റിക്കൊ 
ടുത്തില്ല. ദൈവ സാദൃശ്യത്തില്‍ സൃഷ്ടിക്കപ്പെട്ട 
മനുഷ്യന്‍ ആ തേജസ്സു പുതുക്കുന്നത്‌ പ്രാര്‍ത്ഥന 
യിലൂടെയാണ്‌. നിത്യവും നിരന്തരവും തുടരേണ്ട 
പ്രക്രിയയാണ്‌ പ്രാര്‍ത്ഥന. കര്‍ത്താവ്‌ കല്‍പ്പിക്കു 
ന്നു. “മടുത്തുപോകാതെ എപ്പോഴും പ്രാര്‍ത്ഥി 
പ്പീന്‍” (വി. ലൂക്കോസ്‌ 18:1) വി. പൌലോസ്‌ 1 തെസ്സ. 


5:17ല്‍ പറയുന്നു. “ഇടവിടാതെ പ്രാര്‍ഥിപ്പീന്‍ 
ഏകാന്ത താപസന്‍ വി. തെയോഫാന്‍ പറയുന്നു. 
““സര്‍വ്ൃത്തിന്റെയും മൂശ (പാര്‍ത്ഥനയാണ്‌. 
പ്രാര്‍ത്ഥന ഉത്തമമെങ്കില്‍ സര്‍വ്വവും ഉത്തമമായി.” 
ശിഷ്യസമൂഹത്തിന്‌ തന്റെ പ്രാര്‍ത്ഥനാ ജീവിതം 
തമ്പുരാന്‍ കാട്ടിക്കൊടുക്കുന്നത്‌ വി. ലൂക്കോസിന്റെ 
സുവിശേഷത്തില്‍ ഉടനീളം ദര്‍ശിക്കുവാന്‍ സാധി 
ക്കും. പ്രാര്‍ത്ഥിച്ചുകൊണ്ടിരിക്കുമ്പോഴാണ്‌ യേശു 
ആത്മാവിനാല്‍ നിറഞ്ഞത്‌. (3:21-22). ഇടയ്ക്ക്‌ 
പ്രാര്‍ത്ഥിക്കുവാനായി വിജയസ്ഥലത്തേക്ക്‌ അവന്‍ 
പിന്‍വാങ്ങി 5:16). പന്ത്രണ്ടു ശിഷ്യന്മാരെ തിരഞ്ഞെ 
ടുക്കുന്നതിനു മുമ്പ്‌ (6:12-13). പത്രോസിന്റെ 
വിശ്വാസ പ്രഖ്യാപനത്തിനു മുമ്പ്‌ (9:18) മറുരൂപ 
സമയത്ത്‌ 9: 28-30. പീഡാനുഭവ സമയത്ത്‌ ഗത്ത്സ 
മേന്‍ തോട്ടത്തില്‍ (22:40-42), കുരിശില്‍ (23:34, 46) 
എമ്മാവൂസിലേക്ക്‌ പോയ ശിഷ്യന്മാരുടെ കൂടെ 
ഭക്ഷണത്തിന്‌ ഇരുന്നപ്പോള്‍ (24:30) വി. ദൈവമാ 
താവിന്റെ ജീവിതത്തിലും പ്രാര്‍ത്ഥനയുടെ 
പ്രാധാന്യം നമുക്ക്‌ ദര്‍ശിക്കുവാന്‍ സാധിക്കും. 
ദാനം ലഭിക്കുമ്പോള്‍ ദാതാവിനെ മറക്കരുത്‌. 
ദോഷികളായ ലാകീക പിതാക്കന്മാര്‍ തങ്ങ 
ളുടെ മക്കളെ കരുതി, ചോദിക്കുന്നതില്‍ ശ്രേഷ്ഠ 
മായ ദാനങ്ങള്‍ നല്‍കുന്നു എങ്കില്‍ സ്വര്‍ഗ്ഗീയ 
പിതാവ്‌ എത്രമാത്രം നന്മകളാല്‍ തന്റെ മക്കളെ 
സമ്പന്നരാക്കും. ഈ ദൈവീക കരുതല്‍ കേവലം 
ദാനങ്ങള്‍ നല്‍കികൊണ്ടല്ല, പിന്നെയോ ദാനങ്ങ 
ളുടെ ഉറവിടമായ പരിശുദ്ധാത്മാവിനെതന്നെ ധാരാ 
ളമായി നല്‍കിക്കൊണ്ടാണ്‌. ആഗ്രഹിക്കുന്നതെല്ലാം 
നല്‍കുന്നവനാണ്‌ പരിശുദ്ധാത്മാവ്‌. എന്നാല്‍ 
ആവശ്യത്തിനു മാത്രം ആഗ്രഹിക്കണം. സ്വാര്‍ത്ഥ 
ലക്ഷ്യങ്ങള്‍ ആയിരിക്കരുത്‌. സങ്കീർത്തനക്കാരൻ 
ദാവീദ്‌ പറയുന്നു. “ഞാന്‍ യഹോവയോട്‌ ഒരു 
കാര്യം അപേക്ഷിച്ചു. അത്‌ തന്നെ ഞാന്‍ ആഗ്ര 
ഹിക്കുന്നു. യഹോവയുടെ മനോഹരത്വം 
കാണ്മാനും അവന്റെ മന്ദിരത്തില്‍ ധ്യാനിപ്പാനും 
എന്റെ ആയുഷ്ക്കാലമൊക്കെയും ഞാന്‍ യഹോ 
വയുടെ ആലയത്തില്‍ പാര്‍ക്കേണ്ടതിനും തന്നെ. 

(സങ്കീ. 27:4) മക്കള്‍ക്കാവശ്യമായ കാര്യങ്ങള്‍ 
അവര്‍ ചോദിക്കാതെ തന്നെ ഒരു പിതാവ്‌ നല്‍കു 
ന്നു. അതുപോലെ തന്നെയാണ്‌ സ്വര്‍ഗ്ഗസ്ഥനായ 
പിതാവാം ദൈവവും. പല സന്ദര്‍ഭങ്ങളിലും നാമ 
റിയാതെയും ആഗ്രഹിക്കാതെയും നമുക്കേറ്റവും 
ആവശ്യമുള്ള അനുഗ്രഹങ്ങള്‍ ലഭിക്കുന്നു. 
നമ്മുടെ യോഗ്യതയെക്കാള്‍ ദൈവത്തിന്റെ അനന്ത 
കാരുണ്യമാണ്‌ ഈ അനുഗ്രഹങ്ങള്‍ക്ക്‌ കാരണം. 
ദൈവഹിതം നിറവേറ്റുന്നതാണ്‌ നമ്മുടെ കര്‍ത്ത 
വ്യം. ദൈവഹിതം മനസ്സിലാക്കി ആ വഴിയിലൂടെ 
സഞ്ചരിക്കുമ്പോള്‍ നമുക്ക്‌ ലഭിക്കുന്നത്‌ ആത്മാ 
വിന്റെ സമാധാനമാണ്‌. അന്ധകാരാവൃതമായ പരീ 
ക്ഷണഘട്ടങ്ങളെ സധൈര്യം നേരിട്ട്‌ യഥാര്‍ത്ഥ 
സന്തോഷം അനുഭവിക്കുവാന്‍ ദൈവം നമ്മെ 
പ്രാപ്തരാക്കും. നാളത്തെക്കുറിച്ച്‌ ഓര്‍ത്ത്‌ വ്യാകു 
ലപ്പെടാതെ, ലഭിച്ചതില്‍ സന്തോഷിക്കുന്നതും 
ലഭിക്കും എന്ന പ്രത്യാശയില്‍ ജീവിക്കുന്നതും 
ദൈവീകമാണ്‌. ദാനങ്ങളേക്കാള്‍ ദാനദാതാവിനെ 
സ്നേഹിക്കുവാനും ആരാധിക്കുവാനുമുള്ള ദൈവ 
കൃപയ്ക്കായി പ്രാര്‍ത്ഥിക്കാം. 
പൂര്‍ണ്ണതയിലേക്കുള്ള വളര്‍ച്ച. 

സ്വര്‍ഗ്ഗസ്ഥ പിതാവിന്റെ സല്‍ഗുണ പൂര്‍ണ്ണത 
യിലേക്ക്‌ വളരുന്ന ജീവിതക്രമമാണ്‌ ക്രിസ്തീയ 
ജീവിതം. ദൈവമാതാവിന്റെ ജീവിതം സാക്ഷിക്കു 
ന്നതു നമ്മെപ്പോലെയുള്ള വര്‍ക്കും സ്വര്‍ഗ്ഗീയ 
സല്‍ഗുണ സമ്പൂര്‍ണ്ണത കൈവരിക്കാമെന്നാണ്‌. 
ദൈവവും മനുഷ്യനുമായ യേശുതമ്പുരാന്റെ 
മാതൃക അപൂര്‍ണ്ണതയില്‍ നിന്ന്‌ പൂര്‍ണ്ണതയിലേക്ക്‌ 
നമ്മെ രൂപാന്തരപ്പെടുത്തുന്നതാണ്‌. സ്വര്‍ഗ്ഗസ്ഥ 
പിതാവിന്റെ സദ്ഗുണങ്ങള്‍ നിറഞ്ഞ, സദ്ഗുണ 
ങ്ങള്‍ ഘോഷിക്കുന്ന ദൈവമക്കളായി തീരുവാന്‍ 
നമുക്ക്‌ പ്രാര്‍ത്ഥിക്കാം. 

നമ്പോര്‍മലയില്‍ ശിഷ്യന്മാര്‍ ദര്‍ശിച്ച ദീപ്തി 
പ്രസരവും ശോഭയും ഏതു മനുഷ്യന്റെയും അവ 
കാശമാണ്‌. “ആകയാല്‍ നിന്നിലുള്ള വെളിച്ചം 
ഇരുളാകാതെയിരിപ്പാന്‍ സംഗതിയാകട്ടെ” 


വാങ്ങിപ്പിനുശേഷം മൂന്നാം ഞായറാഴ്ച 

30-08-2015 വി. മത്തായി. 17:22-27 

വി. മത്തായിയുടെ സുവിശേഷത്തില്‍ മാത്രം 
രേഖപ്പെടുത്തിയിരിക്കുന്ന അത്ഭുത സംഭവമാണി 
ന്നത്തെ വേദഭാഗം. മത്സ്യത്തിന്റെ വായില്‍ നിന്ന്‌ 
എസ്തീറാ ലഭിച്ചു എന്നതിനുപരി നമ്മുടെ 
കര്‍ത്താവിന്റെ കന്യകാജനനത്തെ സാധൂകരി 
പ്പാന്‍ പിതാക്കന്മാര്‍ എടുത്തു പ്രയോഗിക്കുന്ന മൂന്ന്‌ 
സംഭവങ്ങളില്‍ “കുഞ്ഞാടിനെ വൃക്ഷം നല്‍കി; 

തീക്കല്‍പ്പാറ ജലം നല്‍കി എസ്തീറാ, മത്സ്യവു 
മേകി; കന്യാക്ഷേപകരെ മൂന്നും പരിഹാസ 
ത്തോടു വീക്ഷിപ്പു. ഒന്ന്‌ എന്ന വിശ്വാസപരമായ 
പ്രാധാന്യം കൂടി ഈ വേദഭാഗത്തിനുണ്ട്‌.. ദൈവ 
പുത്രന്റെ കന്യകാജനനം മനുഷ്യാവതാരത്തി 
ന്റെയും ക്രൈസ്തവ വിശ്വാസത്തിന്റെയും അടി 
സ്ഥാന മര്‍മ്മമാണ്‌. 
അദ്ധാന ഫലം ദൈവത്തിന്‌ പങ്കിടണം 
യഹുദന്മാരില്‍ 20 വയസ്സിനു മുകളില്‍ പ്രായ 
മുള്ള പുരുഷന്മാരെല്ലാം ദേവാലയത്തിന്റെ സംര 
ക്ഷണത്തിനും മറ്റു ചെലവുകള്‍ക്കുമായി എല്ലാ 
വര്‍ഷവും അരശേക്കല്‍ പണം കൊടുക്കണമെന്ന്‌ 
നിയമമുണ്ടായിരുന്നു. (പുറപ്പാട്‌ 30:13) (നെഹമ്യാവ്‌ 
10:33) ഇതിനു വേണ്ടിയാണ്‌ തലവരി വാങ്ങുന്ന 
വര്‍ പത്രോസിനെ സമീപിച്ച്‌ “നിങ്ങളുടെ ഗുരുദ്രഹ്മ 
പ്പണം കൊടുക്കുന്നില്ലയോ എന്നാരായുന്നത്‌. ഉവ്വ്‌ 
എന്ന്‌ പത്രോസ്‌ മറുപടി പറഞ്ഞെങ്കിലും അതി 
നെപ്പറ്റി താന്‍ ചിന്തിച്ചിരുന്നില്ല. ആത്മാവില്‍ എല്ലാം 
അറിയുന്നവനായ യേശു തമ്പുരാന്‍ പത്രോസിനെ 
വലിയ ക്രിസ്തീയ പാഠങ്ങള്‍ പഠിപ്പിച്ചുകൊണ്ട്‌ 
കരം കൊടുക്കുവാന്‍ പ്രാപ്തനാക്കുന്നു. കടലില്‍ 
ചെന്ന്‌ ചൂണ്ടയിട്ട്‌ ആദ്യം കിട്ടുന്ന മത്സ്യത്തിന്റെ 
വായില്‍ നിന്ന്‌ ഗുരുവിനും ശിഷ്യനും ഉള്ള കര 
ത്തിന്റെ നാണയം ലഭ്യമാക്കുന്നു. ഇവിടെ ഒന്നാമ 
തായി അത്ഭുതകരമായി കണ്ടെത്തിയ നാണയമെ 
ന്നതിലുപരി മത്സ്യബന്ധനം ജീവിതയോധന 
മാര്‍ഗ്ഗമായിരുന്ന ശീമോന്‍ പത്രോസിന്‌ കടലില്‍ 
പോയി മീന്‍ പിടിച്ച്‌ തന്റെ അദ്ധാനഫലത്തിന്‌ 
ദൈവാലയകരം കൊടുക്കുവാന്‍ തമ്പുരാന്‍ നിർദ്ദേ 
ശിക്കുന്നതാണെന്നുള്ളതാണ്‌. ദൈവാലയത്തിനും 
ഭഗ്രാസനത്തിനും സഭയ്ക്കും നമ്മുടെ അദ്ധ്വാന 
ത്തിന്റെ ഫലത്തില്‍ നിന്ന്‌ പിരിവുകള്‍ നല്‍കണ 
മെന്ന്‌ ഇത്‌ ഓര്‍മ്മിപ്പിക്കുന്നു. എല്ലാത്തിലും നാം 
മാതൃക ആകണം. നമുക്ക്‌ പലതിലും അവകാശ 
ങ്ങളും സ്വാതന്ത്ര്യവുമുണ്ടെങ്കിലും അത്‌ മറ്റുള്ള 
വര്‍ക്ക്‌ മാര്‍ഗ്ഗതടസ്സവും ദോഷമാതൃകയുമാകാതി 
രിപ്പാന്‍ കരുതേണ്ടതാണ്‌. ദൈവാലയം ദൈവ 
ത്തിന്റെ ദാനമാണ്‌. യേശു ദൈവപുത്രനും. മാതാ 
പിതാക്കളുമായി പൈതല്‍ പ്രായത്തില്‍ യെറു 
ശലേം ദേവാലയത്തില്‍ പോയി. മടക്കയാത്രയില്‍ 
ബാലനായ യേശു കൂടെയില്ലെന്ന്‌ കണ്ട്‌ ദൈവാല 
യത്തില്‍ മടങ്ങിച്ചെന്ന്‌ കണ്ടെത്തുമ്പോള്‍ യേശു 
വിന്റെ പ്രതികരണം “എന്റെ പിതാവിന്റെ ഭവന 
ത്തില്‍ ഞാന്‍ ഇരിക്കേണ്ടതല്ലയോ?” എന്നായിരു 
ന്നു. ദൈവപുത്രന്‍ എന്ന നിലയില്‍ ദേവാലയ 
നികുതി യേശുതമ്പുരാനും ഒപ്പമുള്ള ശിഷ്യന്മാരും 

കൊടുക്കുവാന്‍ ബാദ്ധ്യസ്ഥരല്ല എങ്കിലും മറ്റുള്ള 
വര്‍ക്ക്‌ ഇടര്‍ച്ച വരാതെ സമാധാനപാലനത്തിനായി 
കര്‍ത്താവ്‌ കരം നല്‍കാന്‍ ആവശ്യപ്പെടുന്നു. അനാ 
വശ്യമായ ഒരു പ്രതിസന്ധി ഒഴിവാക്കുകയാണി 
വിടെ യേശുതമ്പുരാന്‍. നീതിബോധമാണ്‌ തമ്പു 
രാൻ ശിഷ്യന്മാരെ പഠിപ്പിക്കുന്നത്‌. ക്രിസ്തീയ 
ധാര്‍മ്മിക ബോധത്തിന്റെ അടിത്തറ ഈ സമീപ 
നമാണ്‌. തമ്പുരാന്‍ പറയുന്നു. “ഇടര്‍ച്ച്‌ ഹേതു 
വായി ലോകത്തിന്‌ അയ്യോ കഷ്ടം ഇടര്‍ച്ച വരു 
ത്തുന്നത്‌ ആവശ്യം തന്നെ എങ്കിലും ഇടര്‍ച്ച വരു 
ത്തുന്ന മനുഷ്യന്‍ അയ്യോ കഷ്ടം” (വി. മത്തായി 
18:5-7). നമ്മുടെ ഭവനങ്ങളിലും ഇടവകകളിലും സഭ 
യിലും സമൂഹത്തിനും ഇടര്‍ച്ച ഉണ്ടാക്കാതെ തമ്പു 
രാന്റെ വലിയ മാതൃക പിന്‍പറ്റി ജീവിതം നയിക്കു 
വാന്‍ പ്രാപ്തരാകരണം. എല്ലാം നിയന്ത്രിക്കുന്നത്‌ 
ദൈവമാണ്‌ എന്ന്‌ തമ്പുരാന്‍ പഠിപ്പിക്കുന്നു. ബുദ്ധി 
പരമായി മാത്രം നമുക്ക്‌ ദൈവത്തെ മനസ്സിലാക്കാ 
നാവില്ല. ദൈവം വെളിപ്പെടുത്തിയാലേ ദൈവത്തെ 
ക്കുറിച്ച്‌ കൂടുതല്‍ മനസ്സിലാക്കുവാന്‍ സാധിക്കൂ. 
അത്ഭുതകരമായി നമ്മെ നടത്തുന്ന അനുഗ്രഹ 
പ്രവാഹത്തെ നന്ദിയോടെ നമുക്ക്‌ സ്തുതിക്കാം. 
നിസ്സാരമെന്ന്‌ ഒരു പക്ഷേ നാം കരുതുന്നവ അതി 
ശയകരമായ ദൈവീക പ്രവര്‍ത്തനങ്ങളാണെന്ന്‌ 
അറിഞ്ഞ്‌ വിശ്വാസത്തില്‍ നമുക്ക്‌ വളരാം. 


വാങ്ങിപ്പിനു ശേഷം നാലാം ഞായറാഴ്ച 
06-09-2015 വി. മത്തായി. 5:38-48 
ഗിരിപ്രഭാഷണത്തിലെ പ്രസിദ്ധമായ ചില ഭാഗ 
ങ്ങളാണ്‌ ഇവിടെ നാം കാണുന്നത്‌. മോശയുടെ 
നിയമത്തില്‍ പ്രതികാരം അനുവദിച്ചിട്ടുണ്ട്‌. 
എന്നാല്‍ യേശുതമ്പുരാന്‍ യാതൊരു പ്രതികാരവും 
അനുവദിക്കുന്നില്ല. നാല്‌ ഉദാഹരണങ്ങളിലൂടെ 
തന്റെ ക്രൂശ്‌ എടുത്ത്‌ പിന്‍പറ്റുന്നവര്‍ എങ്ങനെയാ 
യിരിക്കണം എന്നു കാണിച്ചുകൊടുക്കുന്നു. 
വലത്തെ ചെകിട്ടത്തടിക്കുന്നവന്‍ ഇടത്തേതുകൂടി 
കാണിച്ചുകൊടുക്കണം. അങ്കി എടുക്കുവാന്‍ വരു 
ന്നവന്‌ മേലങ്കികൂടി കൊടുക്കണം. ഒരു നാഴിക 
ധൂപം അനുധാവനം ചെയ്യണം. വായ്പ വാങ്ങാന്‍ 
വരുന്നവനോട്‌ ഒഴിഞ്ഞുനില്‍ക്കരുത്‌. അവകാശ 
ങ്ങള്‍ക്കും ചട്ടങ്ങള്‍ക്കും അതീതമായി സ്നേഹ 
ത്തിനും ഓദാര്യത്തിനും പ്രാധാന്യം കൊടുക്കണം. 
ശ്രതുക്കളെ സ്നേഹിക്കണം. ഇത്‌ പ്രായോഗികമല്ല 
എന്ന്‌ നാം ചിന്തിച്ചേക്കാം. എന്നാല്‍ തന്റെ ജീവി 
തത്തില്‍ യേശുതമ്പുരാന്‍ ഇത്‌ പ്രായോഗികമാക്കി. 
പ്രതികാരം ദൈവത്തിനുള്ളത്‌. 
പഴയനിയമത്തില്‍ പ്രതികാരം അനുവദിച്ചിരു 
ന്നു. (പുറപ്പാട്‌ 21:24, ലേവ്യ 24:19-20) യേശുതമ്പു 

രാന്‍ പ്രതികാരചിന്തപോലും പാടില്ലെയെന്ന്‌ പഠി 
പ്പിക്കുന്നത്‌, പ്രതികാരം ഒരു കാലത്തും ഒരു സാഹ 
ചര്യത്തിലും ദൈവീകമല്ല. യഥാര്‍ത്ഥ മനുഷ്യത്വം 
ദൈവീക സ്വഭാവത്തിനു അനുരുപമായിരിക്കും. 
കുറ്റമറ്റവനായിട്ടും ക്രൂരമായി കുരിശിലേറ്റി പീഡി 
പ്പിച്ചവര്‍ക്കു മാപ്പുനല്‍കി അവര്‍ക്കു വേണ്ടി 
പ്രാര്‍ത്ഥിച്ച സമുന്നത മാതൃകയാണ്‌ നമുക്ക്‌ മുമ്പി 
ലുള്ളതും നാം അനുകരിക്കേണ്ടതും. അതിനുള്ള 
കാരണങ്ങള്‍ ഒന്നാമതായി നല്ലവരുടെ മേലും തിന്മ 
പ്പെട്ടവരുടെമേലും ഒരുപോലെ കൃപ വര്‍ഷിക്കും. 
രണ്ടാമതായി പ്രതികാരം അതില്‍ തന്നെ ശാശ്വത 
പരിഹാരമല്ല. മൂന്നാമതായി പ്രതികാരം സമാധാന 
ദായകമല്ല. പിന്നെയോ സ്രഷ്ടാവും മനുഷ്യരു 
മുള്‍പ്പെടെയുള്ള സൃഷ്ടി കര്‍മ്മങ്ങളും തമ്മിലുള്ള 
താളാത്മക ബന്ധവും പാരസ്പര്യവും ഹനിക്കപ്പെ 
ടുകയും ചെയ്യുന്നു. പ്രതികാരത്തിലൂടെ അസ്വസ്ഥ 
തകള്‍ തുടര്‍ന്നുകൊണ്ടേയിരിക്കും. ഒരിക്കലും ഒരു 
ശമനവും ഉണ്ടാകയില്ല. 

നാലാമതായി പ്രതികാരം ദൈവത്തിന്‌ 
പ്രവര്‍ത്തിപ്പാനുള്ള ബോധപൂര്‍വ്വമായ അവസര 
നിഷേധമാണ്‌. അഞ്ചാമതായി പ്രതികാരം ദൈവ 
നാമ മഹത്വത്തിന്‌ തടസ്സം സൃഷ്ടിക്കും. ഇടവി 
ടാതെ പ്രാര്‍ത്ഥിക്കണം എന്നുള്ള തമ്പുരാന്റെ 
ആവശ്യം പ്രതികാരം മനസ്സില്‍ നിറയുമ്പോള്‍ നിറ 
വേറ്റാന്‍ പറ്റാതെ പോകും. 
സ്നേഹത്തിന്റെ അതുല്യ ശക്തി 

നിന്റെ കൂട്ടുകാരന്റെ വസ്ത്രം പണയം വാങ്ങി 
യാല്‍ സൂര്യന്‍ അസ്തമിക്കുന്നതിനു മുമ്പ്‌ മടക്കി 
ക്കൊടുക്കണം. അത്‌ മാത്രമല്ലല്ലോ അവന്റെ പുത 
പ്പ്‌. അവന്‍ എന്നോട്‌ നിലവിളിക്കുമ്പോള്‍ ഞാന്‍ 
കേള്‍ക്കും. ഞാന്‍ കൃപയുള്ളവനല്ലോ. (പുറപ്പാട്‌ 
22:26, 27) രാത്രിയില്‍ പുതച്ചുകൊണ്ട്‌ കിടക്കുന്നത്‌ 
മേല്‍ക്കുപ്പായം ആയിരുന്നു. ഈ പശ്ചാത്തലത്തി 
ലാണ്‌ വസ്ത്രം എടുക്കാന്‍ ഇച്ഛിക്കുന്നവന്‍ മേല 
ങ്കികൂടി കൊടുക്കുവാന്‍ പഠിപ്പിക്കുന്ന കര്‍ത്താവി 
ന്റെ സ്നേഹസമ്പന്നമായ ഉപദേശം അതിശ്രേഷ്ഠ 
മാണ്‌. റോമന്‍ ആധിപത്യ പ്രദേശങ്ങളില്‍ ഒരു പട 
യാളി ആവശ്യപ്പെട്ടാല്‍ അവന്റെ ഭാണ്ഡക്കെട്ടും 
ചുമന്നുകൊണ്ട്‌ നടക്കേണ്ടിയിരുന്നു. അപ്രകാരമണണ്‍ 
കുറേനക്കാരനായ ശിമോന്‍ കര്‍ത്താവിന്റെ കുരിശു 
വഹിക്കുന്നത്‌. (വി. മത്തായി. 27:32) നിയമത്താലും 
നിര്‍ബന്ധത്താലും എന്തെങ്കിലും സഹായം ചെയ്യു 
ന്നതിനേക്കാള്‍ ഉപരി പിറുപിറുപ്പില്ലാതെ സ്നേഹ 
പൂര്‍വ്വം കഴിയുന്ന സേവനം ചെയ്യുന്ന മനസ്ഥിതി 
യാണ്‌ കര്‍ത്താവ്‌ വിലമതിക്കുന്നത്‌. വായ്പ വാങ്ങു 
വാന്‍ വരുന്നവനെ ഒഴിവാക്കരുത്‌ എന്ന്‌ കര്‍ത്താവ്‌ 
പഠിപ്പിക്കുന്നു. ദൈനംദിന ജീവിതത്തിലെ പല കാര 

ണങ്ങളാലും വായ്പ ആഗ്രഹിക്കുന്നവര്‍ക്ക്‌ നമ്മുടെ 
ദാനം അവരുടെ പരിതാപകരമായ അവസ്ഥ മാറ്റു 
വാന്‍ പ്രയോജനകരമാകാം. ക്രിസ്തീയ ദാനം 
യാചകനില്‍ ക്രിസ്തുവിനെ കണ്ടുകൊണ്ടാവണം. 
ഈ ചെറിയവരില്‍ ഒരുത്തന്‍ ചെയ്തത്‌ എനിക്കാ 
കുന്നു ചെയ്തത്‌ എന്ന്‌ നാം ശ്രമിക്കണം. സ്നേഹി 
ക്കുന്നവരെ സ്നേഹിക്കുകയും ദ്വേഷിക്കുന്നവരെ 
പകയ്ക്കുകയും ചെയ്യുന്നത്‌ മാനുഷിക വീക്ഷണ 
മാണ്‌. ദ്വേഷിക്കുന്നവരെ സ്നേഹിക്കുന്നത്‌ 
ദൈവീക വീക്ഷണവും. ശ്രതുവിനെ യേശുതമ്പു 
രാന്റെ നിറഞ്ഞ സ്നേഹ പ്രാര്‍ത്ഥനയിലൂടെ അവ 
നിലേക്ക്‌ പകരുമ്പോള്‍ ശ്രതുവിന്‌ രൂപാന്തരം 
പ്രാപിക്കുവാന്‍ സംഗതിയാകും. നമ്മുടെ ജീവിത 
ത്തില്‍ പുണ്യം നിറയുവാന്‍ കാരണമാകും. 


വാങ്ങിപ്പിനുശേഷം അഞ്ചാം ഞായറാഴ്ച 
13-09-2015 വി. ലൂക്കോ. 1133-41 

കാഴ്ചയും കാഴ്ചപ്പാടും നഷ്ടപ്പെടുത്തി ഇരു 
ളില്‍ അലയുന്ന ഒരു ജനതയുടെ ചിത്രം വ്യക്തമാ 
ക്കുന്നതായിരുന്നു യേശു തമ്പുരാന്റെ പ്രഭാഷണ 
ങ്ങള്‍. ലോകത്തിന്റെ വെളിച്ചമായ യേശുതമ്പുരാന്‍ 
തന്റെ ശിഷ്യന്മാരോടു നിങ്ങള്‍ മറഞ്ഞിരിക്കാതെ 
ഉയര്‍ന്നിരുന്ന്‌ പ്രകാശം ചൊരിയേണ്ടവരാണ്‌ എന്നു 
കല്‍പ്പിക്കുന്നു. ശരീരത്തിന്റെ വെളിച്ചം മണ്ണില്‍ 
കേന്ദ്രീകൃതമാണ്‌. അതുകൊണ്ട്‌ കണ്ണു കേടുള്ള 
താണെങ്കില്‍ ശരീരം മുഴുവനേയും അതു ബാധി 
ക്കും. ഉന്നതമായ ലക്ഷ്യങ്ങളും ആദര്‍ശങ്ങളും ഉള്ള 
വര്‍ക്കു മാതമേ ലോകത്തില്‍ പ്രകാശം പരത്തു 
വാന്‍ കഴിയു. പുറംമോടിയാക്കുന്നതില്‍ അര്‍ത്ഥം 
ഇല്ലായെന്നും ആന്തരിക വിശുദ്ധി കാത്തു സംര 
ക്ഷിക്കുന്നതാണ്‌ പ്രധാനം എന്നു കര്‍ത്താവ്‌ പഠി 
പ്പിക്കുന്നു. 
ലോകത്തെ ദീപ്തമാക്കുന്ന ക്രിസ്തു 

വെളിച്ചം കാണുവാനല്ലോ വിളക്കു തെളിക്കുന്ന 
ത്‌. വിളക്ക്‌ തെളിയിച്ചാല്‍ പ്രകാശം പരമാവധി ലഭി 
ക്കുവാന്‍ പീഠത്തില്‍ പ്രതിഷ്ഠിക്കുകയും ചെയ്യുന്നു. 
അന്ധകാരത്തില്‍ സര്‍വൃവും അവ്യക്തവും അപ്ര 
തൃക്ഷവുമെങ്കില്‍ (പ്രകാശത്തിന്റെ വരവോടെ 
എല്ലാം വ്യക്തവും പ്രത്യക്ഷവും ആകും. നിഡൂഡ 
തകള്‍ എല്ലാം വെളിപ്പെട്ടവരും സൂര്യ്രകാശമാ 
കുന്ന യേശുതമ്പുരാന്‍ ലോകത്തിന്റെ വെളിച്ചം 
ആണ്‌. പ്രകാശമായ യേശുതമ്പുരാനെ സമീപിക്കു 
ന്നവര്‍ പ്രകാശിതരാകും. വി. യോഹന്നാന്‍ 1:45ല്‍ 
പറയുന്നു. “അവനില്‍ ജീവന്‍ ഉണ്ടായിരുന്നു. 
ജീവന്‍ മനുഷ്യരുടെ വെളിച്ചമാകുന്നു. വെളിച്ചം 
ഇരുളില്‍ പ്രകാശിക്കുന്നു. ഇരുളോ അതിനെ കീഴ 
ടക്കുകയില്ല.” മനുഷ്യാവതാരത്തെക്കുറിച്ച്‌ പരിശു 

ദ്ധാത്മാവ്‌ നിറഞ്ഞവനായി സഖറിയ പുരോഹിത 
ന്‍ പ്രവചിച്ചത്‌ ഇപ്രകാരമായിരുന്നു. “ഇരുളിലും മര 
ണനിഴലിലും ഇരിക്കുന്നവര്‍ക്ക്‌ പ്രകാശിച്ച്‌ നമ്മുടെ 
കാലുകളെ സമാധാന മാര്‍ഗ്ഗത്തില്‍ നടത്തേണ്ട 
തിന്‌ ആ ആര്‍ദ്രകരുണയാല്‍ ഉയരത്തില്‍ നിന്ന്‌ 
ഉദയം നമ്മെ സന്ദര്‍ശിച്ചിരിക്കുന്നു. (വി.ലൂക്കോസ്‌ 
1:78-79) കണ്ണിന്റെ കാഴ്ച നഷ്ടപ്പെട്ടവര്‍ക്കും 
അന്തര്‍ന്റേതം അടച്ചുപൂട്ടി ബന്ധനത്തില്‍ കഴിയു 
ന്നവര്‍ക്കും (ര പകാശത്തിന്റെ വെണ്‍മയുടെ 
ഉണ്‍മയും നന്മയും ചാരുതയും ഉള്‍ക്കൊള്ളുവാനോ 
ദര്‍ശിക്കുവാനോ സാധിക്കുകയില്ല. അങ്ങനെ ഇരു 
ളില്‍ അലയുന്നവരെ വെളിച്ചത്തിലേക്ക്‌ നയിക്കു 
വാനാണ്‌ പ്രകാശത്തില്‍ നിന്നുള്ളം പ്രകാശം 
ലോകത്തില്‍ പ്രത്യക്ഷപ്പെട്ടത്‌. യേശുക്രിസ്തുവാ 
കുന്ന ദിവ്യവെളിച്ചം ആത്മശരീര മനസ്സുകളുടെ 
അന്തര്‍ന്റേര്രം തുറന്നു പ്രകാശമായിത്തീരുവാനും 
പ്രകാശത്തില്‍ ചരിക്കുവാനും നമ്മെ സഹായിക്കു 
മ്പോള്‍ അന്ധകാരത്തില്‍ ഇരിക്കുന്ന നമ്മുടെ 
സഹോദരങ്ങള്‍ക്കും അയല്‍ക്കാര്‍ക്കും വിമോചന 
ത്തിന്റെ പ്രകാശം കൊടുക്കുകയെന്നുള്ളതാണ്‌. 
അതിന്‌ നാം സ്വയം പ്രകാശിക്കണം. 
ഉള്ളറിയുന്ന ഉടയവന്‍ 

യേശുതമ്പുരാനെ വിരുന്നിനു ക്ഷണിച്ച പരീ 
ശന്‍ തമ്പുരാന്റെ തിരുമൊഴികളില്‍ ആകൃഷ്ടനാ 
യിട്ടായിരിക്കണം അപ്രകാരം ക്ഷണിച്ചത്‌. പക്ഷെ 
കൈകള്‍ കഴുകുക എന്ന പ്രാഥമിക ചടങ്ങു നിര്‍വ 
ഹിക്കാതെ ഭക്ഷണത്തിന്‌ ഇരുന്ന തമ്പുരാനെ 
ആതിഥേയനായ പരീശനെ അസ്വസ്ഥനാക്കുന്നു. 
അന്തരീന്ത്രിയങ്ങളെ അറിയുന്നവനായ തമ്പുരാന്‍, 
ബാഹ്യമായ അനുഷ്ഠാനങ്ങളും ആചാരങ്ങളുമല്ല, 
ആന്തരീകമായ വെണ്‍മയും വിശുദ്ധിയും വെളിച്ച 
വുമാണ്‌ പ്രധാനമെന്ന്‌ പഠിപ്പിക്കുന്നു. ഭക്ഷണ 
പാനീയങ്ങളോ, വേഷവിധാനങ്ങളോ, ആന്തരിക 
വിശുദ്ധിയുള്ളവരെ ശുദ്ധരാക്കുന്നില്ല. നന്മയും 
സ്നേഹവും സഹാനുഭൂതിയും ദാനധര്‍മ്മങ്ങളും 
നമ്മെ വിശുദ്ധരും പ്രകാശഭൂതിതരും ആക്കുന്നു. 
പരീശ മനോഭാവമുള്ള വിശ്വാസികളും ഭക്തന്മാരും 
സ്വന്തം നന്മയും നേട്ടങ്ങളേയും പറ്റി ആത്മപ്രശംസ 
ചെയ്യുകയും മറ്റുള്ളവരെ ദുഷിക്കുകയും ചെയ്യുന്നു. 
അന്യോന്യം വിധിക്കുകയും വിമര്‍ശിക്കുകയും 
ചെയ്യാതെ വിനയപൂര്‍വ്വം അവരവരുടെ ചുമതലകള്‍ 
നിറവേറ്റി അന്യോന്യം കൈത്താങ്ങല്‍ നല്‍കി 
ക്കൊണ്ടു നാം മുന്നോട്ടു പോകുന്നപക്ഷം നമ്മുടെ 
ജീവിതം അര്‍ത്ഥപൂര്‍ണ്ണമായിത്തീരും. ബര്‍ണാഡ്‌ 
ഷാ ഈ വിധം പറയുന്നു കവിതയില്‍. “Life is not 
a breaf candle, It us a slendid torch, That | want to 
make as brightly as possible, before landing it on to 
future generation”. ടം 

൧3 തൊഴിലവസരങ്ങള്‍ 


നമ്മുടെ വിദ്യാര്‍ത്ഥികള്‍/ ഉദ്യോഗാര്‍ത്ഥികള്‍ 
എന്നിവര്‍ക്ക്‌ സര്‍ക്കാരിലും പൊതുമേഖലാ 
സ്ഥാപനങ്ങളിലും മറ്റും തൊഴില്‍ ലഭിക്കുന്നതിനു 
ള്ള അവസരങ്ങള്‍ ചുണ്ടിക്കാട്ടുന്നതിനുള്ള പുതിയ 
പംക്തി. 

ഇപ്പോള്‍ അപേക്ഷിക്കേണ്ടത്‌ 
1. വനിതാ പോലീസ്‌ കോണ്‍സ്റ്റബിള്‍ 
(ആംഡ്‌ പോലീസ്‌ ബറ്റാലിയന്‍) എസ്‌. എസ്‌. 
എല്‍. സിയോ തത്തുല്യ പരീക്ഷയോ പാസ്സായ 
വനിതകളെ തെരഞ്ഞെടുക്കുന്നു. പ്രായം: 18 - 
26നും മദ്ധ്യേ. ഉയരം: കുറഞ്ഞത്‌ 152 സെ. മീ., 
കാഴ്ചശക്തി പരിശോധനയും മറ്റ്‌ ശാരീരിക 
യോഗ്യത - കായികക്ഷമത മുതലായവ പരിശോ 
ധനാ വിധേയമാകും. അപേക്ഷ ആഗസ്റ്റ്‌ 19 വരെ 
സ്വീകരിക്കും. കേരള ഗസറ്റ്‌ 14-07-2015 കാണുക. 
(കേരള പി. എസ്‌. സി. കാറ്റഗറി - 198/2015 പര 
സ്യം ശ്രദ്ധിക്കുക) 
2. സംഗീത കോളേജില്‍ (മൃദംഗം) അദ്ധ്യാ 
പകരെ തെരഞ്ഞെടുക്കുന്നു. 13 ഒഴിവുകള്‍ കേരള 
പി. എസ്‌. സി. കാറ്റഗറി 191/2015 കാണുക. 
3. 19 ബാങ്കുകളില്‍ ക്ലാര്‍ക്ക്‌ നിയമനത്തിന്‌ 
ഐ. ബി. സി. പി. എസ്‌. അപേക്ഷ ക്ഷണിക്കു 
ന്നു. അവസാന തീയതി സെപ്റ്റംബര്‍ 1. ബിരുദ 
ക്കാര്‍ക്ക്‌ അപേക്ഷിക്കാന്‍ അവസരം. കമ്പ്യൂട്ടര്‍ 
പരിജ്ഞാനം ആവശ്യം. ഇന്‍ഡ്യന്‍ ബാങ്കു, ബാങ്ക്‌ 
ഓഫ്‌ ഇന്ത്യ, കനറാ ബാങ്ക മുതലായ 19 ബാങ്കുക 
ളിലേക്ക്‌ പൊതുപരീക്ഷ നടത്തുന്നു. WWw.ibps.in 
കാണുക. 
4. നെറ്റ്‌ NET, JRFന്‌ അപേക്ഷ ക്ഷണിച്ചു. 
സയന്‍സ്‌ ടെക്നോളജി വിഷയങ്ങളിലെ ജൂനിയര്‍ 
റിസര്‍ച്ച്‌ ഫെലോഷിപ്പ്‌, ലക്ചറര്‍ നിയമനത്തിലെ 
യോഗ്യതയായ NET (UGC) സി. എസ്‌. ഐ. ആര്‍. 
(കൌണ്‍സില്‍ ഓഫ്‌ സയന്റിഫിക്‌ ആന്‍ഡ്‌ ഇന്‍ഡ 
സ്ര്രിയല്‍ റിസേര്‍ച്ച്‌ നടത്തുന്ന പരീക്ഷയ്ക്ക്‌ 
അപേക്ഷ ക്ഷണിച്ചു. അവസാന തീയതി ആഗസ്റ്റ്‌ 
25 www.csirhrdg.reട എന്ന വെബ്സൈറ്റ്‌ കാണു 
ക. 
5. സി. ടി. ഇ. ടി. പരീക്ഷയ്ക്ക്‌ അപേക്ഷ 
ക്ഷണിച്ചു. സി. സി. എസ്‌. ഇ. നടത്തുന്ന 
സെന്‍ട്രല്‍ ടീച്ചര്‍ എലിജിബിലിറ്റി ടെസ്റ്റിന്‌ വിജ്ഞാ 
പനമായി. ആഗസ്റ്റ്‌ 19വരെ അപേക്ഷിക്കാം. 1 മുതല്‍ 
8 വരെ ക്ലാസ്സുകളില്‍ അദ്ധ്യാപകര്‍ക്കുള്ള 

യോഗൃതാനിര്‍ണ്ണയ പരീക്ഷയാണിത്‌. 
www.ctet.nic.in കാണുക. 

6. കാര്‍ഷിക സര്‍വ്വകലാശാലയില്‍ റിസര്‍ച്ച്‌ 


ഫെലോയായി ഒഴിവുകള്‍. കൂടുതല്‍ വിവരങ്ങള്‍ക്ക്‌ 
ഴwയഴഴ.ലaധ.്n കാണുക. 0471-2383236 അന്വേഷി 
ക്കുക. 

7. പ്രതിരോധ മന്ത്രാലയത്തില്‍ ഗ്രാജ്വേറ്റ്‌ 
ടീച്ചര്‍ (ഇംഗ്ലീഷ്‌) നേഴ്‌സ്‌, ലബോറട്ടറി ടെക്നീ 
ഷ്യന്‍, മുതലായ തസ്തികകളില്‍ അപേക്ഷ 
ക്ഷണിച്ചു. www.obbgcb.nic.in കാണുക. 

8. ഹിന്ദുസ്ഥാന്‍ പെട്രോളിയത്തില്‍ വിവിധ 
തസ്തികകളില്‍ ഒഴിവുകള്‍ ഉണ്ട്‌. അക്തനണ്ട്‌ 
ഓഫീസര്‍, സേഫ്റ്റി ഓഫീസര്‍, ഇന്‍ഫോര്‍മേഷന്‍ 
സിസ്റ്റം ഓഫീസര്‍ മുതലായ തസ്തികകള്‍ക്ക്‌ 
കൂടാതെ വികലാംഗര്‍ക്ക്‌ മാത്രമായി ജൂനിയര്‍ 
അഡ്മിനിസ്ട്രേറ്റീവ്‌ അസിസ്റ്റന്റ്‌, ജനറല്‍ 
സര്‍വ്വീസ്‌ അസിസ്റ്റന്റ്‌ എന്നീ തസ്തികകളിലേക്ക്‌ 
അപേക്ഷ ക്ഷണിക്കുന്നു. വിശദ വിവരത്തിന്‌ 
www.hindustanpetrolium.com, 
www.hpclcareers.com കാണുക. 

9. AIIMSല്‍ 244 അദ്ധ്യാപകരെ നിയമിക്കു 
ന്നു. ആള്‍ ഇന്‍ഡ്യ ഇന്‍സ്റ്റിറ്റൂട്ട്‌ ഓഫ്‌ മെഡിക്കല്‍ 
സയന്‍സില്‍ അസിസ്റ്റന്റ്‌ പ്രൊഫസര്‍ മുതല്‍ ഉള്ള 
തസ്തികയ്ക്ക്‌ അപേക്ഷ ക്ഷണിച്ചു. അവസാന 
തീയതി ആഗസ്റ്റ്‌ 21. 
www.aiimsbhuvaneswaredu.com കാണുക. 


അഡ്വ. തോമസ്‌ ഫിലില്‌ 


ഡോക്ടറേറ്റ്‌ നേടി 


കുടശ്ശനാട്‌; കാനഡയിലെ 
കണ്‍ കോര്‍ഡിയ സര്‍വ്വകലാ 
ശാലയില്‍ നിന്നും ഇലക്ട്രോ 
ണിക്സ്‌ എഞ്ചിനീയറിംഗില്‍ 
ഡോക്ടറേറ്റ്‌ ലഭിച്ച ജോമു 
ജോര്‍ജ്ജ്‌ എം. പാറേട്ട്‌. മുന്‍ 


ww 


സഭാ മാനേജിംഗ്‌ കമ്മറ്റിയംഗവും ഇപ്പോള്‍ സഭാ 


മിഷന്‍ ബോര്‍ഡ്‌ സെക്രട്ടറിയുമായ കൊച്ചുപാ 
റേട്ട പ്രൊഫ. കെ. സി. മാണിയുടെയും (കാതോ 
ലിക്കേറ്റ്‌ കോളേജ്‌, പത്തനംതിട്ട) ഓമനയു 
ടെയും പുര്രനാണ്‌. കുടശ്ശനാട്‌ സെന്റ്‌ 
സ്റ്റീഫന്‍സ്‌ ഓര്‍ത്തഡോക്‌സ്‌ കത്തീഡ്രല്‍ ഇട 
വകാംഗവും കൊട്ടാരക്കര സെന്റ്‌ ഗ്രീഗോറി 
യോസ്‌ കോളേജ്‌ മുന്‍ പ്രിന്‍സിപ്പലുമായ 
പ്രൊഫ. ഡോ. കെ. സി. രാജുവിന്റെയും സാലി 
യുടെയും മകള്‍ ജിഷയാണ്‌ ഭാര്യ. 





www.bethelpatrika.org | 29 


ബാലപത്രിക 


വൃദസം ൬30൬ 


വിരികറ്ക 


സ്നേഹമുള്ള കൂട്ടുകാരെ, 

സദ്ഗുണങ്ങള്‍ മാത്രം പ്രകടമാക്കുന്ന വ്യക്തി 
കള്‍ വിരളമാണ്‌. എല്ലാവരിലും പല ദൌര്‍ബല്യ 
ങ്ങള്‍ ഉണ്ടാകും. 

ശ്രൂരതയെല്ലാം ഉത്ഭവിക്കുന്നത്‌ ദര്‍ബല്യ 
ത്തില്‍ നിന്നുമാണെന്ന്‌ പറയുന്നത്‌ ഒരു പരിധിവരെ 
ശരിയാണ്‌. ദൌര്‍ബല്യങ്ങളെപ്പറ്റി ഓരോരുത്തരും 
ബോധവാന്മാരാകണം. നന്മകള്‍ മനഃപ്പൂര്‍വ്വം 
ചെയ്യുമ്പോള്‍ ദയര്‍ബല്യങ്ങളില്‍ നിന്ന്‌ നാം വിമു 
ക്തരാകുകയും ചെയ്യുന്നു. പിരിമുറുക്കത്തോടെ 
യുള്ള ജീവിതം വളരെ സങ്കീര്‍ണ്ണമാണ്‌. 

ജീവിതം സന്തോഷപ്രദമാക്കുവാന്‍ പിരിമു 
റുക്കം വിട്ട്‌ ചിരിക്കുവാനും ചിരിപ്പിക്കുവാനും കഴി 
യണം. മനുഷ്യനു മാത്രമുള്ള ഒരു ഗുണവിശേഷ 
മാണ്‌ ചിരിക്കുവാന്‍ കഴിയുക എന്നത്‌. ഹൃദയ 
ത്തില്‍ നിന്നും അനായാസമായി ബഹിര്‍ഗമിക്കുന്ന 
സന്തോഷമാണ്‌ ചിരി. ഇത്‌ ജീവിതത്തെ സന്തോ 
ഷപ്രദമാക്കുന്നു. കുട്ടികളുടേതുപോലെയുള്ള 
നിഷ്ക്കളങ്കമായ ചിരി ഹൃദയത്തിലെ സ്നേഹവും 
ആഹ്ലാദവും പ്രകടിപ്പിക്കുന്നു. ചിരി വ്യക്തിത്വ 
ത്തിന്റെ ഒരംശമാണ്‌. ഹൃദയം തുറന്ന ചിരി ഒരു 
ചികിത്സാ വിധിയായി കരുതുന്നുണ്ട്‌. ഉത്ക്കണ്ഠ, 
ദുഃഖം, മാനസികാസ്വസ്ഥത തുടങ്ങിയവ ഇല്ലാതാ 
ക്കുവാന്‍ ചിരിയ്ക്കു കഴിയും. പ്രത്യേകിച്ച്‌ രോഗി 
കള്‍ക്ക്‌ വേദന മറക്കാനും സന്തോഷം പകരാനും 
ചിരി ഉപകരിക്കുന്നുണ്ട്‌. 

ജീവിതത്തില്‍ ചിരിയ്ക്ക്‌ അവസരം നല്‍കുന്ന 
സന്ദര്‍ഭങ്ങളെ ്രയോജനപ്പെടുത്തി മനസുഖവും 
സന്തോഷവും ഉണ്ടാക്കുവാന്‍ നാം ശ്രമിക്കേണ്ടതാ 
ണ്‌. രാജാക്കന്മാര്‍ ചിരിപ്പിക്കുന്നതിനു വേണ്ടി വിദൂ 
ഷകരെ കൊട്ടാരങ്ങളില്‍ പാര്‍പ്പിച്ചിരുന്നു. പലയിട 
ങ്ങളിലും ചിരിക്ലബ്ബുകള്‍ രൂപീകരിക്കുന്നത്‌ ചിരി 
യുടെ മൂല്യം എന്തെന്ന്‌ നമുക്ക്‌ മനസ്സിലാക്കി തരു 
ന്നു. ചിരിയുടെ ശ്രതുവാണ്‌ കോപം. അത്‌ ജീവി 
തത്തിലെ സന്തോഷം നശിപ്പിക്കുന്നു. ആയതി 
നാല്‍ ചിരിക്കു വക നല്‍കുന്ന സ്വഭാവമുള്ളവരെ 
നാം ഇഷ്ടപ്പെടണം. യഥാര്‍ത്ഥത്തില്‍ ചിരിയുണ്ടാ 








കാതെ, “പൊള്ളച്ചിരി' പ്രദര്‍ശിപ്പിക്കുന്നവരേയും 
സമൂഹത്തില്‍ നമുക്ക്‌ കാണാം. ഇവരെ തിരിച്ചറി 
യുവാനും നമുക്കു കഴിയണം. 
കൂട്ടുകാരെ, ആത്മാര്‍ത്ഥമായി ചിരിക്കുവാനും 
ചിരിപ്പിക്കുവാനും ചെറുപ്പംമുതലേ അഭ്യസിക്കണം. 
ചിരിക്കുന്ന കുട്ടികള്‍ മാലാഖമാരെ അനുസ്മരിപ്പി 
ക്കുന്നു എന്നാണ്‌ സമൂഹ വിശ്വാസം. നല്ല ചിരി 
വ്യക്തിത്വത്തെ വളര്‍ത്തുകയും മറ്റുള്ളവരെ സ്വാധീ 
നിക്കുകയും ചെയ്യും. എപ്പോഴും ചിരിക്കുവാനും 
സന്തോഷിക്കുവാനും ശ്രമിക്കുക. 
ദൈവം അനുഗ്രഹിക്കട്ടെ 
സ്നേഹത്തോടെ, ആനിച്ചേച്ചി. 


ബഥേല്‍ പത്രിക വരിസംഖ്യാ സമാഹരണം 
ആഗസ്റ്റ്‌ 2015 


കടമാന്‍കുളം സെന്റ്‌ മേരീസ്‌ 
16-08-2015 
കുറ്റൂര്‍ ബഥാന്യ മാര്‍ ഗ്രിഗോറിയോസ്‌ 
23-08-2015 
പൂഴിക്കാട്‌ സെന്റ്‌ ജോര്‍ജ്ജ്‌ 
30-08-2015 


മര്‍ത്തമറിയം വനിതാ സമാജം 
വേദപരിചയ മത്സരങ്ങള്‍ 


മര്‍ത്തമറിയം വനിതാ സമാജം ഭദ്രാസന 
തല വേദപരിചയ മത്സരങ്ങള്‍ (പ്രസംഗം, 
ബൈബിള്‍ റീഡിംഗ്‌) ആഗസ്റ്റ്‌ 29 ശനിയാഴ്ച 
രാവിലെ 9.30 മുതല്‍ ബഥേല്‍ അരമനയില്‍ 
നടത്തപ്പെടുന്നു. 

പി. എ. ഐസക്‌, കുറ്റൂര്‍ 





നമ്മുടെ നാട്ടില്‍ അറിയപ്പെടുന്ന ഒരു 
പഴവര്‍ഗ്ഗമാണിത്‌. വളക്കൂറും മണ്‍താഴ്ച 
യുമുള്ള ഏതു മണ്ണിലും സമൃദ്ധിയായി 
വളരും. എക്കല്‍ മണ്ണാണ്‌ ഏറെ ഉത്തമം. 
ഈ വിദേശിയെ നമ്മുടെ കാലാവസ്ഥയില്‍ 
നന്നായി വളര്‍ത്താം. പൊക്കക്കുറവ്‌, രുചി 
കരം, പോഷക സമ്പത്ത്‌, ആദായകരം 
എന്നീ നിലകളില്‍ ഒരു മരമെങ്കിലും വീട്ടു 
വളപ്പില്‍ വളര്‍ത്താം. കാഴ്ചയിലും രൂപ 
ത്തിലും കൃഷിരീതിയിലും റംബുട്ടാനു 
മായി വളരെ സാമ്യം പുലര്‍ത്തുന്നു. 

പത്തുവര്‍ഷം പ്രായമായ ആരോഗ്യ 
മുള്ള ഒരു മരത്തില്‍ നിന്നും 50 മുതല്‍ 80 
കിലോ വരെ പഴം ലഭിക്കും. പഴങ്ങള്‍ 
കിലോയ്ക്ക്‌ 200-250 രൂപാ വരെ ഇപ്പോള്‍ 
വിപണിയില്‍ വിലയുണ്ട്‌. എന്നാല്‍ കയറ 
റ്റുമത ചെയ്യുന്നതനാല്‍ നമ്മുടെ വിപണി 
യില്‍ ഇത്‌ ലഭ്യമല്ലാതെ വരുന്നു. ഫിലോ 
സാന്‍ ഉയരം വയ്ക്കാതെ പടര്‍ന്നു വളരു 
ന്നു. കേരളത്തില്‍ ജൂലൈ - ആഗസ്റ്റ്‌ മാസ 
ങ്ങളിലാണ്‌ പഴക്കാലം. റംബുട്ടാന്‍ പഴ 
ത്തേക്കാള്‍ ഏകദേശം ഇരട്ടി വലിപ്പവും 
ഭാരവുമുണ്ട്‌ പഴങ്ങള്‍ക്ക്‌. കട്ടിയുള്ള 
തോടും പുറത്ത്‌ കുറ്റിച്ച മുള്ളും കാണാം. 
പഴം തുണി പിഴിയുന്നതുപോലെ പിരി 
ച്ചാണ്‌ ഭക്ഷ്യയോഗ്യമായ കാമ്പ്‌ പുറത്തെ 
ടുക്കുന്നത്‌. മാംസളമായ കാമ്പ്‌ അതീവ 
രുചികരമാണ്‌. 

കൃഷിരീതി: നല്ല സൂര്യപ്രകാശം ലഭി 
ക്കുന്ന സ്ഥലത്ത്‌ കാലവര്‍ഷാരംഭത്തില്‍ 
ഉദ്ദേശം 75 സെ. മീ. സമചതുരത്തില്‍ കുഴി 
യെടുത്ത്‌ ഉണങ്ങിപ്പൊടിഞ്ഞ കാലിവള 
മോ, മണ്ണിരക്കമ്പോസ്റ്റോ മേല്‍മണ്ണുമായി 
കൂട്ടിക്കലര്‍ത്തി കുഴി മൂടണം. വിത്തു മുള 


“എന്റെ പ്രിയരേ, പള്ളി ആരുടെ വകയാണ്‌? നമ്മുടെ വകയാണോ? പള്ളി 
ദൈവത്തിന്റെ വകയാണ്‌. അവിടെക്കിടന്നു തല്ലും പിടിത്തവും ഉണ്ടാക്കരുത്‌. പള്ളി 
യുടെ കഴുക്കോല്‍ ഈരിയവന്റേയും തുണു പിടര്‍ത്തിയവന്റെയും അനുഭവങ്ങള്‍ 
പലതും നമ്മള്‍ കേട്ടിട്ടുള്ളതാണല്ലോ. പള്ളി പരസ്പര സ്നേഹത്തിനു വേണ്ടിയു 





പ്പിച്ച തൈകളോ ഒട്ടുതൈകളോ നടാം. എന്നാല്‍ വിത്ത്‌ 
മുളപ്പിച്ച തൈകള്‍ 5 - 6 വര്‍ഷം കൊണ്ടും ഒട്ടുതൈകള്‍ 
മൂന്നാം വര്‍ഷവും കായ്ക്കും. വേനല്‍ക്കാലത്ത്‌ പൂവും 
കായ്കളും പൊഴിയാന്‍ സാദ്ധ്യതയുണ്ട്‌. ഓരോ വര്‍ഷവും 
വര്‍ഷകാല ആരംഭത്തില്‍ ജൈവവളം ചേര്‍ത്ത്‌ കൊടുക്ക 
ണം. രാസവളങ്ങള്‍ ചേര്‍ക്കാതെ ജൈവരീതിയില്‍ തന്നെ 
പരിപാലിക്കാം. വീട്ടുവളപ്പില്‍ വളര്‍ത്തുന്നവ്യക്ഷം വീടിന്‌ 
അലങ്കാരവും കൂടിയാണ്‌. 
താരതമ്യേന കീടബാധ കുറവായിരിക്കും. പ്രാരംഭകാ 
ലത്ത്‌ പേട്‌ (പേട്ടു) കായ്കള്‍ കാണുന്നു. മണ്ണിലെ 
ബോറോണ്‍ അഭാവം സസ്യവളര്‍ച്ചയെ ബാധിക്കാറുണ്ട്‌. 
പരിഹാരമായി മഴക്കാലത്ത്‌ 250 ഗ്രാം ബോറോക്സിന്‍ 
വെള്ളത്തില്‍ കലക്കി തടത്തില്‍ ഒഴിക്കണം. കമ്പ്‌ ഉണക്കം 
ഉണ്ടായാല്‍ ഉണങ്ങിയ കമ്പ്‌ മുറിച്ചുമാറ്റി, മുറിപ്പാടില്‍ 
ബോര്‍ഡോമിശ്രിതം തേച്ചു പിടിപ്പിക്കണം. ഇലകള്‍ തിങ്ങി 
വളരുന്നെങ്കില്‍ ആഗസ്റ്റ്‌- സെപ്റ്റംബര്‍ മാസങ്ങളില്‍ കോതി 
നിര്‍ത്തണം. 
സംശയങ്ങള്‍ക്ക്‌ ഭദ്രാസന ഇക്കോളജി വിഭാഗവുമായി 
ബന്ധപ്പെടാവുന്നതാണ്‌. 
ഫോണ്‍: 9447347899 (കടപ്പാട്‌: കേരള കര്‍ഷകന്‍) 

വീരിശുദ്ധ ദൈവമാതാവിന്റെ 
പെരുന്നാള്‍, നോമ്പ്‌ അനുഷ്ഠാനങ്ങളുടെ അനുഭവ 
ത്തില്‍ അനുഗ്രഹപ്രദമായി എല്ലാ ഇടവകകളിലും 


വാങ്ങിപ്പ്‌ 


ആചരിച്ചു. ഭാരതഭൂമിയുടെ സ്വാത്രന്ത്രത്തിന്റെ 
69-ാമത്‌ വാര്‍ഷികം ആഗസ്റ്റ്‌ 15 ന്‌ ആഘോഷിക്കു 
മ്പോള്‍ വിദേശ ആധിപത്യത്തിനെതിരായി വിറോ 
ടെ പൊരുതിയ ഒരു തലമുറയുടെ പിന്‍തുടര്‍ച്ചക്കാര്‍ 
എന്ന നിലയില്‍ ആത്മാഭിമാനത്തോട്‌ നമുക്ക്‌ 
പങ്കുചേരാം. 

മുന്‍ രാഷ്ര്രപതിയും, ഇന്ത്യയുടെ മിസൈല്‍ 
സ്വപ്നങ്ങള്‍ക്ക്‌ ചിറക്‌ നല്‍കിയ ശാസ്ത്രജ്ഞനും, 
അറിവിന്റെ ഉപാസകനും, ഇന്ത്യയുടെ ആത്മാവ്‌ 
കണ്ടെത്തിയ അത്ഭുത മനുഷ്യനുമായ ഡോ. എ. 
പി. ജെ. അബ്ദുള്‍ കലാമിന്റെ വേര്‍പാടില്‍ 
ചെങ്ങന്നൂര്‍ ഭ്രദാസനത്തിന്റെ ആകമാനമുള്ള അനു 
ശോചനം രേഖപ്പെടുത്തുന്നു. 

സ്കൂള്‍തലത്തില്‍ 10-0൦ ക്ലാസ്സ്‌ പരീക്ഷയില്‍ 
എല്ലാ വിഷയങ്ങള്‍ക്കും A+ കരസ്ഥമാക്കിയ 
ഭ്രാസനത്തിലെ മുഴുവന്‍ വിദ്യാര്‍ത്ഥികളെയും 
ജൂലൈ മാസം 25-ാം തീയതി അഭിവന്ദ്യ ഇടവക 
മെത്രാപ്പോലീത്താ തിരുമനസ്സിന്റെ അദ്ധ്യക്ഷത 
യില്‍ ബഥേല്‍ അരമനയില്‍ കുടിയ യോഗത്തില്‍ 
വച്ച്‌ അനുമോദിക്കുകയും തിരുമനസ്സുകൊണ്ട്‌ 
ഉപഹാരങ്ങള്‍ നല്‍കി ആദരിക്കുകയും ചെയ്തു. 

ഭ്രദാസനത്തിന്റെ 30-ാമത്‌ വാര്‍ഷിക പൊതു 
യോഗം അഭിവന്ദ്യ ഇടവക മെത്രാപ്പോലീത്താ 
തിരുമനസ്സിന്റെ അദ്ധ്യക്ഷതയില്‍ ഓഗസ്റ്റ്‌ 22-0൦ 
തീയതി ശനിയാഴ്ച രാവിലെ 1 മണിക്ക്‌ ബഥേല്‍ 
അരമനയില്‍ കൂടുന്നതാണ്‌. വൈദീകരും, ഭദ്രാസന 

പ്രതിനിധികളും, സഭാമാനേജിംഗ്‌ കമ്മറ്റി അംഗ 
ങ്ങളും കൃത്യ സമയത്ത്‌ വന്നു ചേരേണ്ടതാണ്‌. 

ഈ വര്‍ഷത്തെ കാതോലിക്കാദിന കവര്‍ പിരി 
വുതുക സമാഹരണം ഓഗസ്റ്റ്‌ 26-൦ തീയതി ബുധ 
നാഴ്ച 2.30-ന്‌ ബഥേല്‍ അരമനയില്‍ അഭിവന്ദ്യ ഇട 
വകമെത്രാപ്പോലീത്താ തിരുമനസ്സിന്റെ അദ്ധ്യക്ഷത 
യില്‍ കൂടുന്ന യോഗത്തില്‍ പരിശുദ്ധ കാതോലിക്കാ 
ബാവാ തിരുമനസ്സുകൊണ്ട്‌ നേരിട്ട്‌ സ്വീകരിക്കുന്ന 
താണ്‌. പരിശുദ്ധ സഭയുടെ ജീവകാരുണ്യപ്രദമായ 
വിവിധ കര്‍മ്മപദ്ധതികളെ മുന്നില്‍ കണ്ടുകൊണ്ട്‌ 
ഇടവകയ്ക്ക്‌ നിശ്ചയിച്ചിരിക്കുന്നതില്‍ കൂടുതല്‍ 
തുക പരിശുദ്ധ ബാവാതിരുമനസ്സിനെ ഏല്‍പ്പിക്കു 
വാന്‍ എല്ലാ ഇടവകകളും സഹകരിക്കുകയും, 
അന്നേ ദിവസം നടക്കുന്ന യോഗത്തില്‍ ബഹു. 
വികാരിമാരും, ഇടവക ചുമതലക്കാരും നിര്‍ബന്ധ 
മായും വന്നു സംബന്ധിക്കുകയും ചെയ്യണം. 

പരിശുദ്ധ ദൈവമാതാവിന്റെ പ്രധാന പെരുന്നാ 
ളായ വാങ്ങിപ്പ്‌ ദിനം (ഓഗസ്റ്റ്‌ 15) സഭ ആകമാനം 
വനിതാദിനമായി ആചരിക്കുന്നു. ഭ്രാസനതല വനി 
താദിന സമ്മേളനം അന്നേ ദിവസം കുടശനാട്‌ 
സെന്റ്‌ സ്റ്റീഫന്‍സ്‌ കത്തീഡ്രലില്‍ വച്ച്‌ നടത്തപ്പെ 
ടുന്നതാണ്‌. 

ഐശ്വര്യത്തിന്റെയും സമ്പല്‍ സമൃദ്ധിയുടെയും 
പ്രതീകമായ പൊന്നിന്‍ ചിങ്ങമാസത്തിലെ തിരു 
വോണം സമാഗതമാകുന്നു. ലോകമെമ്പാടുമുള്ള 
എല്ലാ മലയാളി മക്കള്‍ക്കും മഹത്വപൂര്‍ണ്ണമായ 
ഓണാശംസകള്‍ നേരുന്നു. 


ഫാ. തോമസ്‌ കൊക്കാപ്പറമ്പില്‍ 
(ഭദ്രാസന സെക്രടുറി) 


ദൈവവിളിസംഘം മീറ്റിംഗ്‌ 


വൈദീക ശുശ്രൂഷയിലും, സുവിശേഷ്രപ 
വര്‍ത്ത നങ്ങളിലും, സന്യാസജീവിതത്തിലും 
താല്പര്യവും അഭിരുചിയും ഉള്ളവര്‍ക്കായി നട 
ത്തപ്പെടുന്ന ദൈവവിളിസംഘത്തിന്റെ ഒരു 


മീറ്റിംഗ്‌ സെപ്റ്റംബര്‍ മാസം 6-൦ തീയതി ഞായ 
റാഴ്ച 2 മണിക്ക്‌ ബഥേല്‍ അരമനയില്‍ വച്ച്‌ 
കൂടുന്നതാണ്‌. താല്പര്യമുള്ളവര്‍ കൃത്യസമ 
യത്ത്‌ എത്തിച്ചേരേണ്ടതാണെന്ന്‌ സ്രെകട്ടറി 
പോള്‍സണ്‍ ജോണ്‍ അറിയിക്കുന്നു. 


മൊബൈല്‍: 94953 16360. 

ബഹു സഹപ്രവര്‍ത്തകരെ, 
സണ്‍ഡേസ്‌കൂളിന്റെ 2014 - 15 വര്‍ഷത്തെ 
വാര്‍ഷിക പൊതുയോഗം 2015 ജൂലൈ 25 ശനി 
യാഴ്ച 10 മണിക്ക്‌ ഭഗ്രാസന മെത്രാപ്പോലീത്താ 
അഭി. തോമസ്‌ മാര്‍ അത്താനാസിയോസ്‌ തിരുമ 
നസ്സിലെ മഹനീയ അദ്ധ്യക്ഷതയില്‍ ബഥേല്‍ അര 
മനയില്‍ വെച്ച്‌ നടത്തപ്പെട്ടു. പാട്ട്‌, വേദപുസ്തക 
വായന, പ്രാര്‍ത്ഥന എന്നിവയ്ക്കുശേഷം വൈസ്‌ 
പ്രസിഡന്റ്‌ ഫാ. ജോസ്‌ തോമസ്‌ ഏവര്‍ക്കും 
സ്വാഗതം ആശംസിച്ചു. മുന്‍ യൂണിറ്റ്‌ ഹെഡ്മാ 
സ്റ്റര്‍മാരായും അദ്ധ്യാപകരായും പ്രവര്‍ത്തിച്ചവര്‍ക്ക്‌ 
അനുശോചന പ്രമേയം ശ്രീ. ബിജി ജോര്‍ജ്ജ്‌ (പു 
ത്തന്‍കാവ്‌ ഡി. ഇന്‍സ്പെക്ടര്‍) അവതരിപ്പിച്ചു. 
പാഠ്യ - പാഠ്യേതര വിഷയങ്ങളില്‍ അഖില മല 
ങ്കര ഭദ്രാസന തലത്തില്‍ ഒന്നും രണ്ടും സ്ഥാനം 
നേടിയവര്‍ക്ക്‌ മൊമെന്റോയും എന്‍ഡോവ്മെന്റ്‌ 
തുകയും വിതരണം ചെയ്തു. 
സെക്കുലര്‍ സ്‌കൂളുകളില്‍ പത്ത്‌, പന്ത്രണ്ട്‌ 
ക്ലാസ്സുകളില്‍ എപ്ലസ്‌ നേടിയവര്‍ക്ക്‌ ക്യാഷ്‌ 
അവാര്‍ഡ്‌ നല്‍കി. അഭിവന്ദ്യ തിരുമേനിയുടെ 
അദ്ധ്യക്ഷ പ്രസംഗത്തിനുശേഷം ഫാ. തോമസ്‌ 
കൊക്കാപ്പറമ്പില്‍ ആശംസാ പ്രസംഗം നടത്തി. 
2014 - 15 വര്‍ഷത്തെ വാര്‍ഷിക റിപ്പോര്‍ട്ടും വരവ്‌ 
ചെലവും ഡയറക്ടര്‍ അവതരിപ്പിച്ചു. മുന്‍ നീക്കി 
യിരുപ്പ്‌ ഉള്‍പ്പെടെ 8,30475 രൂപ. 37 സ. വരവും 4, 
73703 രൂപ ചെലവും നീക്കിബാക്കി 356772.37 രൂപ 
ഉള്ളതുമായ കണക്ക്‌ അവതരിപ്പിച്ചു. ആഡിറ്റ്‌ 
റിപ്പോര്‍ട്ട്‌ ശ്രീ. സജി പട്ടരുമഠം വായിച്ചു. സപ്ലിമെന്റ്‌ 
റിയുടെ അംഗീകാരത്തോടെ യോഗം പാസ്സാക്കി. 
2015 - 16 വര്‍ഷത്തെ 743082.37 രൂപ വരവും 
401600 ചെലവും നീക്കിബാക്കി 341482.37 രൂപയുള്ള 
ബഡ്ജറ്റും യോഗം പാസ്സാക്കി. 2015 - 16 വര്‍ഷത്തെ 

ഓഡിറ്റേഴ്സായി ശ്രീ. ജേക്കബ്‌ ഉമ്മന്‍ (പിരളശ്ശേ 
രി), ശ്രീ. ബാബു വര്‍ഗ്ഗീസ്‌ (പൂഴിക്കാട്‌) എന്നിവരെ 
യോഗം തെരഞ്ഞെടുത്തു. 

അനുമോദനം 

പനരോഹിത്യ രജത ജൂബിലി ആഘോഷിക്കുന്ന 
വൈസ്‌ പ്രസിഡന്റ്‌ ഫാ. ജോസ്‌ തോമസ്‌, മുന്‍ 
ഡിസ്ട്രിക്റ്റ്‌ ഭാരവാഹികളായി സ്തുത്യര്‍ഹമായ 
സേവനം അനുഷ്ഠിച്ചിരുന്ന ശ്രീ. കെ. എം. മത്തായി 
(ഇന്‍സ്പെക്ടര്‍, ഉമയാറ്റുകര) ശ്രീ. ഏ്രഹാം 
തോമസ്‌, (ഇന്‍സ്പെക്ടര്‍, പുത്തന്‍കാവ്‌), ശ്രീ. 
ബിനോയി പി. ജോര്‍ജ്ജ്‌ (ഇന്‍സ്പെക്ടര്‍, പന്തളം) 
ശ്രീ. സിബി മത്തായി (സെക്രട്ടറി പുത്തന്‍കാവ്‌) 
എന്നിവരെ അനുമോദിച്ചുകൊണ്ട്‌ സെക്രട്ടറി ശ്രീ. 
സി. എം. തോമസ്‌ അനുമോദന പ്രസംഗം നടത്തി. 
അഭിവന്ദ്യ തിരുമനസ്സുകൊണ്ട്‌ ഏവര്‍ക്കും മൊമെ 
ന്റോ നല്‍കി ആദരിച്ചു. സണ്‍ഡേസ്കൂള്‍ സെക്ര 
ട്ടറി ശ്രീ. സി. എം.തോമസ്‌ ഏവര്‍ക്കും കൃതജ്ഞത 
അവതരിപ്പിച്ചു. പ്രാര്‍ത്ഥനയോടെ 1 മണിക്ക്‌ യോഗം 
പര്യവസാനിച്ചു. 
സഹപാഠ്യ മത്സരം 

സ്‌കൂള്‍തലം ആഗസ്റ്റ്‌ 23-൦ തീയതി അതാത്‌ 
യൂണിറ്റ്‌ തലത്തിലും ഡിസ്ട്രിക്റ്റ്തല മത്സരം 
സെപ്റ്റംബര്‍ 12-ാം തീയതി ശനിയാഴ്ച 
ഡിസ്ട്രിക്റ്റ്‌ ഇന്‍സ്‌പെക്ടര്‍മാര്‍ ക്രമീകരിക്കുന്ന 
സ്ഥലങ്ങളിലും ഭംഗിയായി നടത്തുവാന്‍ ചുമതല 
പ്പെട്ടവര്‍ ശ്രദ്ധിക്കേണ്ടതാണ്‌. കുറ്റമറ്റതായി തീര്‍ക്കു 
വാന്‍ ഏവരുടെയും സഹകരണം ആവശ്യമാണ്‌. 
ജനനതീയതി കൃത്യമായി രേഖപ്പെടുത്തുവാന്‍ 
ശ്രദ്ധിക്കണം. 

ഹയര്‍ സെക്കന്‍ഡറിയിലെ എല്ലാ മത്സരങ്ങളും 
യൂണിറ്റ്തലത്തില്‍ നടത്തി മുകളിലേക്ക്‌ വിജയി 
കളെ അയയ്ക്കുന്നതാണ്‌ ഉചിതം. ഓഗേന്‍ ബാവാ, 
അനുസ്മരണ പ്രസംഗ മത്സരം ഡിസ്ട്രിക്റ്റ്‌ തലം 
മുതല്‍ നടത്തുന്നതാണ്‌. 

10, 12 ക്ലാസ്സുകളിലെ വാര്‍ഷിക പരീക്ഷയ്ക്ക്‌ 
രജിസ്റ്റര്‍ ചെയ്ത എല്ലാ വിദ്യാര്‍ത്ഥികളും ഫോം 
പൂരിപ്പിച്ച്‌ ഹെഡ്‌മാസ്റ്റര്‍ വഴി ഇന്‍സ്പെക്ടറെ 
ഏലല്‍്പ്പിക്കേണ്ടതാണ്‌. 12-ാം ക്ലാസ്സില്‍ പരീക്ഷ 
എഴുതുന്നവര്‍ ഓറിയന്റേഷന്‍ ക്ലാസ്സില്‍ പങ്കെടുക്കേ 
ണ്ടതാകയാല്‍ 11, 12 ക്ലാസ്സുകളിലേക്ക്‌ സെപ്റ്റംബര്‍ 
5-൦ തീയതി ക്ലാസ്സുകള്‍ ക്രമീകരിക്കുന്നതാണ്‌. 
പ്രഥമാദ്ധ്യാപകരില്‍ നിന്നും വിശദമായ വിവരം 
അറിയാവുന്നതാണ്‌. 

കനണ്‍സിലിനു വേണ്ടി, 
വര്‍ഗീസ്‌ ജി. കാവുംപുറം 
ഡയറക്ടര്‍ 

വിശുദ്ധ ദൈവമാതാവേ ഞങ്ങള്‍ക്കു വേണ്ടി അപേക്ഷിക്കേണമേ... 


el മേരിസ്‌ ദര്‍ന്തഡോേകസ്‌ പള്ളി 
ആാട്ടുപുഴ . 

